

ಅಭಿವಿಧಾನ ಸೇವಾ

ವ್ರತ, ಯಜ್ಞ, ಉತ್ಸವಾದಿಗಳಲ್ಲಿ ನಡೆಯುವ ಅಪ್ಪಾವಧಾನ ಸೇವೆಯಲ್ಲಿ
ಸಂಸ್ಕೃತ ಅರಿಯದವರೂ ಕೂಡ ಶಾಸ್ತ್ರಾದಿ ಸೇವೆ ಸಲ್ಲಿಸಲು
ಅವಕಾಶ ಕಲ್ಪಿಸುವ ಅಮೂಲ್ಯ ಕೃತಿ

ಸಂಗ್ರಾಹಕ

ಬಿ.ಎಂ.ಮಂಜುನಾಥ ಅಡಿಗ

ಶ್ರೀ ಶಂಕರಾಭರಣ ಪ್ರಕಾಶನಮ್, ಕುಂದಾಪುರ.

॥ ಅಷ್ಟಾವಧಾನ ಸ್ತೋತ್ರಮ್ ॥

(ಪ್ರತಿ ಶ್ಲೋಕದ ಕೊನೆಯ ಸಾಲಿನಲ್ಲಿ ಕಂಸದಲ್ಲಿರುವ ಎರಡು ಶಬ್ದಗಳಲ್ಲಿ "ಪುಂದೇವತೆಯಾದರೆ ಮೊದಲ ಶಬ್ದವನ್ನೂ, ಸ್ತ್ರೀ ದೇವತೆಯಾದರೆ ಎರಡನೆಯ ಶಬ್ದವನ್ನೂ" ಸೇರಿಸಿಕೊಂಡು ಹೇಳಬೇಕು.)

ಯಾಗಾಂಗಸ್ತುತಿರೂಪಶಬ್ದನಿವಹೇ ಮಂತ್ರೇಷ್ಯಗೀತಾತ್ಮಕೇ
ಛಂದೋಯುಕ್ತನಿಬಂಧನಾ ವಿಜಯತೇ ದೇವಸ್ತುತಿಃ ಸರ್ವಥಾ
ಪಶ್ಚಾದ್ವ್ಯಾಸಮುನೀಶ್ವರೇಣ ವಿಹಿತೋ ವೇದಸ್ಯಭಾಗೋಹ್ಯಯಂ
ಋಗ್ವೇದಾಭಿಧಯಾ ಚಕಾಸ್ತಿ ಭುವನೇ (ಸ್ವಾಮಿನ್/ ಮಾತಃ) ಸಮಾಕರ್ಣ್ಯತಾಮ್

ದೇವ ದೇವೋತ್ತಮ, ದೇವತಾ ಸಾರ್ವಭೌಮ,
ಅಖಿಲಾಂಡಕೋಟಿಬ್ರಹ್ಮಾಂಡನಾಯಕ,
ವೇದ ವೇದಾಂತ ವೇದ್ಯ, ಪುರಾಣಪುರುಷೋತ್ತಮ,
ಶ್ರೀ.....ಸ್ವಾಮಿನ್, ಋಗ್ವೇದಪ್ರಿಯ, ಋಗ್ವೇದ ಸೇವಾಮವಧಾರಯ

ದೇವ ದೇವೋತ್ತಮೇ, ದೇವತಾ ಸಾರ್ವಭೌಮೇ,
ಅಖಿಲಾಂಡಕೋಟಿಬ್ರಹ್ಮಾಂಡನಾಯಿಕೇ,
ವೇದ ವೇದಾಂತ ವೇದ್ಯೇ, ಪುರಾಣಪುರುಷೋತ್ತಮೇ,
ಶ್ರೀ.....ದೇವಿ, ಋಗ್ವೇದಪ್ರಿಯೇ, ಋಗ್ವೇದ ಸೇವಾಮವಧಾರಯ.

ಲೋಕೇ ಯಜ್ಞವಿಧೌ ಸಮಸ್ತಹವಿಷಾಂ ತ್ಯಾಗೋಹಿ ಸಂಶ್ರೂಯತೇ
ಸರ್ವಸ್ತದ್ವಿಧಿರತ್ರ ಪೂರ್ಣವಿವೃತಸ್ತಸ್ಮಾದ್ಯಜುಶ್ಯಬ್ದಿತಃ
ಶಾಖಾಹ್ಯತ್ರ ಶತಾಧಿಕಾವಿಲಸಿತಾ ಭೇದೌ ಚ ಶುಕ್ಲಾಸಿತೌ
ಬಂಧೋಽಪಿ (ದ್ವಿವಿಧೋ ಗುಣಾರ್ಣವ/ದ್ವಿವಿಧಶ್ಚಿವೇಖಿಲು)
ಯಜುರ್ವೇದಃ ಸಮಾಕರ್ಣ್ಯತಾಮ್
.....ಯುಜುರ್ವೇದ ಸೇವಾಮವಧಾರಯ.

ದೇವಾನಾಂ ಸ್ತುತಿಕಾರ್ಯಮೇವದಿಹಿತಂ ನೀತಿಪ್ರಧಾನಂ ಕಸ್ಯ
ಪಶ್ಯಾದಿ ಸ್ವರಮೂಲಮತ್ರಮಧುರಂ ಗಾನಂ ಸದಾ ಮಂಗಲಕಂ
ಯಚ್ಚುತ್ಸಾಹದಶಾಃ ಪ್ರಹತ್ಯಮನಸಸುತ್ಕೃತಿ ಯೋಗಾದಿಕಂ
(ತಸ್ಮಾದೀಶ್ವರ / ತಸ್ಮಾದೀಶ್ವರಿ) ಸಾಮಗಾಸಮಧುನಾ ಪ್ರೀತ್ಯಾ ಸಮಾಕರ್ಣ್ಯತಾಮ್
.....ಸಾಮವೇದ ಸೇವಾಮವಧಾರಯ.

ಭೂತಪ್ರೇತಪಿಶಾಚಸತ್ಪುರುಷಾಂ ತನ್ಮಾರ್ಗಂ ಚಾಧಿಕಂ
ಲೋಕಾನುಗ್ರಹಭೈಷಜಸ್ಯವಿಕುಯೋ ನಾಚ್ಯಾದಿಶಾಸ್ತ್ರಸ್ಯ ಚ
ವಿಸ್ತಾರೇಣ ನಿರೂಪಿತೋ ವಿಜಯತೇ ದೇವೇ ತುರಿಯೋ ಮಹಾನ್
(ಹೇ ಸ್ವಾಮಿನ್ / ಭೋವನಾತಃ) ಕೃಪಯಾ ಹೃದ್ಯವಕಚಚರಂ ಲಕ್ಷ್ಯಂ
ಸಮಾಕರ್ಣ್ಯತಾಮ್
.....ಅಥರ್ವವೇದ ಸೇವಾಮವಧಾರಯ

ಸಾಹಿತ್ಯಂ ಪದವಾಕ್ಯಶಾಸ್ತ್ರವಚನಂ ಸಾಂಖ್ಯಂ ತಥಾ ಜ್ಯೋತಿಷಂ
ಕಾಣಾದಂ ಮನುಧರ್ಮಶಾಸ್ತ್ರಮಮಲಂ ದೇದಾಂತವಾಕ್ಯಂ ಶುಭ್ರಮ್
ಲೋಕಾನುಗ್ರಹತತ್ಪರೈರ್ಮುನಿಗಳೈಃ ಶಾಸ್ತ್ರಂ ಸಮಾಸಾದಿತಂ
ವಿತೇಷ್ಯನ್ಯತಮಂ (ವಿಭೋ/ಶಿವೇ) ಕರುಣಯಾ ಶಾಸ್ತ್ರಂ ಸಮಾಕರ್ಣ್ಯತಾಮ್
.....ಶಾಸ್ತ್ರ ಸೇವಾಮವಧಾರಯ.

ಶ್ರುತೃಥಪ್ರತಿಪಾದನಾತ್ಮಕಮಿದಂ ಸರ್ಗಾದಿಭಿಃ ಸಂಯುತಂ
ಲೋಕಶ್ಲೋಕವಿವರ್ಧನಂ ಚ ಕುರತೇ ಕಾಲುಷ್ಯಸಂಕ್ಷಾಲನಾತ್
ವಿತಸ್ತ್ವೇವ ಹಿ ಮಿತ್ರಸಮ್ಮಿತಮಥೋ ನಾಮಾಂತರಂ ಶ್ರೂಯತೇ
(ಲೋಕಾಧೀಶ / ಸದ್ಯೋದೇವಿ) ಪುರಾಣವಾಕ್ಯಮನಿಶಂ ಪ್ರೀತ್ಯಾ ಸಮಾಕರ್ಣ್ಯತಾಮ್
.....ಪುರಾಣ ಸೇವಾಮವಧಾರಯ.

ಕಾಲಃ ಕಾಲಾತೀರ್ಯತೇ ಹಿ ಮನುಜೈಃ ಕಾಲಾಯ ತಸ್ಮೈನಮಃ
ತಂ ಕಾಲಂ ಜಗದುರ್ವಿಚಾರಚತುರಾಸ್ತಿಥ್ಯಾದಿಭಿಃ ಸಂಯುತಮ್
ತಸ್ಮಾತ್ಕಾಲವಿಧಾಯಕಂ ಪ್ರತಿದಿನಂ ಜ್ಞಾತ್ವಾ ಚ ಕುರ್ಯಾಚ್ಚುಭಂ
(ಸ್ವಾಮಿನ್ / ಮಾತಃ) ಪುಣ್ಯತಮಂ ಪ್ರಶಸ್ತಫಲದಂ ಪಂಚಾಂಗಮಾಕರ್ಣ್ಯತಾಮ್
.....ಪಂಚಾಂಗ ಸೇವಾಮವಧಾರಯ.

ರಮ್ಯಾರ್ಥಪ್ರತಿಪಾದನಾತ್ಮಕಮಿದಂ ಕಾವ್ಯಂ ಕವೀನಾಂ ವಚಃ
ಪದ್ಯಂ ಗದ್ಯಮಥೋ ಹಿ ಮಿಶ್ರಮಿತಿ ಯತ್ ಭಕ್ತಂ ತ್ರಿಧಾ ಭ್ರಾಜತೇ
ತತ್ರಾತ್ಯಂತಮನೋಹರಂ ಚ ಸರಸಂ ಚಂಪೂಪ್ರಕಾರಾನ್ವಿತಂ
ಹೃದ್ಯಂ ಸಂಪ್ರತಿ ಗದ್ಯಪದ್ಯವಚನಂ (ಸ್ವಾಮಿನ್/ಮಾತಃ) ಸಮಾಕರ್ಣ್ಯತಾಮ್
.....ಗದ್ಯಪದ್ಯ ಸೇವಾಮವಧಾರಯ.

ಲಕ್ಷ್ಮೀರ್ಯಸ್ಯ ಸಹೋದರೀ ಕ್ಷಿತಿತಲೇ ಚಂದ್ರಸ್ತಥಾ ಸೋದರಃ
ಜಾತೋಽಯಂ ಜಲಧೌ ಸಮುದ್ರಮಥನೇ ತಸ್ಮಾತ್ಸಮುದ್ರಃ ಪಿತಾ
ಶಂಖಾತ್ಸಂಪ್ರತಿ ನಿತ್ಯಸತ್ಯಗಮಕೋ ನಾದೋ ಮಹಾನ್ ಶ್ರೂಯತೇ
ಓಂಕಾರಾತ್ಮಕಶಂಖನಾದಲಹರೀ (ಸ್ವಾಮಿನ್ / ಮಾತಃ) ಸಮಾಕರ್ಣ್ಯತಾಮ್
.....ಶಂಖನಾದ ಸೇವಾಮವಧಾರಯ.

ಅಷ್ಟೈಶ್ವರ್ಯವಿದಾಯಕಂ ಸುಮಧುರಂ ಶಾಸ್ತ್ರಾರ್ಥಸಾರಾನ್ವಿತಂ
ದೇವನಾಂ ಗುಣರೂಪವರ್ಣನಪರಂ ಸತ್ಯಾರ್ಥಸಂದರ್ಶಕಮ್
ಮಾಧುರ್ಯಾದಿಗುಣಪ್ರವಾಹಬಲತೋ ವಿಶ್ವಾಭಿರಾಮಂ ಸದಾ
(ಸ್ವಾಮಿನ್/ಮಾತಃ) ತ್ವದ್ಗುಣಕೀರ್ತನಾತ್ಮಕಮಿದಂ ಸ್ತೋತ್ರಾಷ್ಟಕಂ ಶ್ರೂಯತಾಮ್
.....ಅಷ್ಟಕ ಸೇವಾಮವಧಾರಯ.

ಷಡ್ವಾದಿಸ್ವರಸಂಯುತಂ ಚ ಮಧುರಂ ಸಾಹಿತ್ಯ ಸಂಪದ್ಯುತಂ
ಸಂಗೀತಂ ಲಯರಾಗತಾಳಸಹಿತಂ ಭಾವಪ್ರಧಾನಂ ಪರಮ್
ಸಮ್ಯಕ್ಶ್ರೋತೃಸುಖಂ ಸುಧಾರಸಸಮಂ ಸಪ್ತಸ್ವರಾಲಂಕೃತಂ
(ಸ್ವಾಮಿನ್ / ಮಾತಃ) ಸದ್ಗುಣಗಾನಲೋಲ ಕೃಪಯಾ ಗಾನಂ ಸಮಾಕರ್ಣ್ಯತಾಮ್
.....ಸಂಗೀತ ಸೇವಾಮವಧಾರಯ.

ನಾಟ್ಯಂ ವಾಚಿಕಮಾಂಗಿಕಂ ಹಿ ನಿತರಾಮಾಹಾರ್ಯಯುಕ್ತಂ ಚ ಯತ್
ತಲ್ಲಾಸ್ಯಂ ಪುನರತ್ರ ತಾಂಡವಮಿತಿ ದ್ವೇಧಾ ವಿಭಕ್ತಂ ಪುರಾ
ಲೋಕೇ ಸಾಂಪ್ರತಮೇತದೇವ ಬಹುಧಾ ಭಿದ್ಯತ್ಸಮುಜ್ಜಂಭಿತಂ
ನೃತ್ಯಂ ಮಾನಸಮೋದಬೋಧಜನಕಂ (ಸ್ವಾಮಿನ್/ ಮಾತಃ) ಸಮಾಲೋಕೃತಾಮ್
.....ನಾಟ್ಯ ಸೇವಾಮವಧಾರಯ.

ಆಹಾರ್ಯಾದಿಸಮೇತಮತ್ರನಟನಂ ಪೌರಾಣವೃತ್ತಾನ್ವಿತಂ
ಯದ್ಗಾನಂ ಲಯಭಾವತಾಳಸಹಿತಂ ವಾದ್ಯೈರ್ಮೃದಂಗಾದಿಭಿಃ
ವಾಕ್ಯಾತುರ್ಯವಿಶೇಷತೋ ನವರಸಸ್ವಾದಪ್ರಮೋದಾವಹಂ
(ಸ್ವಾಮಿನ್/ಮಾತರ್) ಮೋಹನ ಯಕ್ಷಗಾನಮಧುನಾ ಪ್ರೀತ್ಯಾ ಸಮಾಕರ್ಣ್ಯತಾಮ್
(ಸಮಾಲೋಕೃತಾಮ್)
.....ಯಕ್ಷಗಾನ ಸೇವಾಮವಧಾರಯ.

ದುಷ್ಟಾನಿಷ್ಟಪದಾವಲೀಶ್ರವಣತಸ್ತೂರ್ಣಂ ನಿವಾರ್ಯಾಖಿಲಾನ್
ಯುಂಕ್ತೇ ಮಂಗಲಸಂಭ್ರಮೇಷು ನಿಯಮಾನ್ನಾದಾನುಸಂಧಾನತಃ
ನಿತ್ಯಾನಂದಮಹೋನ್ನತಿಂ ಚ ತನುತೇ ನಾಗಸ್ವರಾದುದ್ಯತಾ
ಸೇಯಂ ಮಂಗಲವಾದ್ಯನಾದಲಹರಿ (ಸ್ವಾಮಿನ್ / ಮಾತಃ) ಸಮಾಕರ್ಣ್ಯತಾಮ್
.....ಮಂಗಲವಾದ್ಯ ಸೇವಾಮವಧಾರಯ.

ಸರ್ವೇಷಾಂ ಸುಖಶಾಂತಿರಸ್ತು ಭುವನೇ (ದೇವ / ದೇವಿ) ಪ್ರಸಾದಾತ್ತ್ವ
ಸರ್ವೇಷಾಂ ಚ ನಮೋ ನವಃ ಪ್ರಭವತಾತ್ ವಿದ್ಯಾದಿಸರ್ವೋದಯಃ
ಇತ್ಯೇವಂ ಶ್ರುತಿಮಾರ್ಗತತ್ಪರಜನಾಃ ಶಂಸಂತಿ ಭದ್ರಂ ಸದಾ
ರಾಷ್ಟ್ರಾಶೀರ್ವಚನಂ ದಯಾಜಲನಿಧೇ ಪ್ರೀತ್ಯಾಸಮಕರ್ಣ್ಯತಾಮ್
.....ರಾಷ್ಟ್ರಾಶೀರ್ವಚನ ಸೇವಾಮವಧಾರಯ.

ಓಂಕಾರಾತ್ಮಕಶಬ್ದಸದ್ಮರಸಿಕಂ ಶಬ್ದೈಕಗಮ್ಯಂ ವಿಭುಂ
ತ್ವಾಮಾರಾಧಯಿತುಂ ನಿರಂತರಮಥೋ ಭಕ್ತೈಶ್ಚ ಯಶ್ಚಾವ್ಯತೇ
ಘಂಟಾತಾಳಮೃದಂಗಭೇರಿಪಟಹಾದ್ಯಾತೋದ್ಯವಾದ್ಯೋದ್ಭವೋ
ನಾನಾ ಮಂಜುಲ ಮಂಗಲಧ್ವನಿರಸೌ (ಸ್ವಾಮಿನ್ / ಮಾತಃ) ಸಮಾಕರ್ಣ್ಯತಾಮ್
.....ಸರ್ವಮಂಗಲವಾದ್ಯ ಸೇವಾಮವಧಾರಯ.



ಶಾಸ್ತ್ರಸೇವಾ

೧. ವೇದಾಂತಶಾಸ್ತ್ರಮ್

ಓಂ ಪೂರ್ಣಮದಃ ಪೂರ್ಣಮಿದಂ ಪೂರ್ಣಾತ್ಪೂರ್ಣಮುದಚ್ಯತೇ ||

ಪೂರ್ಣಸ್ಯ ಪೂರ್ಣಮಾದಾಯ ಪೂರ್ಣಮೇವಾವಶಿಷ್ಯತೇ ||

ಶುಭೇಃಸ್ಮಿನ್ ಸಂದರ್ಭೇ "ಬ್ರಹ್ಮಸತ್ಯಂ ಜಗನ್ನಿತ್ಯಾ, ಜೀವೋ ಬ್ರಹ್ಮೈವ ನಾಪರಃ" ಇತ್ಯಯಂ ವಿಷಯೋಽತ್ರ ಪ್ರಸ್ತೂಯತೇ.

ಉಪನಿಷದ್, ಭಗವದ್ಗೀತಾ, ಬ್ರಹ್ಮಸೂತ್ರಾಣೀತಿ ಪ್ರಸ್ಥಾನತ್ರಯಂ ಅವಲಂಬ್ಯ ಪ್ರವೃತ್ತೇ ವೇದಾಂತದರ್ಶನೇ ದ್ವೈತಾದ್ವೈತ ವಿಶಿಷ್ಟಾದ್ವೈತಮತಾನಿ ಪ್ರಮುಖತಾಮಾವಹಂತಿ. ಸರ್ವತ್ರಾಪಿ ಮತೇಷು ಪ್ರಮುಖತಯಾ ಜಿಜ್ಞಾಸ್ಯಂ ತ್ರಯಂ ವಿದ್ಯತೇ. ದೃಶ್ಯಮಾನಮಿದಂ ಜಗದೇಕಂ, ತಜ್ಜಗತಿ ಪ್ರವರ್ತಮಾನಾತ್ಮಾ ಜೀವಶಬ್ದವಾಚ್ಯಃ ದ್ವಿತೀಯಃ, ತದುಭಯಕಾರಣಂ ಬ್ರಹ್ಮ ಚ ತೃತೀಯಂ. "ಬ್ರಹ್ಮಸತ್ಯಂ ಜಗನ್ನಿತ್ಯಾ, ಜೀವೋ ಬ್ರಹ್ಮೈವ ನಾಪರಃ" ಇತ್ಯಯಂ ವೇದಾಂತಡಿಂಡಿಮಃ ಘೋಷಯತಿ.

"ಏಕಮೇವಾದ್ವಿತೀಯಂ ಬ್ರಹ್ಮ", "ಸತ್ಯಂ ಜ್ಞಾನಮನಂತಂ ಬ್ರಹ್ಮ", "ನಿರ್ಗುಣಂ ನಿಷ್ಕ್ರಿಯಂ ಶಾಂತಂ ಅನಂದೋ ಬ್ರಹ್ಮೇತಿ ವ್ಯಜನಾತ್", ಇತ್ಯಾದಿಭಿಃ ಶ್ರುತಿವಾಕ್ಯೈಃ ಪರಬ್ರಹ್ಮಣಃ ಸತ್ಯಂ ಸ್ವರೂಪಂ ಚ ಬೋಧ್ಯತೇ. "ಸರ್ವಂ ಖಲ್ವಿದಂ ಬ್ರಹ್ಮ", "ಪುರುಷ ಏವೇದಂ ಸರ್ವಂ", "ನೇಹನಾನಾಸ್ತಿ ಕಿಂಚನ", ಇತಿ ಶ್ರುತಿವಚನೇನ ಅಸ್ಮಾಕಂ ಗೋಚರಃ ಸರ್ವೋಽಪಿ ಬ್ರಹ್ಮವಸ್ತುವಿವ. ಬ್ರಹ್ಮಾತಿರಿಕ್ತಂ ವಸ್ತು ನ ಕಿಂಚನ ಅಸ್ತಿ ಇತ್ಯವಗಮ್ಯತೇ. ಜಗತ್ತು ಬ್ರಹ್ಮಣಿ ಆಭಾಸತೇ, ರಜ್ಜೌ ಸರ್ಪ ಇವ ಭಾಸಮಾನಂ ತತ್ ಮಿಥ್ಯೇವ. ರಜ್ಜೌ ಸರ್ಪಭಾನೇ ರಜ್ಜುರೇವ ಸತ್ಯಂ ವಸ್ತು, ಅಧ್ಯಸ್ತಃ ಸರ್ಪಃ ಮಿಥ್ಯಾ ಇತಿ ನಿರ್ವಿವಾದಂ. ಸದಸದ್ವಿಲಕ್ಷಣತ್ವಂ ಮಿಥ್ಯಾತ್ವಂ. ಏವಮೇವ ಜಗತಃ ಅಪಿ ಮಿಥ್ಯಾತ್ವಂ ಸಿದ್ಧತಿ. ಪ್ರಾಣಧಾರಣಾರ್ಥಾತ್ ಜೀವಧಾತೋಃ ನಿಷ್ಪನ್ನೋ ಜೀವಶಬ್ದಃ ಪ್ರಾಣವಾಯುಧಾರಿಣಂ ಶರೀರವಂತಂ ಜೀವಂ ಬೋಧಯತಿ. "ತತ್ಸೃಷ್ಟ್ವಾ, ತದೇವಾನುಪ್ರಾವಿಶತ್" ಇತಿ ಶ್ರುತಿವಾಕ್ಯೇನ ಶರೀರಾನುಪ್ರವಿಷ್ಟಂ ಬ್ರಹ್ಮ ಏವ ಜೀವ ಇತ್ಯಭಿಧೀಯತೇ. "ಆತ್ಮೈವೇದಂ ಸರ್ವಂ" ಇತ್ಯಾದಿ ಶ್ರುತಿವಚನೈಃ ಜೀವಬ್ರಹ್ಮಣೋಃ ಐಕ್ಯಂ ಸುವ್ಯಕ್ತಮ್. "ಅಹಂ ಬ್ರಹ್ಮಾಸ್ಮಿ" ಇತ್ಯಾದಿನಿ ವೇದವಾಕ್ಯಾನ್ಯಪಿ ಜೀವಬ್ರಹ್ಮಣೋಃ ಐಕ್ಯಂ ಅನುವದಂತಿ. ತಸ್ಮಾದುಕ್ತಂ "ಜೀವೋ ಬ್ರಹ್ಮೈವ ನಾಪರಃ". ಏವಂ ಚ ಅದ್ವೈತವೇದಾಂತ ಸಾರೋಽತ್ರ ಶ್ಲೋಕಾರ್ಥೇ ನಿಬದ್ಧತೇ "ಬ್ರಹ್ಮ ಸತ್ಯಂ ಜಗನ್ನಿತ್ಯಾ, ಜೀವೋ ಬ್ರಹ್ಮೈವ ನಾಪರಃ" ಇತ್ಯಲಮ್.

||ಓಂ ಸ್ವಸ್ತಿ||

೨. ಮೀಮಾಂಸಾ ಶಾಸ್ತ್ರಮ್

ಆದ್ಯೋ ಯೋ ಹೇತುವಿಶ್ವಸರ್ಗೇ ಮಹೇಶೋ

ಯಜ್ಞಾದೀನಾಂ ಯೋ ಹವ್ಯನಿಕ್ಷೇಪ ದೇವಃ ||

ಭೂತಾನಾಂ ಭರ್ತಾ ಸರ್ವಭೂತಾಂತರಾತ್ಮಾ

ಹೃದ್ಯಂ ಮೇ ಕಾರ್ಯಂ ತತ್ಪ್ರಣಾಮಃ ಕರೋತು ||

ಶುಭೇಃಸ್ಮಿನ್ ಸಂದರ್ಭೇ ಪದವಾಕ್ಯಪ್ರಮಾಣಶಾಸ್ತ್ರೇಷು ವಾಕ್ಯಶಾಸ್ತ್ರಮಿತಿ ಪ್ರಥಿತಸ್ಯ
ಮೀಮಾಂಸಾ ಶಾಸ್ತ್ರಸ್ಯ ವಿಧಿವಿಷಯಃ ಪ್ರಸ್ತೂಯತೇ.

ನಿರತಿಶಯಾನಂದಾವಾಪ್ತಿಃ ಜನನಮರಣ ನಿವೃತ್ತಾವೇವ ಸಂಭವತೀತಿ,
ಜನನಮರಣ ನಿವೃತ್ತಿರೂಪಂ ಮೋಕ್ಷ ಸುಖಂ ಸಂಪಿಪಾದ್ಯುಷುಭಿಃ ವೇದವಿಹಿತಂ ಕರ್ಮ
ಆಚರಣೀಯಂ. ತಾದೃಶ ಕರ್ಮಜ್ಞಾನಂ ಚ ವೇದವಾಕ್ಯಾರ್ಥಜ್ಞಾನಾಧೀನಮ್. "ವಿದ್ ಜ್ಞಾನೇ"
ಇತಿ ಧಾತೋಃ ನಿಷ್ಪನ್ನಃ ವೇದಶಬ್ದಃ ಜ್ಞಾನಂ, ಜ್ಞಾನಸಾಧನಂ ವಾ ತಸ್ಯಾರ್ಥಃ. ತತ್ರ ವೇದೇ
- ವಿಧಿಃ. ಮಂತ್ರಃನಾಮಧೇಯಃ, ನಿಷೇಧಃ, ಅರ್ಥವಾದಃ ಇತಿ ಪಂಚವಿಭಾಗಾಃ ವಿದ್ಯಂತೇ.
ತತ್ರ ಆದಿಮಃ ವೇದಭಾಗಃ ಏವ ವಿಧಿಃ.

ಅಜ್ಞಾತಾರ್ಥ ಬೋಧಕೋ ವೇದಭಾಗೋ ವಿಧಿರಿತ್ಯುಚ್ಯತೇ. ಯಚ್ಚ ಪ್ರತ್ಯಕ್ಷಾದಿನಾ
ಪ್ರಮಾಣೇನ ನ ಜ್ಞಾಯತೇ. ಕಿಂತು ವೇದೇನೈವ ಜ್ಞಾಯತೇ, ತಾದೃಶಾರ್ಥಬೋಧಕಂ
ವೇದವಾಕ್ಯಂ ಇತ್ಯರ್ಥಃ. ವಿಧಿವಿಷಯೇ ಮತದ್ವಯಂ ವಿದ್ಯತೇ ಮೀಮಾಂಸಕೇಷು.
ಪ್ರವರ್ತನಾವಿಧ್ಯರ್ಥಃ ಇತಿ ಸರ್ವೇಷಾಂ ಮೀಮಾಂಸಕಾನಾಂ ಅಭಿಮತಮ್, ಕಾರ್ಯಂ ವಿಧ್ಯರ್ಥಃ
ಇತಿ ಪ್ರಾಭಾಕರಗುರವೋ ಮನ್ಯಂತೇ. ಉದಾಹರಣಾರ್ಥಂ "ಅಗ್ನಿಹೋತ್ರಂ ಜುಹುಯಾತ್
ಸ್ವರ್ಗಕಾಮಃ" ಅತ್ರ ವಾಕ್ಯೇ ಅಗ್ನಿಹೋತ್ರಯಾಗೇನ ಸ್ವರ್ಗಃ ಸಾಧ್ಯತೇ, ಪರಂ ಸ್ವರ್ಗಸಾಧನತ್ವೇ
ಅನ್ಯತ್ ಪ್ರತ್ಯಕ್ಷಾದಿ ಪ್ರಮಾಣಂ ನಾಸ್ತಿತಿ ಕಾರಣಾತ್ ಅಯಂ ವಿಧಿಃ ಇತ್ಯುಚ್ಯತೇ. ವಿಧಿರಸೌ
ತ್ರೇಧಾ ವಿಭಾಗಮರ್ಹತಿ. ಅಪೂರ್ವ ವಿಧಿಃ, ನಿಯಮವಿಧಿಃ ಪರಿಸಂಖ್ಯಾವಿಧಿಶ್ಚ.
ತಂತ್ರವಾರ್ತಿಕೇ ತತ್ ಸ್ವರೂಪಂ ಇತ್ಥಂ ಪ್ರತ್ಯಪಾದಿ-

ವಿಧಿರತ್ಯಂತಮಪ್ರಾಪ್ತೇ ನಿಯಮಃ ಪಾಕ್ಷಿಕೇ ಸತಿ |

ತತ್ರಚಾನ್ಯತ್ರ ಚ ಪ್ರಾಪ್ತೇ ಪರಿಸಂಖ್ಯೇತಿ ಗೀಯತೇ ||

ಅತ್ಯಂತಂ ಅಪ್ರಾಪ್ತಂ ವಿಧೀಯತೇ ಅಪೂರ್ವವಿಧಿನಾ. "ವಿಹೀನ್ ಪ್ರೋಕ್ಷತಿ",

"ದರ್ಶಪೂರ್ಣಮಾಸಾಭ್ಯಾಂ ಯಜೇತ", ಇತ್ಯಾದಿಷು ಅಪೂರ್ವವಿಧಿಃ. ಪಕ್ಷೇ ಪ್ರಾಪ್ತಸ್ಯ
ಅಪ್ರಾಪ್ತಾಂಶಪೂರಕೋ ವಿಧಿಃ ನಿಯಮವಿಧಿಃ. ವಿಹೀನವಹಂತಿ ಇತ್ಯಾದಿಷು. ಯತ್ರಸಕ್ಯದೇವ
ದ್ವಯೋಃ ಸಮುಚ್ಚಯೇನ ಪ್ರಾಪ್ತಿಃ ತತ್ರ ಅನ್ಯಸ್ಯ ನಿವೃತ್ತಿ ಫಲಕೋ ವಿಧಿಃ "ಪರಿಸಂಖ್ಯಾ
ವಿಧಿಃ." "ಪಂಚ ಪಂಚ ನಖಾ ಭಕ್ಷಾಃ" ಇತ್ಯಾದಿಷು ಸಂಭವತಿ ಇತ್ಯುಕ್ತ್ವಾ ಸಮರ್ಪಯಾಮಿ.

|| ಓಂ ಸ್ವಸ್ತಿ ||

೨. ನ್ಯಾಯ ಶಾಸ್ತ್ರಮ್

ನಮಸ್ತುಂಗತಿರಶ್ಚುಂಬಿ ಚಂದ್ರಚಾಮರಚಾರವೇ |

ತ್ಯೇಲೋಕ್ಯನಗರಾರಂಭ ಮೂಲಸ್ತಂಭಾಯ ಶಂಭವೇ ||

ಶುಭೇಽಸ್ಮಿನ್ ಸಂದರ್ಭೇ" ನ್ಯಾಯಶಾಸ್ತ್ರೇ ಈಶ್ವರಃ " ಇತ್ಯಯಂ ವಿಷಯಃ ಪ್ರಸ್ತೋಯತೇ. ಸಕಲಪದಾರ್ಥ ತತ್ತ್ವಜ್ಞಾನಾದೇವ ಮೋಕ್ಷಃ ಇತಿ ವದತಾಂ ನೈಯಾಯಿಕಾನಾಂ ಮತೇ ಜ್ಞಾನಾಧಿಕರಣಮೇವ ಆತ್ಮಾ ಇತಿ ಕಥ್ಯತೇ. ಆತ್ಮನಿ ಶ್ರುತಿ ಪ್ರಾಮಾಣ್ಯಮಭ್ಯುಪಗಚ್ಛದ್ವಿಃ ನೈಯಾಯಿಕೈಃ ಶ್ರುತಿರಪಿ ಈಶ್ವರೋಕ್ತತ್ವಾತ್ ಸ ಏವ ಸಾಧನೀಯೋ ಭವತಿ. ಆತ್ಮನಿ ದ್ವೈವಿದ್ಯಮಂಗೀಕುರ್ವತಾಂ ತೈಃ "ನಿತ್ಯಜ್ಞಾನಾಧಿಕರಣತ್ವಮೇವ ಈಶ್ವರತ್ವಮ್" ಇತ್ಯುಚ್ಯತೇ.

ಈಶ್ವರಃ ಕಥಂ ಸಾಧನೀಯಃ ? ಇತ್ಯೇವ ಜಿಜ್ಞಾಸಾ ವರೀವರ್ತಿ ಪ್ರಥಮತಃ. ವಸ್ತುತತ್ತ್ವಾರ್ಥಜ್ಞಾನಾಯ ಪ್ರತ್ಯಕ್ಷಾನುಮಾನೋಪಮಾನ ಶಬ್ದಾಃ ಪ್ರಮಾಣತ್ವೇನ ಅಂಗೀಕೃತಾ. ಪ್ರತ್ಯಕ್ಷಪ್ರಮಾಣಮೀಶ್ವರಸಾಧನೇ ಸಮರ್ಥಂ ವಾ? ಕಿಂತು ಪ್ರತ್ಯಕ್ಷಂ ತಾವದ್ವಿವಿಧಂ. ಬಾಹ್ಯಂ, ಮಾನಸಂ ಚೇತಿ, ಬಹಿರಿಂದ್ರಿಯಜನ್ಯಪ್ರತ್ಯಕ್ಷೇ ಉದ್ಭೂತ ರೂಪ ಕಾರಣತ್ವಾತ್, ಈಶ್ವರೇ ತದ ಭಾವಾತ್ ನ ಬಾಹ್ಯ ಪ್ರತ್ಯಕ್ಷಂ ತತ್ರ ಸಂಭವತಿ. ಮಾನಸ ಪ್ರತ್ಯಕ್ಷಂ ತು, ಪರಾತ್ಮವ್ಯಾವೃತ್ತಿ ವಿಜಾತೀಯ ಮನಃಸಂಯೋಗ ವಿಷಯತ್ವಾತ್, ಈಶ್ವರೇ ತದಸಂಭವಾತ್. ಈಶ್ವರ ಸಾಧಕ ಲಿಂಗಾಭಾವಾತ್ ಅನುಮಾನೋಽಪಿ ತತ್ ಸಾಧನೇ ನ ಪ್ರಸರತಿ. ಈಶ್ವರ ತುಲ್ಯ ವ್ಯಕ್ತೇಃ ಸದೃಶ ಜ್ಞಾನಾಭಾವಾತ್ ಉಪಮಾನೋಽಪಿ ನ ಪ್ರಮಾಣಂ. "ನಮಃ ಕುಲಾಲೇಭ್ಯಃ ಕರ್ಮಾರೇಭ್ಯಶ್ಚ ವೋ ನಮಃ" ಇತ್ಯಾದ್ಯಾಃಶ್ರುತಯಃ ಈಶ್ವರ ಅಸ್ತಿತ್ವೇ ಪ್ರಮಾಣಪದಮುಪಗತಾಃ ಇತ್ಯಪಿ ವಕ್ತುಂ ನ ಶಕ್ನುವಂತಿ, ಯತೋ ಹಿ ಶ್ರುತಿರಪಿ ಈಶ್ವರೋಕ್ತತ್ವಾತ್ ಅನ್ಯೋನ್ಯಾಶ್ರುಯದೋಷಃ.

ಏವಂ ಚತುರ್ಣಾಮಪಿ ಪ್ರಮಾಣಗೋಚರಾಭಾವಾತ್ ಈಶ್ವರ ಸಿದ್ಧಿರೇವ ನಸ್ಯಾತ್. ಪರಂ ಆಸ್ತಿಕ ದರ್ಶನಂ ಅಂಗೀಕುರ್ವತಾಂ ತಾರ್ಕಿಕೈಃ ಈಶ್ವರಃ ಅನುಮಾನ ಪ್ರಮಾಣ ದರ್ಶನ ಪುರಸ್ಕರಂ ಸಾಧಿತಃ.

ಯಥಾ, ಕ್ಷಿತ್ಯಂಕುರಾದಿಕಂ ಸಕರ್ತೃಕಂ, ಕಾರ್ಯತ್ವಾತ್ ಘಟವತ್ ಇತ್ಯನುಮಾನೇನ ಈಶ್ವರಃ ಸಿದ್ಧೋಭವತಿ.

ತೇನ ಚ "ದ್ಯಾವಾ ಭೂಮೀ ಜನಯನ್ ದೇವ ಏಕಃ" ಇತಿ ಶ್ರುತಿರಪಿ ಪ್ರಮಾಣಪದ ಮಾರೋಹತಿ. ಇತ್ಯಲಂ ವಿಸ್ತರೇಣ.

೪. ವ್ಯಾಕರಣ ಶಾಸ್ತ್ರಮ್

ವಾಕ್ಯಕಾರಂ ವರರುಚಿಂ ಭಾಷ್ಯಕಾರಂ ಪತಂಜಲಿಮ್ |

ಪಾಣಿನಿಂ ಸೂತ್ರಕಾರಂ ಚ ಪ್ರಣತೋಽಸ್ಮಿ ಮುನಿತ್ರಯಮ್ ||

ಶುಭೇಽಸ್ಮಿನ್ ಸಂದರ್ಭೇ ವ್ಯಾಕರಣಶಾಸ್ತ್ರೇ ತಸ್ಯ ಪ್ರಯೋಜನ ವಿಷಯಃ
ಯಥಾಮತಿ ಪ್ರಸ್ತೂಯತೇ. ಪದಾನಾಂ ಪ್ರಕೃತಿ ಪ್ರತ್ಯಯಾದೀನಾಂ ವಿವೇಚನಂ ಕ್ರಿಯತೇ
ಯಸ್ಮಿನ್ ಶಾಸ್ತ್ರೇ ತದ್ವ್ಯಾಕರಣಮಿತ್ಯಭಿಧೀಯತೇ. ಇತ್ಥಂ ಪದಾನಾಂ
ವೃತ್ತತಿಸಾಧನಭೂತಂ ಶಾಸ್ತ್ರಮೇವ ವ್ಯಾಕರಣಮಿತ್ಯುಚ್ಯತೇ. ವ್ಯಾಕರಣ ಶಾಸ್ತ್ರಸ್ಯೇವ ಅಪರಂ
ನಾಮ ಶಬ್ದಶಾಸ್ತ್ರಮ್. ಏತಸ್ಮಾದೇವ ಕಾರಣಾತ್ ಭಗವಾನ್ ಪತಂಜಲಿಃ
ಮಹಾಭಾಷ್ಯಸ್ಯಾದೌ ಪ್ರಾಹ, "ಅಥ ಶಬ್ದಾನುಶಾಸನಮ್" ಇತಿ. ಅತಃ ಏವ ಮಹಾಭಾಷ್ಯಸ್ಯ
ಪ್ರಥಮೇ ಆಹ್ನಿಕೇ ವ್ಯಾಕರಣ ಶಾಸ್ತ್ರಸ್ಯ ಪ್ರಯೋಜನಾನಾಂ ಉಪದೇಶಂ ಕುರ್ವನ್
ಪತಂಜಲಿರಾಹ, "ರಕ್ಷೋಹಾಗಮಲಘ್ವಸಂದೇಹಾಃ ಪ್ರಯೋಜನಂ" ತೇಸುರಾಃ ಇತ್ಯಾದಿನಿ
ಆನುಷಂಗಿಕಾನಿ ಪ್ರಯೋಜನಾನಿ ಭವಂತಿ. ಇಮಾನಿ ಪ್ರಯೋಜನಾನಿ ಮನಸಿ ನಿಧಾಯೈವ
ಉಕ್ತಂ -

"ಬ್ರಾಹ್ಮಣೇನ ನಿಷ್ಕಾರಣಂ ಷಡಂಗೋವೇದೋಽಧ್ಯಯೋ ಚ್ಛೇಯಶ್ಚ.
ವೈಯಾಕರಣ ಏವ ಪದಾನಾಂ ಶುದ್ಧಾ ಶುದ್ಧತ್ವ ಜ್ಞಾನೇನ ವೇದಾನಾಂ ರಕ್ಷಣೇ ಸಮರ್ಥಃ.
ವೇದೇಷು ಮಂತ್ರಾಃ ನತು ಸರ್ವೇಷು ವಚನೇಷು, ನವಾ ಸರ್ವಾಸು ವಿಭಕ್ತಿಷು, ನವಾ
ಸರ್ವೇಷು ಲಿಂಗೇಷು ಪರಿತಾಃ ಸಂತಿ. ವ್ಯಾಕರಣಮಾಧ್ಯಮೇನೈವ ಅವಶ್ಯಕತಾನುಸಾರೇಣ
ತೇಷಾಂ ವಚನ ವಿಭಕ್ತಿ ಲಿಂಗ ಪುರುಷಾಣಾಂ ಪರಿವೃತ್ತಿಕರಣಸಾಮರ್ಥ್ಯಂ ಲಭ್ಯತೇ.
ಸಂಪೂರ್ಣಸ್ಯ ವೇದಾಖ್ಯಸ್ಯ ಶಾಸ್ತ್ರಸ್ಯ ಜ್ಞಾನಸಂಪಾದನಾರ್ಥಂ ಲಘುಸಾಧನಂ
ವ್ಯಾಕರಣಮೇವ. ಪದಪದಾರ್ಥಯೋರ್ಜ್ಞಾನಂ ಹಿ ವಾಕ್ಯಾರ್ಥಜ್ಞಾನಸ್ಯ ದ್ವಾರಂ. ಪದಂ ಚ
ಸವಿಭಕ್ತಿಕಃ ಶಬ್ದ ಏವ. ನಿರ್ವಿಭಕ್ತಿಷು ಶಬ್ದೇಷು ಪದತ್ವಂ ನಾಯಾತಿ. ತಥಾಚಾಹ ಭಗವಾನ್
ಪಾಣಿನಿಃ "ಸುಪ್ತಿಜಂತಂ ಪದಮ್". ನಾಮ, ಸುಬಂತಂ ತಿಜಂತಂ ಚ ಪದ ಸಂಜ್ಞಂ ಸ್ಯಾತ್
ಇತಿ. ಏವಂಚ ಸಾಧು ಶಬ್ದಜ್ಞಾನಸ್ಯ ಮಹತ್ವಂ ನಿರ್ದಿಷ್ಟನ್ ಭಾಷ್ಯಕಾರೋವಕ್ತಿ - "ಏಕಃ
ಶಬ್ದಃ ಸಮ್ಯಕ್ ಜ್ಞಾತಃ ಸುಷ್ಟು ಪ್ರಯುಕ್ತಃ ಸ್ವರ್ಗೇ ಲೋಕೇ ಕಾಮಧುಗ್ ಭವತಿ" ಇತಿ.
ಭಗವತಾ ಭರ್ತೃಹರಿಣಾ ಕಥಿತಂ ವಾಕ್ಯಪದೀಯೇ - " ಸಾಧುತ್ವಜ್ಞಾನವಿಷಯಾ ಸೈಷಾ
ವ್ಯಾಕರಣಸ್ತೃತಿಃ " ಇತಿ. ಇತ್ಥಂ ವೇದಪುರುಷಸ್ಯ ಮುಖಿಸ್ಥಾನೀಯಮಿದಂ ಶಾಸ್ತ್ರಂ
ಪ್ರಯೋಜನಾವಹಂ ವರ್ತತೇ. ಇತ್ಯಲಂ ವಿಸ್ತರೇಣ.

|| ಓಂ ಸ್ವಸ್ತಿ ||

೫. ಜ್ಯೋತಿಷ ಶಾಸ್ತ್ರಮ್

ಅಚಿಂತ್ಯಾವ್ಯಕ್ತರೂಪಾಯ ನಿರ್ಗುಣಾಯ ಗುಣಾತ್ಮನೇ ||

ಸಮಸ್ತಜಗದಾಧಾರಮೂರ್ತಯೇ ಬ್ರಹ್ಮಣೇ ನಮಃ ||

ಶುಭೇಃಸ್ಮಿನ್ ಸಂದರ್ಭೇ " ಜ್ಯೋತಿಷ ಶಾಸ್ತ್ರೇ ಸ್ಕಂಧತ್ರಯಂ" ಇತಿ ವಿಷಯಮಧಿಕೃತ್ಯ
ಯಥಾಮತಿ ವಚ್ಛಿ.

ಜ್ಯೋತಿಃಶಾಸ್ತ್ರಂ ಕಾಲ ವಿಧಾನ ಶಾಸ್ತ್ರಮಿತ್ಯುಚ್ಯತೇ. ಯತೋ ವೇದೇ
"ದರ್ಶಪೂರ್ಣಮಾಸಾಭ್ಯಾಂ ಯಜೇತ, ವಸಂತೇ, ವಸಂತೇ ಜ್ಯೋತಿಷಾಯಜೇತ, ಶರದಿವ್ಯಶ್ವಃ
" ಇತಿ ದರ್ಶಪೂರ್ಣಮಾಸಾದಯಃ ಕಾಲಾಃ ನಿರೂಪಿತಾಃ. ವೇದಾಂಗೇಷು ಜ್ಯೋತಿಷಸ್ವೈವ
ಪ್ರಾಧಾನ್ಯಂ. ತತ್ತು ವೇದಸ್ಯ ನಿರ್ಮಲಂ ಚಕ್ಷುಃ

ಜ್ಯೋತೀಂಷಿ ಗ್ರಹನಕ್ಷತ್ರಾಣಿ, ತದಧಿಕೃತಂ ಶಾಸ್ತ್ರಂ ಜ್ಯೋತಿಷಂ. ಜ್ಯೋತಿಃಶಾಸ್ತ್ರಂ
ತ್ರೇಧಾ ಸಂಭವತಿ. ಸಿದ್ಧಾಂತ ಸಂಹಿತಾ ಹೋರೇತಿ ಭೇದೇನ.
ತದೇವೋಚ್ಯತೇ ನಾರದ ಸಂಹಿತಾಯಾಂ -

ಸಿದ್ಧಾಂತ ಸಂಹಿತಾ ಹೋರಾ ರೂಪಸ್ಕಂಧತ್ರಯಾತ್ಮಕಮ್ ||

ವೇದಸ್ಯ ನಿರ್ಮಲಂ ಚಕ್ಷುಃ ಜ್ಯೋತಿಃಶಾಸ್ತ್ರಮನುತ್ತಮಮ್ ||

ಸಿದ್ಧಾಂತ ಸ್ಕಂದ ವಿವ ಗಣಿತ ಸ್ಕಂಧ ಇತಿ ವ್ಯವಹ್ರಿಯತೇ. ಪ್ರಥಮಃ ಗಣಿತಸ್ಕಂಧಃ ಜ್ಯೋತಿಃ
ಶಾಸ್ತ್ರೇ ಪ್ರಧಾನತಯಾ ತಿಷ್ಠತಿ ಇದಂ ಖಗೋಲಗಣಿತಂ. ಅನೇನ ತಿಥ್ಯಾದಯಃ ಸಾಧ್ಯಂತೇ
ಯಥಾ ಸೂರ್ಯ ಚಂದ್ರ ಗ್ರಹಣಂ ಗಣಿತೇನ ಅಸ್ಮಿನ್ ಕಾಲೇ ಸ್ಪರ್ಶಃ, ಅಸ್ಮಿನ್ ಮಧ್ಯಕಾಲ,
ಅಸ್ಮಿನ್ ಕಾಲೇ ಮೋಕ್ಷಃ ಇತಿ ನಿರ್ಧಾರಃ ಕ್ರಿಯತೇ. ಇದಮೇವ ಜ್ಯೋತಿಶಾಸ್ತ್ರಸ್ಯ ಪ್ರಾತ್ಯಕ್ಷತ್ವೇ
ಪ್ರಮಾಣಂ. ತದೇವೋಚ್ಯತೇ

ಅಪ್ರತ್ಯಕ್ಷಾಣಿ ಶಾಸ್ತ್ರಾಣಿ ವಿವಾದಾಸ್ತೇಷು ಕೇವಲಮ್ ||

ಪ್ರತ್ಯಕ್ಷಂ ಜ್ಯೋತಿಷಂ ಶಾಸ್ತ್ರಂ ಚಂದ್ರಾರ್ಕೌತ್ರಸಾಕ್ಷಿಣೌ ||

ಜ್ಯೋತಿಃಶಾಸ್ತ್ರೇ ಪೈತಾಮಹ ಸಿದ್ಧಾಂತಃ, ವಾಸಿಷ್ಠಸಿದ್ಧಾಂತಃ ರೋಮಕ ಸಿದ್ಧಾಂತಃ,
ಪೌಲಶಸಿದ್ಧಾಂತಃ ತಥೈವ ಸೂರ್ಯಸಿದ್ಧಾಂತಶ್ಚೇತಿ ಪಂಚಸಿದ್ಧಾಂತಾಃ ಪ್ರಸಿದ್ಧಾಃ. ಏತೇಷಾಂ
ಸರ್ವೇಷಾಂ ನಿರೂಪಣಂ ವರಾಹಮಿಹಿರಾಚಾರ್ಯಃ ಪಂಚಸಿದ್ಧಾಂತಿಕಾಯಾಂ ಕೃತಂ.

ದ್ವಿತೀಯ ಸ್ಕಂಧಃ ಸಂಹಿತಾ, - ಭವಿಷ್ಯ ಕಥನಸ್ಯ ವಿಶ್ಲೇಷಣಮತ್ರ ಕ್ರಿಯತೇ ಸಂಹಿತಾ ಸ್ಕಂಧೇ
ಸೂರ್ಯಾದಿ ಗ್ರಹಾಣಾಂ ಗತ್ಯಾ ಸಂಭವನೀಯಾಃ ಸುಭಿಕ್ಷದುರ್ಭಿಕ್ಷಾದಯಃ ಸೂಚ್ಯಂತೇ. ಬೃಹತ್
ಸಂಹಿತಾ ಅಸ್ಯ ಸ್ಕಂದಸ್ಯ ಪ್ರಮುಖಃ ಗ್ರಂಥಃ. ವರಾಹ ಮಿಹಿರಾಚಾರ್ಯಃ ಬೃಹತ್ಸಂಹಿತಾಯಾಂ
ರಾಷ್ಟ್ರ ಸಮೃದ್ಧಿ, ವಾಸ್ತು ವಿದ್ಯಾ, ವೈಶ್ವಾಯುರ್ವೇದ ಪ್ರಾಸಾದಾನಾಂ ಲಕ್ಷಣಮುಕ್ತವಾನ್.

ತೃತೀಯಃ ಹೋರಾ ಸ್ಕಂಧಃ,- ಅತ್ರ ಜಾತಕಕುಂಡಲೀ ವಿಸ್ತರೇಣ ನಿರೂಪ್ಯತೇ. ಹೋರಾ ಶಬ್ದಸ್ಯ ವ್ಯುತ್ಪತ್ತೌ

ಅನೇಕೇ ಭಿನ್ನಾಭಿಪ್ರಾಯಾಃ ವರ್ತಂತೇ. ಬೃಹಜ್ಜಾತಕೇ ವರಾಹ ಮಿಹಿರಾಚಾರ್ಯಃ ಹೋರಾ ಶಬ್ದಸ್ಯ "ಅಹೋರಾತ್ರಂ" ಇತ್ಯರ್ಥೋ ದರ್ಶಿತಃ. ಯಥಾ -

ಹೋರೇತ್ಯಹೋರಾತ್ರ ವಿಕಲ್ಪಮೇಕೇ

ವಾಂಛಂತಿ ಪೂರ್ವಾಪರವರ್ಣ ಲೋಪಾತ್ ||

ಇತ್ಯಾದಿನಾ ಜಾತಕ ಫಲಾದಯಃ ತಸ್ಯ ವೀಕ್ಷಣಕ್ರಮೋಽಪಿ ಅತ್ರ ನಿರೂಪ್ಯತೇ.

ಏವಂ ಚ ಸ್ಕಂಧ ತ್ರಯಸ್ಯ ಪರಸ್ಪರಾವೇಕ್ಷಾವರ್ತತೇ,

ಗಣಿತಾನುಸಾರೇಣ ಗ್ರಹಾಣಾಂ ಸ್ಫುಟಾದಯಃ ಕ್ರಿಯಂತೇ. ಇತ್ಯಲಂ ವಿಸ್ತರೇಣ.

|| ಓಂ ಸ್ವಸ್ತಿ ||

೬. ಅಲಂಕಾರ ಶಾಸ್ತ್ರಮ್

ಶುಭೇಽಸ್ಮಿನ್ ಸಂದರ್ಭೇ " ಸಾಹಿತ್ಯಶಾಸ್ತ್ರೇ ಧ್ವನಿಃ " ಇತಿ ವಿಷಯಮಧಿಕೃತ್ಯ ಯಥಾಮತಿ ವಕ್ತುಕಾಮೋಽಸ್ಮಿ.

ಸಾಹಿತ್ಯಶಾಸ್ತ್ರೇ ನೈಕೇ ಸಂಪ್ರದಾಯಾಃ ವಿದ್ಯಂತೇ, ತತ್ರ ಅಲಂಕಾರಃ, ರೀತಿಃ, ವಕ್ರೋಕ್ತಿಃ, ಭುಕ್ತಿಃ, ಧ್ವನಿಶ್ಚ ಪ್ರಧಾನಮರ್ಹಂತಿ. ತಸ್ಯ ಸಂಪ್ರವರ್ತಕಾಃ ಅಪಿ ಭಿನ್ನಾಃ. ಆದ್ಯಃ ಉದ್ಭಟಾದಿಭಿರಂಗೀಕೃತಃ, ದ್ವಿತೀಯಃ ವಾಮನೇನ, ತೃತೀಯಃ ವಕ್ರೋಕ್ತಿ ಜೀವಿತಕಾರೇಣ, ಚತುರ್ಥಃ ಭಟ್ಟನಾಯಕೇನ, ಪಂಚಮಃ ಆನಂದವರ್ಧನಾಚಾರ್ಯೇಣ. ತೇಷು ಧ್ವನಿ ಸಂಪ್ರದಾಯ ಏವ ಸರ್ವಾಧಿಕ ಮಹತ್ವಶಾಲೀ ವರ್ತತೇ. ಧ್ವನಿಸ್ವರೂಪಂ ಚ ಇತ್ಥಂ ನಿರೂಪಿತಂ,- ವಾಚ್ಯಾತಿಶಾಯಿನಿ ವ್ಯಂಗ್ಯೇ ಧ್ವನಿಸ್ತತ್ ಕಾವ್ಯಮುತ್ತಮಮ್.

ಯತ್ರ ವಾಚ್ಯಾರ್ಥಾತ್ ಕಶ್ಚನ ನವೀನಃ ಚಮತ್ಕಾರ ಪೂರ್ಣಃ ಮನೋಜ್ಞಶ್ಚ ಅರ್ಥೋ ನಿಸ್ಸುತೋ ಭವತಿ. ತತ್ತ್ಯವ ಭವತಿ ಧ್ವನಿಕಾವ್ಯಂ.

ಪ್ರಾಯೇಣ ಅರ್ಥಸ್ಯ ದ್ವೌ ಭೇದೌ ಭವತಃ

ವಾಚ್ಯಃ ಪ್ರತೀಯಮಾನಶ್ಚ. ತತ್ರವಾಚ್ಯಾರ್ಥೇ ಅಲಂಕಾರಾದೀನಾಂ ಸಮಾವೇಶೋ ಭವತಿ.

ಪ್ರತೀಯಮಾನೇರ್ಥೇ ಧ್ವನೇಃ ಸಮಾವೇಶೋ ಭವತಿ.

ತದೇವ ನಿರೂಪಿತಂ ಆನಂದವರ್ಧನಾಚಾರ್ಯೇಣ.

ಪ್ರತೀಯಮಾನಂ ಪುನರನ್ಯದೇವ

ವಸ್ತುಸ್ತಿವಾಣೀಷು ಮಹಾಕವೀನಾಮ್ ||

ಯತ್ತತ್ ಪ್ರಸಿದ್ಧಾ ವಯವಾತಿರಿಕ್ತಂ

ವಿಭಾತಿ ಲಾವಣ್ಯಮಿವಾಂಗನಾಸು ||

ಅಂಗನಾಸು ಲಾವಣ್ಯಮಿವ ಭಾಸಮಾನಃ ವ್ಯಂಗ್ಯಮೇವ ಕಾವ್ಯೇ ಪ್ರಧಾನಂ ಅರ್ಹತಿ. ತತ್ತು
ಮಹಾಕವೀನಾಂ ವಾಣೀಷು ಅವಗಂತವ್ಯೋ ಭವತಿ. ಧ್ವನಿಕಾರಃ ಧ್ವನಿಂ ತ್ರೇಧಾ ವಿಭಜತಿ
ರಸಧ್ವನಿಃ, ಅಲಂಕಾರಧ್ವನಿಃ, ವಸ್ತುಧ್ವನಿಶ್ಚೇತಿ. ಏತೇಷು ತ್ರಿಷು ರಸಧ್ವನಿರೇವ ಶ್ರೇಷ್ಠೋ
ಭವತಿ. ಯತೋ ಹಿ ಮಹಾಕವೇಃ ವಾಲ್ಮೀಕೇಃ ಹೃದಯೇ ಕ್ರೌಂಚವಧ ಹೇತೋಃ ಕರುಣಂ
ಕ್ರಂದನಂ ಶ್ರುತ್ವಾ ಯೋ ಹಿ ಶೋಕಸ್ಯ ಪ್ರಬಲೋ ಭಾವೋ ಜಾಗೃತೋಽಭೂತ್, ಸಃ
ಸ್ವಯಮೇವ ಶ್ಲೋಕರೂಪೇಣ ಪರಿಣತೋಽಭವತ್. ಅಯಮೇವ ರಸಧ್ವನಿಃ ವರ್ತತೇ.
ಮಹತ್ವಪೂರ್ಣತ್ವಾತ್ ರಸ ಏವ ಕಾವ್ಯಸ್ಯಾತ್ಮಾ ವರ್ತತೇ, ತದೇವಾಭಿಹಿತಂ -

ಕಾವ್ಯಸ್ಯಾತ್ಮಾ ಸ ಏವಾರ್ಥಃ ತಥಾ ಚಾದಿಕವೇಃ ಪುರಾ ||

ಕ್ರೌಂಚದ್ವಂದ್ವ ವಿಯೋಗೋತ್ಥಃ ಶೋಕಃ ಶ್ಲೋಕತ್ವಮಾಗತಃ || ಇತಿ.

ಅಭಿನವಗುಪ್ತಪಾದಾಚಾರ್ಯಃ ಧ್ವನ್ಯಾಲೋಕ ಲೋಚನೇ, ತೇನ ರಸ ಏವ ವಸ್ತುತಃ ಆತ್ಮಾ
ವಸ್ತುಲಂಕಾರ ಧ್ವನೀ ತು ಸರ್ವಥಾ ರಸಂಪ್ರತಿ ಪರೈವಸ್ಯೇತೇ, ಇತ್ಯಭಿಪ್ರಾಯೇಣ ಧ್ವನಿಃ
ಕಾವ್ಯಸ್ಯಾತ್ಮೇತಿ ಉಕ್ತಂ. ಇತ್ಯಲಂ ವಿಸ್ತರೇಣ.

|| ಓಂ ಸ್ವಸ್ತಿ ||

೭. ಸಾಂಖ್ಯಶಾಸ್ತ್ರಮ್

ಪ್ರಸಾದೇ ಸರ್ವದುಃಖಾನಾಂ

ಹಾನಿರಸ್ಯೋಪಚಾಯತೇ

ಪ್ರಸನ್ನಚೇತಸೋ ಹ್ಯಶು

ಬುದ್ಧಿಃ ಪರ್ಯವತಿಷ್ಠತೇ

ಶುಭೇಃಸ್ಮಿನ್ ಸಂದರ್ಭೇ ಸಾಂಖ್ಯಶಾಸ್ತ್ರೇ "ತತ್ವನಿರೂಪಣಂ" ಇತಿ ವಿಷಯಮಧಿಕೃತ್ಯ
ಯಥಾಮತಿ ವಚ್ಛಿ.

ಸತ್ತ್ವರಜಸಾಂ ಸಾಮ್ಯಾವಸ್ಥಾ ಪ್ರಕೃತಿಃ. ಪ್ರಕೃತೇಃ ಮಹತ್ತತ್ವೋತ್ಪತ್ತಿಃ, ಮಹತಃ
ಅಹಂಕಾರಃ, ಅಹಂಕಾರಾತ್ ಪಂಚತನ್ಮಾತ್ರಾಣಿ ಪಂಚಾನಂದ್ರಿಯಾಣಿ
ಪಂಚಕರ್ಮೇಂದ್ರಿಯಾಣಿ ಮನಶ್ಚೇತೇಕಾದಶೇಂದ್ರಿಯಾಣಿ, ಪಂಚ ತನ್ಮಾತ್ರೇಭ್ಯಃ ಪಂಚ
ಮಹಾಭೂತಾನಿ, ಪುರುಷ ಇತಿ ಸಂಹತ್ಯ ಪಂಚವಿಂಶತಿ ತತ್ತ್ವಾನಿ ಭವಂತಿ.

ಏತದೇವೋಚ್ಯತೇ ಸಾಂಖ್ಯಕಾರಿಕಾಯಾಮ್ -

|| ಮೂಲಪ್ರಕೃತಿರವಿಕೃತಿಃ ಮಹದಾದ್ಯಾಃ ಪ್ರಕೃತಿ ವಿಕೃತಯಃ ಸಪ್ತ

ಷೋಡಶಕಸ್ತು ವಿಕಾರೋ ನ ಪ್ರಕೃತಿ ರ್ನವಿಕೃತಿಃ ಪುರುಷಃ || ಇತಿ.

ಏತೇಭ್ಯಃ ಪಂಚವಿಂಶತಿತತ್ವೇಭ್ಯಃ ಏವ ಸಮಸ್ತ ಬ್ರಹ್ಮಾಂಡಸ್ಯ ರಚನಾ ಜಾತಾ ಇತಿ
ಸಾಂಖ್ಯಾಚಾರ್ಯಃ ಪ್ರತಿಪಾದಿತವಾನ್.

ತಥಾಚ ಪ್ರಕೃತಿಃ ಬುದ್ಧಿಃ ಅಹಂಕಾರಃ ಪಂಚತನ್ಮಾತ್ರಾಣಿ, ರೂಪತನ್ಮಾತ್ರಂ, ರಸ

ತನ್ನಾತ್ರಂ, ಗಂಧ ತನ್ನಾತ್ರಂ, ಸ್ಪರ್ಶ ತನ್ನಾತ್ರಂ, ಶಬ್ದ ತನ್ನಾತ್ರಂ ಚೇತಿ ಚಕ್ಷುಃ ಪ್ರಾಣಂ
ರಸನಂ ಶ್ರೋತ್ರಂ ತ್ವಗಿಂದ್ರಿಯಾಣಿ ಪಂಚಕರ್ಮೇಂದ್ರಿಯಾಣಿ ಮನಶ್ಚೇತಿ ಸಮ್ಮೇಲ್ಯ
ಏಕಾದಶೇಂದ್ರಿಯಾಣಿ, ಪೃಥ್ವಿ ಜಲ ತೇಜೋವಾಯುರಾಕಾಶ ರೂಪಾಣಿ
ಪಂಚಮಹಾಭೂತಾನಿ ಪುರುಷಶ್ಚೇತಿ ಪಂಚವಿಂಶತಿ ತತ್ವಾನಿ ಸಾಂಖ್ಯ ಶಾಸ್ತ್ರ ಸಮ್ಮತಾನಿ
ಪ್ರದರ್ಶಿತಾನಿ.

ಇಯಂ ಪ್ರಕೃತಿಃ ನಕಸ್ಮಾಪಿ ವಿಕೃತಿಃ, ನ ಕಸ್ಮಾದಪಿ ಜಾಯತೇ. ಅತಃ ಇಯಂ
ಮೂಲಪ್ರಕೃತಿನಾಮ್ನಾಭಿಧೀಯತೇ. ಬುದ್ಧಿಃ ಅಹಂಕಾರರೂಪಾದಿ ಪಂಚತನ್ಮಾತ್ರಾಣಿ
ಪ್ರಕೃತಿ ವಿಕೃತಿ ತತ್ವಾನಿ ಉಚ್ಯಂತೇ. ಬುದ್ಧಿಃ ಪ್ರಕೃತೇರ್ಜಾಯತೇ ಅತಃ ಪ್ರಕೃತೇಃ
ವಿಕೃತಿರಿಯಂ. ಬುದ್ಧಿಶ್ಚಾಹಂಕಾರಂ ಜನಯತಿ, ಅತಃ ಬುದ್ಧಿಃ ಅಹಂಕಾರಾಪೇಕ್ಷಯಾ
ಪ್ರಕೃತಿಃ, ಅಹಂಕಾರಶ್ಚ ಬುದ್ಧೇರ್ಜಾಯತೇ ಇತಿ ಬುದ್ಧೇಃ ವಿಕೃತಿಃ. ಕಿಂತು
ಅಯಮಹಂಕಾರಃ ಪಂಚತನ್ಮಾತ್ರಾಣಿ ಏಕದಶೇಂದ್ರಿಯಾಣಿ ಜನಯತಿ, ಅತಃ
ಪಂಚತನ್ಮಾತ್ರಾಪೇಕ್ಷಯಾ ಇಂದ್ರಿಯಾಪೇಕ್ಷಯಾ ಚ ಪ್ರಕೃತಿಃ. ಏವಂ
ಪಂಚತನ್ಮಾತ್ರಾಣ್ಯಪಿ ಅಹಂಕಾರಾಜ್ಞಾಯಂತ ಇತಿ ಅಹಂಕಾರಸ್ಯ ವಿಕೃತಿ ರೂಪಾಣಿ
ಭವಂತಿ. ರೂಪಾದಿ ಪಂಚತನ್ಮಾತ್ರಾಣಿ ಯಾನಿ ಪೃಥಿವ್ಯಾದಿ ಪಂಚಮಹಾಭೂತಾನಿ
ಜನಯಂತಿ ಅತಃ ಪಂಚಮಹಾಭೂತಾಪೇಕ್ಷಯಾ ಪ್ರಕೃತಿ ರೂಪಾಣಿ. ಏವಂ ಚ ಬುದ್ಧಿಃ,
ಅಹಂಕಾರಃ, ಪಂಚತನ್ಮಾತ್ರಾಣಿ ಸಪ್ತತತ್ವಾನಿ ಪ್ರಕೃತಿ ವಿಕೃತಿ ತತ್ವಾನಿ ಉಚ್ಯಂತೇ.
ಷೋಡಶ ತತ್ವಾನಿ ಏಕಾದಶೇಂದ್ರಿಯಾಣಿ, ಪಂಚಮಹಾಭೂತಾನಿ ಚ ಕಿಮಪಿ ತತ್ತ್ವಂ ನ
ಜನಯಂತಿ. ಅತಃ ಷೋಡಶ ಪದಾರ್ಥಾಃ ಕೇವಲಂ ವಿಕೃತಿ ತತ್ವಾನಿ ಕಥ್ಯಂತೇ. ಪ್ರಕೃತಿಃ
ಏಕಾ, ಪ್ರಕೃತಿ ವಿಕೃತಯಃ ಸಪ್ತ, ವಿಕಾರಾಃ ಷೋಡಶ, ಪುರುಷ ಇತಿ ಸಂಹತ್ಯ
ಪಂಚವಿಂಶತಿ ತತ್ವಾನಿ ಭವಂತಿ. ಇತ್ಯುಕ್ತ್ವಾ ಸಮರ್ಪಯಾಮಿ.

"ಓಂ ಸ್ವಸ್ತಿ"

ಪುರಾಣ ಸೇವಾ

(ಈ ಸೇವೆಯಲ್ಲಿ, ಬಿಟ್ಟಿರುವ ಜಾಗದಲ್ಲಿ ಮುಂದೆ ಹೇಳಿರುವ ಪುರಾಣ ಭಾಗಗಳನ್ನು ಸೇರಿಸಿ ಓದಿ,
ಮುಂದೆ ಮಂಗಲಶ್ಲೋಕಗಳನ್ನು ಓದಬೇಕು.)

ಶ್ರೀ ಗುರವೇ ನಮಃ,

ಶ್ರೀ ಗುರುಚರಣಾರವಿಂದಾಭ್ಯಾಂ ನಮಃ,

ಗುರುಂ ಗಣಪತಿಂ ದುರ್ಗಾಂ ಭಾಸ್ಕರಂಶಿವಮಚ್ಯುತಮ್

॥ ಬ್ರಹ್ಮಾಣಂ ಗಿರಿಜಾಂ ಲಕ್ಷ್ಮೀಂವಾಣೀಂ ವಂದೇ ವಿಭೂತಯೇ ॥ ೧ ॥

ಗುರವೇ ಸರ್ವಲೋಕಾನಾಂ ಭಿಷಜೇ ಭವರೋಗಿಣಾಮ್ ||
 ನಿಧಯೇ ಸರ್ವವಿದ್ಯಾನಾಂ ದಕ್ಷಿಣಾ ಮೂರ್ತಯೇ ನಮಃ || ೨ ||
 ವ್ಯಾಸಾಯ ವಿಷ್ಣುರೂಪಾಯ ವ್ಯಾಸ ರೂಪಾಯ ವಿಷ್ಣವೇ ||
 ನಮೋ ವೈ ಬ್ರಹ್ಮನಿಧಯೇ ವಾಸಿಷ್ಠಾಯ ನಮೋ ನಮಃ || ೩ ||
 ಅಚತುರ್ವದನೋ ಬ್ರಹ್ಮಾ ದ್ವಿಬಾಹುರಪರೋ ಹರಿಃ ||
 ಅಭಾಲೋಚನಃ ಶಂಭುಃ ಭಗವಾನ್ ಬಾದರಾಯಣಃ || ೪ ||
 ಮೂಕಂ ಕರೋತಿ ವಾಚಾಲಂ ಪಂಗುಂ ಲಂಘಯತೇ ಗಿರಿಮ್ ||
 ಯತ್ಪಪಾ ತಮಹಂ ವಂದೇ ಪರಮಾನಂದ ಮಾಧವಮ್ || ೫ ||
 ವ್ಯಾಸಂ ವಸಿಷ್ಠನಪ್ತಾರಂ ಶಕ್ತೇಃ ಪೌತ್ರಮಕಲ್ಮಷಮ್ ||
 ಪರಾಶರಾತ್ಮಜಂ ವಂದೇ ಶುಕತಾತಂ ತಪೋನಿಧಿಮ್ || ೬ ||
 ಯೋಽಂತಃ ಪ್ರವಿಶ್ಯಮಮ ವಾಚಮಿಮಾಂ ಪ್ರಸುಪ್ತಾಂ
 ಸಂಜೀವಯತ್ಕಬಿಲಶಕ್ತಿಧರಃ ಸ್ವಧಾಮ್ನಾ
 ಅನ್ಯಾಂಶ್ಚ ಹಸ್ತ ಚರಣ ಶ್ರವಣ ತ್ವಗಾದೀನ್
 ಪ್ರಾಣಾನ್ನಮೋ ಭಗವತೇ ಪುರುಷಾಯ ತುಭ್ಯಮ್ || ೭ ||

ಸ್ವಸ್ತು ಸತಾಂ ಅಶೇಷ ಸನ್ಮಂಗಲಾನಿ ಭವಂತು - ವಕ್ತುಶ್ಚ ಶ್ರೋತೃಣಾಂ
 ನಿಖಿಲ ಕಲಿಕೃತಕಲ್ಮಷಾಪನೋದಿನೀ ಪಟುತರೇ.....
||

ಸ್ವಸ್ತಿಪ್ರಜಾಭ್ಯಃ ಪರಿಪಾಲಯಂತಾಂ
 ನ್ಯಾಯೇನ ಮಾರ್ಗೇಣ ಮಹೀಂ ಮಹೀಶಾಃ ||
 ಗೋ ಬ್ರಾಹ್ಮಣೇಭ್ಯಃ ಶುಭಮಸ್ತು ನಿತ್ಯಂ
 ಲೋಕಾಸ್ಸಮಸ್ತಾಃ ಸುಖಿನೋ ಭವಂತು || ೮ ||
 ಕಾಲೇ ವರ್ಷತು ಪರ್ಜನ್ಯಃ ಪೃಥಿವೀ ಸಸ್ಯಶಾಲಿನೀ ||
 ದೇಶೋಽಯಂ ಕ್ಷೋಭರಹಿತಃ ಬ್ರಾಹ್ಮಣಾಃ ಸಂತು ನಿರ್ಭಯಾಃ || ೯ ||
 ಅಪುತ್ರಾಃ ಪುತ್ರಿಣಸ್ಸಂತು ಪುತ್ರಿಣಸ್ಸಂತು ಪೌತ್ರಿಣಾಃ ||
 ಅಧನಾಃ ಸಧನಾಸ್ಸಂತು ಜೀವಂತು ಶರದಾಂ ಶತಮ್ || ೧೦ ||

|| ಓಂ ಸ್ವಸ್ತಿ ||

.....ಶ್ರೀಮದ್ವಾಲ್ಮೀಕಿರಾಮಾಯಣೇ ಅದ್ಕ ಕಥಾ ಪ್ರಸಕ್ತಿಃ

ತಪಃಸ್ವಾಧ್ಯಾಯನಿರತಂ ತಪಸ್ವೀ ವಾಗ್ವಿದಾಂ ವರಮ್ ||

ನಾರದಂ ಪರಿಪ್ರಚ್ಛ ವಾಲ್ಮೀಕಿರ್ಮುನಿಪುಂಗವಮ್ || ೧ ||

ಸ ತಸ್ಯ ಮಧ್ಯೇ ಭುವನಸ್ಯ ಸಂಸ್ಥಿತಂ

ಮಹದ್ವಿಮಾನಂ ಮಣಿರತ್ನ ಚಿತ್ರಿತಮ್ ||

ಪ್ರತಪ್ತಚಾಮ್ಬೂನದಚಾಲಕೃತ್ರಿಮಂ

ದದರ್ಶ ವೀರಃ ಪವನಾತ್ಮಜಃ ಕಪಿಃ || ೨ ||

ತದಪ್ರಮೇಯಾಪ್ರತಿಹಾರಕೃತ್ರಿಮಂ

ಕೃತಂ ಸ್ವಯಂ ಸಾಧ್ವಿತಿ ವಿಶ್ವಕರ್ಮಣಾ ||

ದಿವಂ ಗತಂ ವಾಯುಪಥಪ್ರತಿಷ್ಠಿತಂ

ವ್ಯರಾಜತಾದಿತ್ಯಪಥಸ್ಯ ಲಕ್ಷ್ಮವತ್ || ೩ ||

ನ ತತ್ರ ಕಿಂಚಿನ್ನ ಕೃತಂ ಪ್ರಯತ್ನತೋ

ನ ತತ್ರ ಕಿಂಚಿನ್ನ ಮಹಾರ್ಘರತ್ನವತ್ ||

ನ ತೇ ವಿಶೇಷಾ ನಿಯತಾಃ ಸುರೇಷ್ವಪಿ

ನ ತತ್ರ ಕಿಂಚಿನ್ನ ಮಹಾವಿಶೇಷವತ್ || ೪ ||

ತಪಃ ಸಮಾಧಾನಪರಾಕ್ರಮಾರ್ಜಿತಂ

ಮನಃ ಸಮಾಧಾನವಿಚಾರಚಾರಿಣಮ್ ||

ಅನೇಕ ಸಂಸ್ಥಾನವಿಶೇಷನಿರ್ಮಿತಂ

ತತಸ್ತತಸ್ತುಲ್ಯವಿಶೇಷದರ್ಶನಮ್ || ೫ ||

ಮನಃ ಸಮಾಧಾಯ ತು ಶೀಘ್ರಗಾಮಿನಂ

ದುರಾವರಂ ಮಾರುತತುಲ್ಯಗಾಮಿನಮ್ ||

ಮಹಾತ್ಮನಾಂ ಪುಣ್ಯಕೃತಾಂ ಮಹರ್ಥಿನಾಂ

ಯಶಸ್ವಿನಾಮಗ್ರಮುದಾಮಿವಾಲಯಮ್ || ೬ ||

ವಿಶೇಷಮಾಲಮ್ಭ್ಯ ವಿಶೇಷಸಂಸ್ಥಿತಂ

ವಿಚಿತ್ರಕೂಟಂ ಬಹುಕೂಟಮಣ್ಣಿತಮ್ ||

ಮನೋಭಿರಾಮಂ ಶರದಿನ್ನು ನಿರ್ಮಲಂ

ವಿಚಿತ್ರ ಕೂಟಂ ಶಿಖರಂ ಗಿರೇರ್ಯಥಾ || ೭ ||

ವಹನ್ತಿ ಯಂ ಕುಣ್ಡಲಶೋಭಿತಾನನಾಃ

ಮಹಾಶನಾ ವೈಮಚರಾ ನಿಶಾಚರಾಃ ||

ವಿವೃತ್ತವಿದ್ವಸ್ತವಿಶಾಲಲೋಚನಾಃ

ಮಹಾಜನಾ ಭೂತಗಣಾಃ ಸಹಸ್ರಶಃ ||೮||

ವಸಂತಪುಷ್ಪೋತ್ಕರಚಾರುದರ್ಶನಂ

ವಸಂತಮಾಸಾದಪಿ ಕಾಂತದರ್ಶನಮ್ ||

ಸ ಪುಷ್ಪಕಂ ತತ್ರ ವಿಮಾನಮುತ್ತಮಂ

ದದರ್ಶ ತದ್ವಾನರವೀರಸತ್ತಮಃ ||೯||

ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ

ಸುಂದರಕಾಂಡೇ ಅಷ್ಟಮಃ ಸರ್ಗಃ

☆☆☆☆

.....ಶ್ರೀ ಮನ್ಮಹಾಭಾರತೇ ಅದ್ಯ ಕಥಾಪ್ರಸಕ್ತಿಃ

ನಾರಾಯಣಂ ನಮಸ್ಕೃತ್ಯ ನರಂಚೈನ ನರೋತ್ತಮಮ್ ||

ದೇವೀಂ ಸರಸ್ವತೀಂ ವ್ಯಾಸಂ ತತೋ ಜಯಮುದೀರಯೇತ್ ||೧||

ದುರ್ಯೋಧನೋ ಮನ್ಯುಮಯೋ ಮಹಾದ್ರುಮಃ

ಸ್ಕಂದಃ ಕರ್ಣಃ ಶಕುನಿಸ್ತಸ್ಯ ಶಾಖಾಃ ||

ದುಶ್ಯಾಸನಃ ಪುಷ್ಪಫಲೇ ಸಮೃದ್ಧೇ

ಮೂಲಂ ರಾಜಾ ಧೃತರಾಷ್ಟ್ರೋಮನೀಷೀ ||೨||

ಯುಧಿಷ್ಠಿರೋ ಧರ್ಮಮಯೋ ಮಹಾದ್ರುಮಃ

ಸ್ಕಂಧೋಽರ್ಜುನೋ ಭೀಮಸೇನೋಽಸ್ಯ ಶಾಖಾಃ ||

ಮಾದ್ರೀಸುತೌ ಪುಷ್ಪಫಲೇ ಸಮೃದ್ಧೇ

ಮೂಲಂ ಕೃಷ್ಣೋ ಬ್ರಹ್ಮ ಚ ಬ್ರಾಹ್ಮಣಾಶ್ಚ ||೩||

ಭಾರತಾಧ್ಯಯನಂ ಪುಣ್ಯಮಪಿ ಪಾದಮಧೀಯತಃ ||

ಶ್ರದ್ಧಧಾನಸ್ಯ ಪೂಯಂತೇ ಸರ್ವಪಾಪಾನ್ಮಲೇಷತಃ ||೪||

ದೇವಾ ದೇವರ್ಷಯೋ ಹೃತ್ರ ತಥಾ ಬ್ರಹ್ಮರ್ಷಯೋಽ ಮಲಾಃ ||

ಕೀರ್ತ್ಯಂತೇ ಶುಭಕರ್ಮಾಣಸ್ತಥಾ ಯಕ್ಷಾ ಮಹೋರಗಾಃ ||೫||

ಭಗವಾನ್ವಾಸುದೇಶ್ಚ ಕೀರ್ತ್ಯತೇಽತ್ರ ಸನಾತನಃ ||

ಸ ಹಿ ಸತ್ಯಮೃತಂ ಚೈವ ಪವಿತ್ರಂ ಪುಣ್ಯಮೇವ ಚ ||೬||

ಶಾಶ್ವತಂ ಬ್ರಹ್ಮ ಪರಮಂ ಧ್ರುವಂ ಜ್ಯೋತಿಃ ಸನಾತಮ್ ||

ಯಸ್ಯ ದಿವ್ಯಾನಿ ಕರ್ಮಾಣಿ ಕಥಯಂತಿ ಮನೀಷಿಣಃ || ೭ ||
 ಅಸಚ್ಚ ಸದಸಚ್ಚೈವ ಯಸ್ಮಾದ್ವಿಶ್ವಂ ಪ್ರವರ್ತತೇ ||
 ಸಂತತಿಶ್ಚ ಪ್ರವೃತ್ತಿಶ್ಚ ಜನ್ಮಮೃತ್ಯುಪುನರ್ಭವಾಃ || ೮ ||
 ಅಧ್ಯಾತ್ಮಂ ಶ್ರೂಯತೇ ಯಚ್ಚ ಪ್ಚಾಭೂತಗುಣಾತ್ಮಕಮ್ ||
 ಅವ್ಯಕ್ತಾದಿ ಪರಂ ಯಶ್ಚ ಸ ವಿವ ಪರಿಗೀಯತೇ || ೯ ||

☆☆☆☆

..... ಶ್ರೀಮದ್ಭಾಗವತೇ ಅದ್ಯ ಕಥಾ ಪ್ರಸಕ್ತಿಃ
 ಜನ್ಮಾದ್ಯಸ್ಯ ಯತೋಽನ್ವಯಾದಿತರತಶ್ಚಾರ್ಥೇಷ್ವಭಿಜ್ಞಃ ಸ್ವರಾಟ್ |
 ತೇ ನೇ ಬ್ರಹ್ಮಹೃದಾಯ ಆದಿಕವಯೇ ಮುಹೂಂತಿ ಯತ್ಸೂರಯಃ ||
 ತೇಜೋ ವಾರಿ ಮೃದಾಂ ಯಥಾ ವಿನಿಮಯೋ ಯತ್ರತ್ರಿಸಗೋಽಮೃತಾಃ |
 ಧಾಮ್ನಾ ಸ್ಪೇನ ಸದಾ ನಿರಸ್ತಕುಹಕಂ ಸತ್ಯಂ ಪರಂ ಧೀಮಹಿ || ೧ ||
 ನಿಗಮಕಲ್ಪತರೋರ್ಗಲಿತಂ ಫಲಂ
 ಶುಕಮುಖಾದಮೃತದ್ರವಸಂಯುತಮ್ ||
 ಪಿಬತ ಭಾಗವತರಸಮಾಲಯಂ
 ಮುಹುರಹೋ ರಸಿಕಾ ಭುವಿ ಭಾವುಕಾಃ || ೨ ||
 || ಶ್ರೀ ಭಗವಾನುವಾಚ ||
 ಜ್ಞಾನಂ ಪರಮಗುಹ್ಯಂ ಮೇ ಯದ್ವಿಜ್ಞಾನಸಮನ್ವಿತಮ್ ||
 ಸರಹಸ್ಯಂ ತದಜ್ಞಂ ಚ ಗೃಹಾಣ ಗದಿತಂ ಮಯಾ || ೩ ||
 ಯಾವಾನಹಂ ಯಥಾಭಾವೋ ಯದ್ರೂಪಗುಣಕರ್ಮಕಃ ||
 ತಥೈವ ತತ್ತ್ವವಿಜ್ಞಾನಮಸ್ತು ತೇ ಮದನುಗ್ರಹಾತ್ || ೪ ||
 ಅಹಮೇವಾಸಮೇವಾಗ್ರೇ ನಾನ್ಯದೃತ್ಸದಸತ್ತರಮ್ ||
 ಪಶ್ಚಾದಹಂ ಯದೇತಚ್ಚ ಯೋಃ ವಶಿಷ್ಠೇತ ಸೋಽಸ್ಮ್ಯಹಮ್ || ೫ ||
 ಋತೇರ್ಥಂ ಯತ್ಪ್ರತೀಯೇತ ನ ಪ್ರತೀಯೇತ ಚಾತ್ಮನಿ ||
 ತದ್ವಿದ್ಯಾದಾತ್ಮನೋ ಮಾಯಾಂ ಯಥಾಭಾಸೋ ಯಥಾ ತಮಃ || ೬ ||
 ಯಥಾ ಮಹಾನ್ತಿ ಭೂತಾನಿ ಭೂತೇಷೂಚ್ಚಾವಚೇಷ್ಟನು ||
 ಪ್ರವಿಷ್ಟಾನ್ಯಪ್ರವಿಷ್ಟಾನಿ ತಥಾ ತೇಷು ನ ತೇಷ್ವಹಮ್ || ೭ ||
 ಏತಾವದೇವ ಜಿಜ್ಞಾಸ್ಯಂ ತತ್ತ್ವಜಿಜ್ಞಾಸುನಾತ್ಮನಃ ||
 ಅನ್ವಯವ್ಯತಿರೇಕಾಭ್ಯಾಂ ಯತ್ಸ್ಯಾತ್ಸರ್ವತ್ರ ಸರ್ವದಾ || ೮ ||
 ಏತಾನ್ಮತಂ ಸಮಾತಿಷ್ಠ ಪರಮೇಣ ಸಮಾಧಿನಾ
 ಭವಾನ್ಯಲ್ಪವಿಕಲ್ಪೇಷು ನ ವಿಮುಹ್ಯತಿ ಕರ್ಹಿಚಿತ್ || ೯ ||

.....ಶ್ರೀ ಮಾರ್ಕಂಡೇಯ ಪುರಾಣೇ ಅಧ್ಯ ಕಥಾ ಪ್ರಸಕ್ತಿ ||

ತಪಃ ಸ್ವಾಧ್ಯಾಯನಿರತಂ ಮಾರ್ಕಂಡೇಯಂ ಮಹಾಮುನಿಮ್ ||

ವ್ಯಾಸಶಿಷ್ಯೋ ಮಹಾತೇಜಃ ಚೈವಿನಿಃ ಪರ್ಯಾಪ್ತಚಿತ್ತಃ || ೧ ||

|| ಶ್ರೀ ಮಾರ್ಕಂಡೇಯ ಉವಾಚ ||

ತತಸ್ತಸ್ಮಾನ್ನದೀಮಧ್ಯಾತ್ ಸಮುತಸ್ಥೋಮೋರಮಾ ||

ಪ್ರಮೋಚಾನಾಮತನ್ವಂಗೀ ತತ್ಸಮೀಪೇ ವರಾಪ್ತರಾಃ || ೨ ||

ಸಾಚೋವಾಚ ಮಹಾತ್ಮಾನಂ ರುಚಿಂ ಸುಮಧುರಾಕ್ಷರಮ್ ||

ಪ್ರಶ್ರಯಾವನತಾಸುಭ್ರೂಃ ಪ್ರಮೋಚಾ ವೈವರಾಪ್ತರಾಃ || ೩ ||

ಅತೀವರೂಪಿಣೀ ಕನ್ಯಾ ಮತ್ಸುತಾ ತಪತಾಂವರ ||

ಜಾತಾ ವರುಣಪುತ್ರೇಣ ಪುಷ್ಕರೇಣ ಮಹಾತ್ಮನಾ || ೪ ||

ತಾಂ ಗೃಹಾಣ ಮಯಾದತ್ತಾಂ ಭಾರ್ಯಾರ್ಥೇ ವರವರ್ಣನೀಮ್ ||

ಮನುರ್ಮಹಾಮತಿಸ್ತಸ್ಯಾಂ ಸಮುಪತ್ಸ್ಯತಿ ತೇ ಸುತಃ || ೫ ||

ತಥೇತಿ ತೇನಸಾಪ್ತುಕ್ತಾ ತಸ್ಮಾತ್ತೋಯಾದ್ವಪುಷ್ಪತೀಮ್ ||

ಉಜ್ಜಹಾರ ತತಃಕನ್ಯಾಂ ಮಾಲಿನೀಂ ನಾಮ ನಾಮತಃ || ೬ ||

ನದ್ಯಾಶ್ಚಪುಲಿನೇ ತಸ್ಮಿನ್ ಸರುಚಿರ್ಮುನಿಸತ್ತಮಃ ||

ಜಗ್ರಾಹಪಾಣಿಂ ವಿಧವತ್ ಸಮಾನಾಯ್ ಮಹಾಮುನೀವ್ ||

ತಸ್ಯಾಂ ತಸ್ಯ ಸುತೋಜಜ್ಞೇ ಮಹಾವೀರ್ಯೋ ಮಹಾಮತಿಃ ||

ರಾಚೋಽಭವತ್ತಿತುರ್ನಾಮ್ನಾ ಖ್ಯಾತೋಽತ್ರ ವಸುಧಾತಲೇ ||

ತಸ್ಯ ಮನ್ವಂತರೇ ದೇವಾಸ್ತಥಾ ಸಪ್ತರ್ಷಯಶ್ಚ ಯೇ ||

ತನಯಾಶ್ಚ ನೃಪಾಶ್ಚೈವ ತೇ ಸಮ್ಯಕ್ಕಥಿತಾಸ್ತವ || ೭ ||

ಧರ್ಮವೃದ್ಧಿಸ್ತಥಾರೋಗ್ಯಂ ಧನಧಾನ್ಯಸುತೋದ್ಭವಃ ||

ನೃಣಾಂ ಭವತ್ಯಸಂದಿಗ್ಧಂ ಅಸ್ಮಿನ್ನನ್ವಂತರೇ ಶ್ರುತೇ || ೮ ||

ಪಿತೃಸ್ತವಂ ತಥಾ ಶ್ರುತ್ವಾ ಪಿತೃಣಾಂಚ ತಥಾ ಗಣಾನ್ ||

ಸರ್ವಾನ್ಯಾಮಾನವಾಪ್ನೋತಿ ತತ್ಪ್ರಸಾದಾನ್ಮಹಾಮುನೇ || ೯ ||

ಸ್ತುತಿ ಶ್ರೀ ಮಾರ್ಕಂಡೇಯ ಪುರಾಣೇ ಮಾಲಿನೀಪರಿಣಯೋ ನಾಮ ಪಂಚನವತಿತಮೋಽಧ್ಯಾಯಃ ||

☆☆☆☆

.....ಶ್ರೀ ಶಿವಪುರಾಣೇ ಅಧ್ಯ ಕಥಾ ಪ್ರಸಕ್ತಿಃ

|| ಗುಜಾಸುರ ಉವಾಚ ||

ದೇವ ದೇವ ಮಹಾದೇವ ತವ ಭಕ್ತೋಽಸ್ಮಿ ಸರ್ವಥಾ ||

ಜಾನೇ ತ್ವಾಂ ತ್ರಿದಿವೇಶಾನ ತ್ರಿಶೂಲಿನ್ಸ್ಮರಹಾರಿಣಮ್ || ೧ ||

ತವಹಸ್ತೇ ಮಮವಧೋ ಮಹಾಶ್ರೇಯಸ್ಕರೋ ಮತಃ ||
 ಅಂಧಕಾರೇ ಮಹೇಶಾನ ತ್ರಿಪುರಾಂತಕ ಸರ್ವಗ || ೨||
 ಕಿಂಚಿದ್ವಿಜ್ಞಪ್ತಮಿಚ್ಛಾಮಿ ತಚ್ಛುಣುಷ್ವ ಕೃಪಾಕರ ಗ ||
 ಸತ್ಯಂ ಬ್ರವೀಮಿ ನಾಸತ್ಯಂ ಮೃತ್ಯುಂಜಯ ವಿಚಾರಯ || ೩||
 ತ್ವಮೇಕೋ ಜಗತಾಂ ವಂದ್ಯೋ ವಿಶ್ವಸ್ಯೋಪರಿ ಸಂಸ್ಥಿತಃ ||
 ಕಾಲೇನ ಸರ್ವೈರ್ಮಂತವ್ಯಂ ಶ್ರೇಯಸೇ ಮೃತ್ಯುರೀದೃಶಃ || ೪||
 || ಈಶ್ವರ ಉವಾಚ ||
 ಮಹಾಪರಾಕ್ರಮನಿಧಿ ದಾನವೋತ್ತಮ ಸನ್ಮತೇ ||
 ಗಜಾಸುರ ಪ್ರಸನ್ನೋಽಸ್ಮಿ ಸ್ವಾನುಕೂಲಂ ವರಂ ಶೃಣು || ೫||
 || ಗಜಾಸುರ ಉವಾಚ ||
 ಯದಿ ಪ್ರಸನ್ನೋ ದಿಗ್ವಾಸಸ್ತದಾ ನಿತ್ಯಂ ವಸಾನ ಮೇ ||
 ಇಮಾಂ ಕೃತ್ತಿಂ ಮಹೇಶಾನ ತ್ವತ್ತಿಶೂಲಾಗ್ನಿಪಾವಿತಾಮ್ || ೬||
 || ಸನತ್ಕುಮಾರ ಉವಾಚ ||
 ಶ್ರುತ್ವೇತಿ ಸ ವಚಸ್ತಸ್ಯ ಶಂಕರೋ ಭಕ್ತವತ್ಸಲಃ ||
 ತಥೇತ್ಯುವಾಚ ಸುಪ್ರೀತೋ ಮಹಿಷಾಸುರಜಂ ಚ ತಮ್ || ೭||
 ಯ ಇದಂ ಶ್ರುಣುಯಾತ್ಪ್ರೀತ್ಯಾ ಶ್ರಾವಯೇದ್ವಾ ಶುಚಿವ್ರತಃ ||
 ಸ ಭುಕ್ತ್ವಾಚ ಮಹಾಸೌಖ್ಯಂ ಲಭೇತಾಂತೇ ಪರಂ ಸುಖಮ್ || ೮||



ಪಂಚಾಂಗ ಪಠನ ಸೇವಾ

ಶ್ರೀ ಗುರವೇ ನಮಃ|| ಶ್ರೀ ಭಾಸ್ಕರಾಯ ನಮಃ||
 ಅರುಣೋದಯಕಾಂತಾಯ ತ್ರಿಜಗಜ್ಞೋತಿರಾತ್ಮನೇ||
 ಸುಪ್ರಸನ್ನಾಯ ದೇವಾಯ ಭಾಸ್ಕರಾಯ ನಮೋ ನಮಃ|| ೧ ||
 ನಮಸ್ತೇಪದ್ಮಮಿತ್ರಾಯ ನಮಸ್ತೇ ಲೋಕಬಂಧವೇ||
 ಸರ್ವದೇವಸ್ವರೂಪಾಯ ಭಾಸ್ಕರಾಯ ನಮೋ ನಮಃ|| ೨ ||
 ಅಚಿಂತ್ಯವ್ಯಕ್ತರೂಪಾಯ ನಿರ್ಗುಣಾಯ ಗಣಾತ್ಮನೇ||
 ಸಮಸ್ತ ಜಗದಾಧಾರಮೂರ್ತಯೇ ಬ್ರಹ್ಮಣೇ ನಮಃ|| ೩ ||
 ಶ್ರೀಮದ್ರಾಜತಪರ್ವತಾಗ್ರನಿಪತನ್ಮಂದಾಕಿನೀಮಂಗಲ -||
 ಸ್ನಾನಾದಿಕ್ರಿಯಯಾ ಪವಿತ್ರಗಿರಿಜಾಸ್ತನ್ಯಂ ಪಿಬಂತಂ ಮುಹುಃ||
 ಮಾತುರ್ಗಂಡಸುಧರ್ಪಣೇ ಪಿತೃಮುಖಂ ಭಸ್ಮಪ್ರಭಾಭಾಸ್ವರಮ್||
 ವೀಕ್ಷಂತಂ ಕಲಾಭಾನನಂ ಗಣಪತಿಂ ವಂದೇ ಕಿಶೋರಾಕೃತಿಮ್|| ೪ ||
 ಶ್ರೀ ಕಲ್ಯಾಣ ಸುಧಾಕರಂ ರಿಪುಹರಂ ದುಃಸ್ವಪ್ನದೋಷಾಪಹಂ||
 ಗಂಗಾಸ್ನಾನಫಲಪ್ರದಂ ಶುಭಕರಂ ಗೋದಾನಸಾಮ್ಯಂ ನೃಣಾಮ್||
 ಆಯುರ್ವರ್ಧನಮುತ್ತಮಂ ಮಖಿಪಲಂ ವಿದ್ವನ್ಮಹಾಭೂಷಣಂ||
 ಶ್ರೇಯಃ ಪ್ರಾಪ್ತಿಕರಂ ಪ್ರಭಾತಸಮಯೇ ಪಂಚಾಂಗಮಾಕರ್ಣ್ಯತಾಮ್|| ೫ ||
 ಮಂಗಲಂ ನಿತ್ಯಕಲ್ಯಾಣಂ ಲಕ್ಷ್ಮೀಸೌಭಾಗ್ಯವರ್ಧನಂ||
 ಮನೋರಥಾವಾಪ್ತಿಕರಂ ಪಂಚಾಂಗಮವಧಾರಯ|| ೬ ||

ಅದ್ಯ ಉದಯಾಚಲೇಂದ್ರನೀಲಮರಕತಮಾಣಿಕ್ಯಮಯೂಖಿಜಾಲ
 ಮಂಡಿತಕೌತೂಹಲಭ್ರಮರಸಂಗೀತಸಾಹಿತ್ಯವಿದ್ಯಾಧರಾದ್ಯಮರವೃಂದಸ್ತುತ
 ಸ್ತೋತ್ರ ಮಾರ್ತಾಂಡಮಂಡಲಾರ್ಥೋದಯಾದುಪರಿ ಸ್ವಸ್ತಿ ಶ್ರೀಮದ್ವಿಜಯಾಭ್ಯುದಯ
 ಪ್ರವರ್ತಮಾನನೃಪಶಾಲಿವಾಹನ ಶಕವರ್ಷೇ..... ನಾಮಸಂವತ್ಸರೇ ದಕ್ಷಿಣಾಯನೇ/
 ಉತ್ತರಾಯಣೇ....ಋತೌ...ಮಾಸೇ.....ಪಕ್ಷೇ.....ವಾಸರೇ
 ...ತಿಥಿಃ...ಘಟೀವಿಘಟೀ ಪರ್ಯಂತಾ||
 ಮಹಾನಕ್ಷತ್ರಂ....ಸರ್ಯೋದಯ ಸಮಯೇ...ಘಟೀವಿಘಟೀ ಪರಿಮಿತಂ ಗತಂ||
 ನಿತ್ಯನಕ್ಷತ್ರಂ.... ಘಟೀ....ವಿಘಟೀ ಪರ್ಯಂತಂ||
 ನಾಮ ಯೋಗಃ.... ಘಟೀವಿಘಟೀ ಪರ್ಯಂತಃ ||
 ನಾಮ ಕರಣಂ.... ಘಟೀವಿಘಟೀ....ಪರ್ಯಂತಂ||
 ವಿಷಃ.... ಘಟೀ....ವಿಘಟ್ಯುಪರಿ ಚತುರ್ಘಟೀ ಪರ್ಯಂತಃ||
 ಅಮೃತಂ...ಘಟೀ....ವಿಘಟ್ಯುಪರಿ ಚತುರ್ಘಟೀ ಪರ್ಯಂತಂ ||

ಪುನಃಶುಭವಾಕ್ಯಂ..... ಏವಂ ಪಂಚಾಂಗಮ್ ||
 ತಿಥೇಶ್ಚೈಶ್ವರ್ಯಮಾಪ್ನೋತಿ ವಾರಾದಾಯುಷ್ಯವರ್ಧನಮ್ ||
 ನಕ್ಷತ್ರಾದ್ಧರತೇ ಪಾಪಂ ಯೋಗಾದ್ರೋಗನಿವಾರಣಮ್ || ೬ ||
 ಕರಾಣಾತ್ ಕಾರ್ಯಸಿದ್ಧಿಂ ಚ ಗರಲಾತ್ ಶತ್ರುನಾಶನಮ್ ||
 ಅಮೃತಾತ್ ಸರ್ವಸೌಖ್ಯಂ ಚ ಪಂಚಾಂಗಫಲಮುತ್ತಮಮ್ || ೭ ||
 ಪಂಚಾಂಗಂ ಪಠತೋ ನಿತ್ಯಂ ಶ್ರೋತುಮಿಚ್ಛಂತಿ ಯೇ ನರಾಃ ||
 ಅಗ್ನಿಷ್ಠೋಮಫಲಂ ತೇಷಾಂ ಗಂಗಾಸ್ನಾನಂ ದಿನೇ ದಿನೇ || ೮ ||
 ಅರ್ಕಚಂದ್ರಕುಜಾಃ ಸೌಮ್ಯಜೀವಕಾವ್ಯಶನೈಶ್ಚರಾಃ ||
 ರಾಹುಕೇತೂ ಗ್ರಹಾಃ ಸರ್ವೇ ಪಾಂತು ಮಾಂ ದುರಿತಾಪಹಾಃ || ೯ ||
 ಪಾಂತು ವೋ ದುರಿತಾಪಹಾಃ ||
 ಸರ್ವೇ ಗ್ರಹಾಃ ಸನಕ್ಷತ್ರಾಃ ಸರಾಶಯಃ ಶುಭ ಏಕಾದಶಸ್ಥಾನ ಸ್ಥಿತ
 ಫಲ ವರದಾ ಭವಂತು || ಸರ್ವೇಷಾಂ ಸಮಸ್ತ ಸನ್ಮಂಗಲಾನಿ ಭವಂತು ||
 ಶ್ರೇಯಾಂಸಿ ಭೂಯಾಸುಃ

|| ಓಂ ಸ್ವಸ್ತಿ ||

ಗದ್ಯ ಪದ್ಯ ಸೇವಾ

ಚಂಪೂರಾಮಾಯಣಮ್

ಲಕ್ಷ್ಮೀಂ ತನೋತು ನಿತರಾಮಿತರಾನಪೇಕ್ಷಾಂ
 ಅಂಘ್ರಿದ್ವಯಂ ನಿಗಮಶಾಖಿ ಶಿಖಾಪ್ರವಾಲಮ್ ||
 ಹೈರಂಬಮಂಬುರುಹಡಂಬರಚೌರ್ಯನಿಘ್ನಂ
 ವಿಘ್ನಾದ್ರಿಭೇದ ಶತಧಾರಧುರಂಧರಂ ನಃ || ೧ ||
 ತತೋ ಹನೂಮಾನ್ ದಶಕಂಠನೀತಾಂ
 ಸೀತಾಂ ವಿಚೇತುಂ ಪಥಿ ಚಾರಾಣಾನಾಮ್ ||
 ಮಹೇಂದ್ರಶೈಲಸ್ಯ ಖಗೇಂದ್ರ ವೇಗಃ
 ಪ್ರಸ್ಥಾದುದಸ್ಥಾತ್ ಪ್ರಥಮಾನ ವೇಗಃ || ೨ ||

ತತಸ್ತಸ್ಯಾಂ ನಾಗ - ಪುನ್ನಾಗ - ತಾಲ - ಹಿಂತಾಲ - ತಮಾಲ - ಕೃತಮಾಲ - ಸರಲ -
 ಬಕುಲ - ವಂಜುಲ - ತಿಲಕ - ಅಮಲಕ - ಕುಟಜ - ಲಿಘುಚ - ಕತಕ - ಕಕ್ಕೋಲ -
 ಅಂಕೋಲ - ಲವಂಗ - ವಿಕಂಕತ - ಕೆತಕೀ - ಕದಂಬ - ಉದುಂಬರ - ಕಪಿತ್ಥ - ಅಶ್ವತ್ಥ
 - ಕುರಬಕ - ಮರುಬಕ - ಮಾಕಂದ - ಕುಂದ - ತಿಂದುಕ - ಚಂದನ - ಸ್ಯಂದನ - ಚಂಪಕ
 - ಚಾಂಪೇಯ - ವನಸ - ವೇತಸ - ಪಲಾಶ - ಪಾಟಲ -

ರಸಾಲಪ್ರಿಯಾಲಪ್ರಾಯೈಃ ಅನೇಕೈರನೋಕಹನಿವಹೈಃ ಪರಿವೃತಾಯಾಂ ಪರಿಭ್ರಮನ್
ಅಭ್ರಂಕಷವಿಟಪನಿಬಿಡಿತಗಗನಪ್ರಪಂಚಾಂ ಕಾಂಚನ ಕಾಂಚನಮಯೀಂ
ಶಿಂಶಪಾನುರೋಹ ||

ತತ್ರ ತತ್ಪ್ರಸಂಗಾನ್ ಗಾತ್ರಃ ಪುತ್ರೋ ನಭಸ್ಪತಃ
ನ್ಯಗ್ರೋಧದಲಸಂಲೀನಜನಾರ್ದನದಶಾಂ ದಧೌ || ೩ ||

ನೀಲಕಂಠವಿಜಯ ಚಂಪೂ

ವಂದೇ ವಾಂಛಿತಲಾಭಾಯ ಕರ್ಮ ಕಿಂ ತನ್ನ ಕಥ್ಯತೇ ||

ಕಿಂ ದಂಪತಿಮಿತಿ ಬ್ರೂಯಾಂ ಉತಾಹೋ ದಂಪತೀ ಇತಿ || ೧ ||

ದೃಷ್ಟ್ವಾ ಕೌಸ್ತುಭಮಪ್ಸರೋಗಣಮಪಿ ಪ್ರಕ್ರಾಂತವಾದಾ ಮಿಥೋ |

ಗೀರ್ವಾಣಾಃ ಕತಿ ವಾ ನ ಸಂತಿ ಭುವನೇ ಭಾರಾ ದಿವಃ ಕೇವಲಮ್ ||

ನಿಷ್ಕ್ರಾಂತೇ ಗರಲೇ ದ್ರುತೇ ಸುರಗಣೇ ನಿಶ್ಚೇಷ್ಟಿತೇ ವಿಷ್ವಪೇ |

ಮಾ ಭೈಷ್ವೇತಿ ಗಿರಾವಿರಾಸ ಧುರಿ ಯೋ ದೇವಸ್ತಮೇವ ಸ್ತುಮಃ || ೨ ||

ಅಸ್ತಿ ಕಿಲ ಸಮಸ್ತ ಸುರಾಸುರಸ್ತೋಮವಂದಿರಚರಣಾರವಿಂದಸ್ಯ ಭಗವತಃ
ಮಹೇಂದ್ರಸ್ಯ ಸ್ಥಾನಂ, ಆಸ್ಥಾನಂ ಅಮೃತಾಂಧಸಾಂ, ಆಯತನಂ ಅಶ್ವರ್ಯಾಣಾಂ, ಆಕರಃ
ರತ್ನಾನಾಂ, ಅವಧಿಃ ವೈಷಯಿಕಾನಂದಸ್ಯ, ಕಿಮಪರಂ ಅಗೋಚರೇ ಗಿರಾಂ, ಅಮರಾವತೀ
ನಾಮ ನಗರೀ ||

ತತ್ರ ಚ ನಿರಾಲಂಬೇ ನಭಸಿ ವರ್ತಮಾನತಯಾ, ಸರ್ವಪಥೀನದ್ವಾರತಯಾ
ಚ, ಪುನಃ ಅನಪೇಕ್ಷಿತಮೂಲಶಿಲಾನಿವೇಶನಾಯಾಸಂ, ಅನಾಕಾಂಕ್ಷಿತಪ್ರತೀ
ಹಾರರಚನಾಪ್ರಯಾಸಂ, ಅಸಂಪಾದಿತಶೃಂಗಸಂಬಾಧಂ, ಅಸಂಭಾವಿತಪರಿಖಾಮಂಡಲಂ,
ಆಚಾರ ಇತಿ ಕೇವಲಂ ಅಭಿನಿರ್ವರ್ತಿತಃ ನವಃ ಪ್ರಾಕಾರಃ || ಪ್ರಾಸಾದಃ ಪುನರಸ್ತಿ ವೈಜಯಂತಃ
ಇತಿ ಅಭೂಮಿಃ ಆರೋಹಣೋಪಯೋಗವಿಧುರಶ್ಚ ಸರ್ವತಃ ಅಪ್ರತಿಹತಚಾರಾಣಾಂ
ಪೌರಾಣಾಂ ಅಮೃತಾಸ್ವಾದಸುಹಿತಾನಾಂ ಅಭ್ಯವಹಾರ್ಯೇಣ ಕಿಂ ಪ್ರಯೋಜನಂ? ಅಪಿಚ
ಪುನಃ ಅಭಿಲಷಿತಮಣಿಕನಕಭೂಷಣಾಂಬರಸಂದಾಯಿಷು ಮಂದಾರಾದಿಶಾಖಿಷು ನ ಕಿಂಚಿದಸ್ತಿ
ಕ್ರೇತವ್ಯಂ.

ಪ್ರಣಮಂತಃ ಸ್ತುವಂತಶ್ಚ ಭಗವಂತಂ ಜನಾರ್ದನಂ ||

ವವಲ್ಲುಶ್ಚ ಜಗರ್ಜುಶ್ಚ ವಾಸವಾದ್ಯಾಸ್ಸುರಾಸುರಾಃ || ೩ ||

ಚಂಪೂ ಭಾರತಮ್

ಕಲ್ಯಾಣಂ ಪೋ ವಿಧತ್ತಾಂ ಕರಟಮದಧುನೀಲೋಲಕಲ್ಲೋಲ ಮಾಲಾ|
ಖಿಲಲ್ಲೋಲಂಬಕೋಲಾಹಲಮುಖಿರಿತದಿಕ್ ಚಕ್ರವಾಲಾಂತರಾಲಮ್ ||
ಪ್ರತ್ನಂ ವೇತಂಡರತ್ನಂ ಸತತಪರಿಚಲತ್ ಕರ್ಣತಾಲಪ್ರರೋಹ |
ದ್ವಾತಾಂಕೂರಾಜಿಹೀರ್ಷಾದರವಿವೃತಫಣಾಶೃಂಗಭೂಷಾಭುಜಂಗಮ್ || ೧ ||
ಯಾತೇ ತತೋ ನಿಜಪುರೀಂ ಯದುವಂಶಕೇತೌ
ರಾಜ್ಞೇ ಮಯೋ ಮಣಿಸಭಾಂ ರಚಯಾಂಬಭೂವ ||
ಯಸ್ಯಾ ರುಚಂ ಸಮವಲೋಕ್ಯ ಶುಚಾಧುನಾಪಿ || ೨ ||
ಜೀವಂ ಗತಾಗತಜುಷಂ ವಹತೇ ಸುಧರ್ಮಾ

ತತೋ ದೂತಾಹೂತಃ ಪುರುಹೂತಾನುಜಃ ನಿರಂತರಾಯಮೇವ ಸಪ್ತತಂತುಂ
ಉಪಹರ್ತುಮನಸಃ, ಕೌಂತೇಯಸ್ಯ ಉಪಾಂತೇ ರಹಸಿ ಮುಹೂರ್ತಂ ಸಂಮಂತ್ರ, ಸಾಕ್ಷಾತ್
ಉತ್ಸಾಹಪ್ರಭಾವಾಭ್ಯಾಂ ಮೂರ್ತಃ ಮಂತ್ರ ಇವ ತತ್ಪ್ರಹಿತಾಭ್ಯಾಂ, ಗಂಧವಹಸುಧಾಂಧೋಽ
ಧಿಪನಂದನಾಭ್ಯಾಂ ಅನುಸಂಧೀಯಮಾನಗಮನಃ ನದೀತಟಾಕೈಃ ದ್ವಿಮಾತೃಕತಯಾ
ಸ್ವಪಾಲಯಿತಾರಂ ಅನುಕುರ್ವತಃ ವಿವಿಧಾನ್ಯದುರ್ಲಭವಸುಧಾನ್ಯಸಮೇಧಿತ
ವಸುಧಾನ್ ಮಗಧಾನ್ ಅವಗಾಹ್ಯ ವಿಶೃಂಖಲಾವೋದಿತಗಿರಿವ್ರಜಮಪಿ
ಶೃಂಖಲಾಖೇದಿತಮಹೀಭೃತ್ಕುಲಂ ಜರಾಘಟಿತದೇಹಮಪಿ ದೇದೀಪ್ಯಮಾನದಲಸಂಪನ್ನಂ,
ಜೇತಾರಮಪಿಪರಾರ್ಥಾಪಹಾರಜಾಗರಿತಾರಂ, ಮಾಗಧಮಪಿ ವಿಗೀತವ್ಯಾಪಾರಂ, ದ್ವೈಮಾತರಂ
ಮಹಾರಥಂ ಜರಾಸಂಧಂ ಪೃಥಿವೀನಾಥಮೇತ್ಯ ಪ್ರಧನಂ ನನಾಥ .

ಹತೇ ತಸ್ಮಿನ್ ತ್ರಯೋ ವೀರಾ ಹರಿಪ್ರಸ್ಥಮುಪಾಯಯುಃ ||

ಆಗಾಮಿನಿ ಮಖೇ ಹವ್ಯಂ ಆದಿತ್ಯವ ಇವಾಗ್ನಯಃ || ೩ ||

ಅಷ್ಟಕ ಸೇವಾ

ಸೂರ್ಯಾಷ್ಟಕಮ್

ಆದಿದೇವ ನಮಸ್ತುಭ್ಯಂ ಪ್ರಸೀದ ಮಮ ಭಾಸ್ಕರ ||

ದಿವಾಕರ ನಮಸ್ತುಭ್ಯಂ ಪ್ರಭಾಕರ ನಮೋಸ್ತುತೇ || ೧ ||

ಸಪ್ತಾಶ್ವರಥಮಾರೂಢಂ ಪ್ರಚಂಡಂ ಕಶ್ಯಪಾತ್ಮಜಮ್ ||

ಶ್ವೇತಪದ್ಮಧರಂ ದೇವಂ ತಂ ಸೂರ್ಯಂ ಪ್ರಣಮಾಮ್ಯಹಮ್ || ೨ ||

ಲೋಹಿತಂ ರಥಮಾರೂಢಂ ಸರ್ವಲೋಕ ಪಿತಾಮಹಮ್ ||
 ಮಹಾಪಾಪಹರಂ ದೇವಂ ತಂ ಸೂರ್ಯಂ ಪ್ರಣಮಾಮ್ಯಹಮ್ ||೩||
 ತೈಗುಣ್ಯಂ ಚ ಮಹಾಶೂರಂ ಬ್ರಹ್ಮಾವಿಷ್ಣುಮಹೇಶ್ವರಮ್ ||
 ಸರ್ವಪಾಪಹರಂ ದೇವಂ ತಂ ಸೂರ್ಯಂ ಪ್ರಣಮಾಮ್ಯಹಮ್ ||೪||
 ಬೃಂಹಿತಂ ತೇಜಃಪುಂಜಂ ಚ ವಾಯುರಾಕಾಶಮೇವಚ ||
 ಪ್ರಭುಂಚ ಸರ್ವಲೋಕಾನಾಂ ತಂ ಸೂರ್ಯಂ ಪ್ರಣಮಾಮ್ಯಹಮ್ ||೫||
 ಬಂಧೂಕಪುಷ್ಪಸಂಕಾಶಂ ಹಾರಕುಂಡಲಭೂಷಿತಮ್ ||
 ಏಕಚಕ್ರಧರಂ ದೇವಂ ತಂ ಸೂರ್ಯಂ ಪ್ರಣಮಾಮ್ಯಹಮ್ ||೬||
 ತಂ ಸೂರ್ಯಂ ಜಗತ್ಕರ್ತಾರಂ ಮಹಾತೇಜಃ ಪ್ರದೀಪನಮ್ ||
 ಮಹಾಪಾಪಹರಂ ದೇವಂ ತಂ ಸೂರ್ಯಂ ಪ್ರಣಮಾಮ್ಯಹಮ್ ||೭||
 ತಂ ಸೂರ್ಯಂ ಜಗತಾಂನಾಥಂ ಜ್ಞಾನವಿಜ್ಞಾನಮೋಕ್ಷದಮ್ ||
 ಮಹಾಪಾಪಹರಂ ದೇವಂ ತಂ ಸೂರ್ಯಂ ಪ್ರಣಮಾಮ್ಯಹಮ್ ||೮||
 ಸೂರ್ಯಾಷ್ಟಕಂ ಪಠೇನ್ನಿತ್ಯಂ ಗ್ರಹಪೀಡಾಪ್ರಣಾಶನಮ್ ||
 ಅಪುತ್ರೋಲಭತೇ ಪುತ್ರಂ ದರಿದ್ರೋ ಧನವಾನ್ ಭವೇತ್ ||೯||
 ಆಮಿಷಂ ಮಧುಪಾನಂ ಚ ಯಃ ಕರೋತಿ ರವೇದಿನೇ ||
 ಸಪ್ತಜನ್ಮಾ ಭವೇದ್ರೋಗೀ ಜನ್ಮಜನ್ಮದರಿದ್ರತಾ ||೧೦||
 ಸ್ತ್ರೀತ್ಯೈಲಮಧುಮಾಂಸಾನಿ ಯಸ್ಯ ಜೇತ್ತು ರವೇದಿನೇ ||
 ನ ವ್ಯಾಧಿಶೋಕದಾರಿದ್ರ್ಯಂ ಸೂರ್ಯಲೋಕಂ ಸ ಗಚ್ಛತಿ ||೧೧||
 ಶ್ರೀ ಶಿವಪ್ರೋಕ್ತಂ ಸೂರ್ಯಾಷ್ಟಕಂ ಸಂಪೂರ್ಣಮ್

ಶ್ರೀ ಗಣೇಶ ಪಂಚರತ್ನಸ್ತೋತ್ರಮ್

ಮುದಾಕರಾತ್ತಮೋದಕಂ ಸದಾವಿಮುಕ್ತಿಸಾಧಕಂ |
 ಕಲಾಧರಾವತಂಸಕಂ ವಿಲಾಸಿಲೋಕರಕ್ಷಕಮ್ ||
 ಅನಾಯಕೈಕನಾಯಕಂ ವಿನಾಶಿತೇಭದೈತ್ಯಕಂ |
 ನತಾಶುಭಾಶುನಾಶಕಂ ನಮಾಮಿ ತಂ ವಿನಾಯಕಮ್ ||೧||

ನತೇತರಾತಿಭೀಕರಂ ನವೋದಿತಾರ್ಕಭಾಸ್ವರಂ ।
 ನಮತ್ಪುರಾರಿನಿರ್ಜರಂ ನತಾಧಿಕಾಪದುದ್ಧರಮ್ ॥
 ಸುರೇಶ್ವರಂ ನಿಧೀಶ್ವರಂ ಗಜೇಶ್ವರಂ ಗಣೇಶ್ವರಂ ।
 ಮಹೇಶ್ವರಂ ತಮಾಶ್ರಯೇ ಪರಾತ್ಪರಂ ನಿರಂತರಮ್ ॥೨॥
 ಸಮಸ್ತಲೋಕಶಂಕರಂ ನಿರಸ್ತದೈತ್ಯಕುಂಜರಂ ।
 ದರೇತರೋದರಂ ವರಂ ವರೇಭವಕ್ರಮಕ್ಷರಮ್ ॥
 ಕೃಪಾಕರಂ ಕ್ಷಮಾಕರಂ ಮುದಾಕರಂ ಯಶಸ್ಕರಂ ।
 ಮನಸ್ಕರಂ ನಮಸ್ಕೃತಾಂ ನಮಸ್ಕರೋಮಿ ಭಾಸ್ವರಮ್ ॥೩॥
 ಅಕಿಂಚನಾರ್ತಿಮಾರ್ಜನಂ ಚಿರಂತನೋಕ್ತಿಭಾಜನಂ ।
 ಪುರಾರಿಪೂರ್ವನಂದನಂ ಸುರಾರಿಗರ್ವಚರ್ವಣಮ್ ॥
 ಪ್ರಪಂಚನಾಶಭೀಷಣಂ ಧನಂಜಯಾದಿ ಭೂಷಣಂ ।
 ಕಪೋಲದಾನವಾರಣಂ ಭಜೇ ಪುರಾಣವಾರಣಮ್ ॥೪॥
 ನಿತಾಂತಕಾಂತದಂತಕಾಂತಿಮಂತಕಾಂತಕಾತ್ಮಜಂ ।
 ಅಚಿಂತ್ಯರೂಪಮಂತಹೀನಮಂತರಾಯಕೃಂತನಮ್ ॥
 ಹೃದಂತರೇ ನಿರಂತರಂ ವಸಂತಮೇವ ಯೋಗಿನಾಂ ।
 ತಮೇಕದಂತಮೇವ ತಂ ವಿಚಿಂತಯಾಮಿ ಸಂತತಮ್ ॥೫॥
 ಮಹಾಗಣೇಶಪಂಚರತ್ನ ಮಾದರೇಣಯೋಽನ್ವಹಂ ।
 ಪ್ರಜಲ್ಪತಿ ಪ್ರಭಾತಕೇ ಹೃದಿ ಸ್ಮರನ್ನಣೇಶ್ವರಮ್ ॥
 ಅರೋಗತಾಮದೋಷತಾಂ ಸುಸಾಹಿತಿಂ ಸುಪುತ್ರತಾಂ ।
 ಸಮಾಹಿತಾಯುರಷ್ಟಭೂತಿಮಭ್ಯುಪೈತಿ ಸೋಽಚಿರಾತ್ ॥೬॥

ಶ್ರೀ ಗಣೇಶಾಷ್ಟಕಮ್

ಯತೋಽನಂತಶಕ್ತೀರನಂತಾಶ್ಚ ಜೀವಾಃ ।
 ಯತೋ ನಿರ್ಗುಣಾದಪ್ರಮೇಯಾ ಗುಣಾಸ್ತೇ ॥
 ಯತೋ ಭಾತಿ ಸರ್ವಂ ತ್ರಿಧಾ ಭೇದಭಿನ್ನಂ ।
 ಸದಾ ತಂ ಗಣೇಶಂ ನಮಾಮೋ ಭಜಾಮಃ ॥೧॥

ಯತಶ್ಚಾವಿರಾಸೀಜ್ಜಗತ್ಸರ್ವಮೇತತ್ |
ತಥಾಬ್ಜಾಸನೋ ವಿಶ್ವಗೋ ವಿಶ್ವಗೋಪ್ತಾ ||
ತಥೇಂದ್ರಾದಯೋ ದೇವಸಂಘಾ ಮನುಷ್ಯಾಃ |
ಸದಾ ತಂ ಗಣೇಶಂ ನಮಾಮೋ ಭಜಾಮಃ || ೨ ||

ಯತೋ ವಹ್ನಿಭಾನೂ ಭವೋ ಭೂರ್ಜಲಂ ಚ |
ಯತಃ ಸಾಗರಾಶ್ಚಂದ್ರಮಾ ವ್ಯೋಮ ವಾಯುಃ ||
ಯತಃ ಸ್ಥಾವರಾ ಜಂಗಮಾ ವೃಕ್ಷಸಂಘಾಃ |
ಸದಾ ತಂ ಗಣೇಶಂ ನಮಾಮೋ ಭಜಾಮಃ || ೩ ||

ಯತೋ ದಾನವಾಃ ಕಿನ್ನರಾಯಕ್ಷಸಂಘಾ |
ಯತಶ್ಚಾರಣಾ ವಾರಣಾಃ ಶ್ವಾಪದಾಶ್ಚ ||
ಯತಃ ಪಕ್ಷಿಕೀಟಾ ಯತೋ ವೀರುಧಶ್ಚ |
ಸದಾ ತಂ ಗಣೇಶಂ ನಮಾಮೋ ಭಜಾಮಃ || ೪ ||

ಯತೋ ಬುದ್ಧಿರಜ್ಞಾನನಾಶೋ ಮುಮುಕ್ಷೋಃ |
ಯತೋಃ ಸಂಪದೋ ಭಕ್ತಸಂತೋಷಿಕಾಃ ಸ್ತುಃ ||
ಯತೋ ವಿಘ್ನನಾಶೋ ಯತಃ ಕಾರ್ಯಸಿದ್ಧಿ |
ಸದಾ ತಂ ಗಣೇಶಂ ನಮಾಮೋ ಭಜಾಮಃ || ೫ ||

ಯತಃ ಪುತ್ರಸಂಪದ್ಯತೋ ವಾಂಛಿತಾರ್ಥೋ |
ಯತೋಃ ಭಕ್ತವಿಘ್ನಾಸ್ತಥಾಸನೇಕರೂಪಾಃ ||
ಯತಃ ಶೋಕಮೋಹೌ ಯತಃ ಕಾಮ ಏವ |
ಸದಾ ತಂ ಗಣೇಶಂ ನಮಾಮೋ ಭಜಾಮಃ || ೬ ||

ಯತೋಃ ನಂತಶಕ್ತಿಃ ಸಶೇಷೋ ಬಭೂವ |
ಧರಾಧಾರಣೇನೇಕರೂಪೇ ಚ ಶಕ್ತಃ ||
ಯತೋಃನೇಕಧಾಃ ಸ್ವರ್ಗಲೋಕಾ ಹಿ ನಾನಾ |
ಸದಾ ತಂ ಗಣೇಶಂ ನಮಾಮೋ ಭಜಾಮಃ || ೭ ||

ಯತೋ ವೇದವಾಚೋ ವಿಕುಂತಾ ಮನೋಭಿಃ |
ಸದಾ ನೇತಿ ನೇತೀತಿ ಯತ್ನಾ ಗೃಣಂತಿ ||
ಪಪಬ್ರಹ್ಮರೂಪಂ ಚಿದಾನಂದಭೂತಂ |
ಸದಾ ತಂ ಗಣೇಶಂ ನಮಾಮೋ ಭಜಾಮಃ || ೮ ||

ಶ್ರೀ ಶಾರದಾ ಭುಜಂಗಪ್ರಯಾತಾಷ್ಟಕಮ್

ಸುವಕ್ಷೋಜಕುಂಭಾಂ ಸುಧಾಪೂರ್ಣಕುಂಭಾಂ |

ಪ್ರಸಾದಾವಲಂಬಾಂ ಪ್ರಪುಣ್ಯಾವಲಂಬಾಮ್ ||

ಸದಾಸ್ಯೇಂದುಬಿಂಬಾಂ ಸದಾನೋಷ್ಠಬಿಂಬಾಂ |

ಭಜೇ ಶಾರದಾಂಬಾಮಜಸ್ರಂ ಮದಂಬಾಮ್ || ೧ ||

ಕಟಾಕ್ಷೇ ದಯಾದ್ರಾಂ ಕರೇ ಜ್ಞಾನಮುದ್ರಾಂ |

ಕಲಾಭಿವಿವಿದ್ರಾಂ ಕಲಾಪೈಃ ಸುಭದ್ರಾಮ್ ||

ಪುರಸ್ತ್ರೀಂ ವಿನಿದ್ರಾಂ ಪುರಸ್ತುಂಗಭದ್ರಾಂ |

ಭಜೇ ಶಾರದಾಂಬಾಮಜಸ್ರಂ ಮದಂಬಾಮ್ || ೨ ||

ಲಲಾಮಾಂಕಫಾಲಾಂ ಲಸದ್ಗಾನನೋಲಾಂ |

ಸ್ವಭಕ್ತೈಕಪಾಲಾಂ ಯಶಃಶ್ರೀಕಪೋಲಾಮ್ ||

ಕರೇ ತ್ವಕ್ಷಮಾಲಾಂ ಕನಪ್ರತ್ಯಲೋಲಾಂ |

ಭಜೇ ಶಾರದಾಂಬಾಮಜಸ್ರಂ ಮದಂಬಾಮ್ || ೩ ||

ಸುಸೀಮಂತವೇಣೀಂ ದೃಶಾ ನಿರ್ಜಿತೈಣೀಂ |

ರಮತ್ಕೀರವಾಣೀಂ ನಮದ್ವಜ್ರಪಾಣೀಮ್ ||

ಸುಧಾಮಂಥರಾಸ್ಯಾಂ ಮುದಾ ಚಿಂತ್ಯವೇಣೀಂ |

ಭಜೇ ಶಾರದಾಂಬಾಮಜಸ್ರಂ ಮದಂಬಾಮ್ || ೪ ||

ಸುಶಾಂತಾಂ ಸುದೇಹಾಂ ದೃಗಂತೇ ಕಚಾಂತಾಂ |

ಲಸತ್ಸಲ್ಲತಾಂಗೀಮನಂತಾಮಚಿಂತ್ಯಾಮ್ ||

ಸ್ಮರೇತ್ಪಾಪಸ್ಯೈಃ ಸಂಗಪೂರ್ವಸ್ಥಿತಾಂ ತಾಂ |

ಭಜೇ ಶಾರದಾಂಬಾಮಜಸ್ರಂ ಮದಂಬಾಮ್ || ೫ ||

ಕುರಂಗೇ ತುರಂಗೇ ಮಗೇಂದ್ರೇ ಖಗೇಂದ್ರೇ |
ಮರಾಳೇ ಮದೇಭೇ ಮಹೋಕ್ಷೇಽಧಿರೂಢಾಮ್ ||
ಮಹತ್ಯಾಂ ನವಮ್ಯಾಂ ಸದಾ ಸಾಮರೂಪಾಂ |
ಭಜೇ ಶಾರದಾಂಬಾಮಜಸ್ರಂ ಮದಂಬಾಮ್ ||೬||

ಜ್ವಲತ್ಕಾಂತಿವಹ್ನಿಂ ಜಗನ್ಮೋಹನಾಂಗೀಂ |
ಭಜೇ ಮಾನಸಾಂಭೋಜಸುಭ್ರಾಂತಭೃಂಗೀಮ್ ||
ನಿಜಸ್ತೋತ್ರಸಂಗೀತನೃತ್ಯಪ್ರಭಾಂಗೀಂ |
ಭಜೇ ಶಾರದಾಂಬಾಮಜಸ್ರಂ ಮದಂಬಾಮ್ ||೭||

ಭವಾಂಭೋಜನೇತ್ರಾಜಸಂಪೂಜ್ಯಮಾನಾಂ |
ಲಸನ್ಮಂದಹಾಸಪ್ರಭಾವಕ್ರಚಿನ್ಮಾಮ್ ||
ಚಲಚ್ಚಂಚಲಾಚಾರುತಾಟಂಕಕರ್ಣಾಂ |
ಭಜೇ ಶಾರದಾಂಬಾಮಜಸ್ರಂ ಮದಂಬಾಮ್ ||೮||

ಶ್ರೀ ದೇವ್ಯಪರಾಧಕ್ಷಮಾಪನಸ್ತೋತ್ರಮ್

ನ ಮಂತ್ರಂ ನೋ ಯಂತ್ರಂ ತದಪಿ ಚ ನ ಜಾನೇ ಸ್ತುತಿಮಹೋ |
ನ ಚಾಹ್ವಾನಂ ಧ್ಯಾನಂ ತದಪಿ ಚ ನ ಜಾನೇ ಸ್ತುತಿಕಥಾಃ ||
ನ ಜಾನೇ ಮುದ್ರಾಸ್ತೇ ತದಪಿ ಚ ನ ಜಾನೇ ವಿಲಪನಂ |
ಪರಂ ಜಾನೇ ಮಾತಸ್ತ್ವದನುಸರಣಂ ಕ್ಲೇಶಹರಣಮ್ ||೧||

ವಿಧೇರಜ್ಞಾನೇನ ದ್ರವಿಣವಿರಹೇಣಾಲಸತಯಾ |
ವಿಧೇಯಾಶಕ್ಯತ್ವಾತ್ತವ ಚರಣಯೋರ್ಯಾಚ್ಯುತಿರಭೂತ್ ||
ತದೇತತ್ಕ್ಷಂತವ್ಯಂ ಜನನಿ ಸಕಲೋದ್ಧಾರಿಣಿ ಶಿವೇ |
ಕುಪುತ್ರೋ ಜಾಯೇತ ಕ್ವಚಿದಪಿ ಕುಮಾತಾ ನ ಭವತಿ ||೨||

ಪೃಥಿವ್ಯಾಂ ಪುತ್ರಾಸ್ತೇ ಜನನಿ ಬಹವಃ ಸಂತಿ ಸರಲಾಃ |
ಪರಂ ತೇಷಾಂ ಮಧ್ಯೇ ವಿರಲತರಲೋಽಹಂ ತವ ಸುತಃ ||
ಮದೀಯೋಽಯಂ ತ್ಯಾಗಃ ಸಮುಚಿತಮಿದಂ ನೋ ತವ ಶಿವೇ |
ಕುಪುತ್ರೋ ಜಾಯೇತ ಕ್ವಚಿದಪಿ ಕುಮಾತಾ ನ ಭವತಿ ||೩||

ಜಗನ್ನಾತರ್ಮಾತಸ್ತವ ಚರಣಸೇವಾ ನ ರಚಿತಾ ।

ನ ವಾ ದತ್ತಂ ದೇವಿ ದ್ರವಿಣಮಪಿ ಭೂಯಸ್ತವ ಮಯಾ ॥

ತಥಾಪಿ ತ್ವಂ ಸ್ನೇಹಂ ಮಯಿ ನಿರುಪಮಂ ಯತ್ಪ್ರಕುರುಷೇ ।

ಕುಪುತ್ರೋ ಜಾಯೇತ ಕ್ವಚಿದಪಿ ಕುಮಾತಾ ನ ಭವತಿ ॥೪॥

ಪರಿತ್ಯಕ್ತ್ವಾ ದೇವಾನ್ವಿವಿಧವಿಧಸೇವಾಕುಲತಯಾ ।

ಮಯಾ ಪಂಚಾಶೀತೇರಧಿಕಮಪನೀತೇ ತು ವಯಸಿ ॥

ಇದಾನೀಂ ಚೇನ್ನಾತಸ್ತವ ಯದಿ ಕೃಪಾ ನಾಪಿ ಭವಿತಾ ।

ನಿರಾಲಂಬೋ ಲಂಬೋದರಜನನಿ ಕಂ ಯಾಮಿ ಶರಣಮ್ ॥೫॥

ಶ್ವಪಾಕೋ ಜಲ್ಪಾಕೋ ಭವತಿ ಮಧುಪಾಕೋಪಮಗಿರಾ ।

ನಿರಾತಂಕೋ ರಂಕೋ ವಿಹರತಿ ಚಿರಂ ಕೋಟಿಕನಕೈಃ ॥

ತವಾಪರ್ಣೇ ಕರ್ಣೇ ವಿಶತಿ ಮನುವರ್ಣೇ ಫಲಮಿದಂ ।

ಜನಃ ಕೋ ಜಾನೀತೇ ಜನನಿ ಜಪನೀಯಂ ಜಪವಿಧೌ ॥೬॥

ಚಿತಾಭಸ್ಮಾಲೇಪೋ ಗರಲಮಶನಂ ದಿಕ್ಪಟಧರೋ ।

ಜಟಾಧಾರೀ ಕಂಠೇ ಭುಜಗಪತಿಹಾರೀ ಪಶುಪತಿಃ ॥

ಕಪಾಲೀ ಭೂತೇಶೋ ಭಜತಿ ಜಗದೀಶೈಕಪದವೀಂ ।

ಭವಾನಿ ತ್ವತ್ಪಾಣಿಗ್ರಹಣಪರಿಪಾಟೀ ಫಲಮಿದಮ್ ॥೭॥

ನ ಮೋಕ್ಷಸ್ಯಾಕಾಂಕ್ಷಾ ಭವ ವಿಭವವಾಂಛಾಪಿ ಚ ನ ಮೇ ।

ನ ವಿಜ್ಞಾನಾಪೇಕ್ಷಾ ಶಶಿಮುಖಿ ಸುಖೇಚ್ಛಾಪಿ ನ ಪುನಃ ॥

ಅತಸ್ತ್ವಾಂ ಸಂಯಾಚೇ ಜನನಿ ಜನನಂ ಯಾತು ಮಮವೈ ।

ಮೃಡಾನೀ ರುದ್ರಾಣೀ ಶಿವ ಶಿವ ಭವಾನೀತಿ ಜಪತಃ ॥೮॥

ನಾರಾಧಿತಾಸಿ ವಿಧಿನಾ ವಿವಿಧೋಪಚಾರೈಃ ।

ಕಿಂ ರೂಕ್ಷ ಚಿಂತನಪರೈರ್ನ ಕೃತಂ ವಚೋಭಿಃ ॥

ಶ್ಯಾಮೇ ತ್ವಮೇವ ಯದಿ ಕಿಂಚನ ಮಯ್ಯನಾಥೇ ।

ಧತ್ಸೇ ಕೃಪಾಮುಚಿತಮಂಬ ಪರಂ ತವೈವ ॥೯॥

ಆಪತ್ಸು ಮಗ್ನಃ ಸ್ಮರಣಂ ತ್ವದೀಯಂ ಕರೋಮಿ ದುರ್ಗೇ ಕರುಣಾರ್ಣವೇಶಿ॥

ನೈತಚ್ಛರತ್ನಂ ಮಮ ಭಾವಯೇಥಾಃ ಕ್ಷುಧಾ ತೃಷಾರ್ತಾ ಜನನೀಂ ಸ್ಮರಂತಿ॥೧೦॥

ಜಗದಂಬ ವಿಚಿತ್ರಮತ್ರ ಕಿಂ ।

ಪರಿಪೂರ್ಣಾ ಕರುಣಾಸ್ತಿಚೇನ್ಮಯಿ ॥

ಅಪರಾಧ ಪರಂಪರಾವೃತಂ ।

ನ ಹಿ ಮಾತಾ ಸಮುಪೇಕ್ಷತೇ ಸುತಮ್ ॥೧೦॥

ಮತ್ಸಮಃ ಪಾತಕೀ ನಾಸ್ತಿ ।

ಪಾಪಫ್ನೀ ತ್ವತ್ಸಮಾ ನಹಿ ॥

ಏವಂ ಜ್ಞಾತ್ವಾ ಮಹಾದೇವಿ ।

ಯಥಾಯೋಗ್ಯಂ ತಥಾಕುರು ॥೧೧॥

ಶ್ರೀ ಅನ್ನಪೂರ್ಣಾಷ್ಟಕಮ್

ನಿತ್ಯಾನಂದಕರೀ ವರಾಭಯಕರೀ ಸೌಂದರ್ಯರತ್ನಾಕರೀ ।

ನಿರ್ದೂತಾಖಿಲಘೋರಪಾವನಕರೀ ಪ್ರತ್ಯಕ್ಷಮಾಹೇಶ್ವರೀ ॥

ಪ್ರಾಲೇಯಾಚಲವಂಶಪಾವನಕರೀ ಕಾಶೀಪುರಾಧೀಶ್ವರೀ ।

ಭಿಕ್ಷಾಂ ದೇಹಿ ಕೃಪಾವಲಂಬನಕರೀ ಮಾತಾನ್ನಪೂರ್ಣೇಶ್ವರೀ ॥೧॥

ನಾನಾರತ್ನವಿಚಿತ್ರಭೂಷಣಕರೀ ಹೇಮಾಂಬರಾಡಂಬರೀ ।

ಮುಕ್ತಾಹಾರವಿಲಂಬಮಾನವಿಲಸದ್ವಕ್ಷೋಜಕುಂಭಾಂತರೀ ॥

ಕಾಶ್ಮೀರಾಗರುವಾಸಿತಾ ರುಚಿಕರೀ ಕಾಶೀಪುರಾಧೀಶ್ವರೀ ।

ಭಿಕ್ಷಾಂ ದೇಹಿ ಕೃಪಾವಲಂಬನಕರೀ ಮಾತಾನ್ನಪೂರ್ಣೇಶ್ವರೀ ॥೨॥

ಯೋಗಾನಂದಕರೀ ರಿಪುಕ್ಷಯಕರೀ ಧರ್ಮಾರ್ಥನಿಷ್ಠಾಕರೀ ।

ಚಂದ್ರಾರ್ಕನಲಭಾಸಮಾನಲಹರೀ ತ್ರೈಲೋಕ್ಯರಕ್ಷಾಕರೀ ॥

ಸರ್ವೈಶ್ವರ್ಯಸಮಸ್ತವಾಂಛಿತಕರೀ ಕಾಶೀಪುರಾಧೀಶ್ವರೀ ।

ಭಿಕ್ಷಾಂ ದೇಹಿ ಕೃಪಾವಲಂಬನಕರೀ ಮಾತಾನ್ನಪೂರ್ಣೇಶ್ವರೀ ॥೩॥

ಕೈಲಾಸಾಚಲಕಂದರಾಲಯಕರೀ ಗೌರೀ ಉಮಾಶಂಕರೀ ।

ಕೌಮಾರೀ ನಿಗಮಾರ್ಥಗೋಚರಕರೀ ಓಂಕಾರ ಬೀಜಾಕ್ಷರೀ ॥

ಮೋಕ್ಷದ್ವಾರಕವಾಟಪಾಟನಕರೀ ಕಾಶೀಪುರಾಧೀಶ್ವರೀ ।

ಭಿಕ್ಷಾಂ ದೇಹಿ ಕೃಪಾವಲಂಬನಕರೀ ಮಾತಾನ್ನಪೂರ್ಣೇಶ್ವರೀ ॥೪॥

ದೃಶ್ಯಾದೃಶ್ಯಪ್ರಭೂತವಾಹನಕರೀ ಬ್ರಹ್ಮಾಂಡಭಾಂಡೋದರೀ ।
 ಲೀಲಾನಾಟಕಸೂತ್ರಭೇದನಕರೀ ವಿಜ್ಞಾನದೀಪಾಂಕುರೀ ॥
 ಶ್ರೀ ವಿಶ್ವೇಶಮನಃ ಪ್ರಸಾದನಕರೀ ಕಾಶೀಪುರಾಧೀಶ್ವರೀ ।
 ಭಿಕ್ಷಾಂ ದೇಹಿ ಕೃಪಾವಲಂಬನಕರೀ ಮಾತಾನ್ನಪೂರ್ಣೇಶ್ವರೀ ॥೫॥
 ಉರ್ವೀ ಸರ್ವಜನೇಶ್ವರೀ ಭಗವತೀ ಮಾತಾನ್ನಪೂರ್ಣೇಶ್ವರೀ ।
 ವೇಣೀನೀಲಸಮಾನಕುಂತಲಧರೀ ನಿತ್ಯಾನ್ನದಾನೇಶ್ವರೀ ॥
 ಸರ್ವಾನಂದಕರೀ ದಶಾಶುಭಕರೀ ಕಾಶೀಪುರಾಧೀಶ್ವರೀ ।
 ಭಿಕ್ಷಾಂ ದೇಹಿ ಕೃಪಾವಲಂಬನಕರೀ ಮಾತಾನ್ನಪೂರ್ಣೇಶ್ವರೀ ॥೬॥
 ಆದಿಕ್ಷಾಂತ ಸಮಸ್ತವರ್ಣನಕರೀ ಶಂಭೋಸ್ತ್ರಿಭಾವಾಕರೀ ।
 ಕಾಶ್ಮೀರಾತ್ರಿಜನೇಶ್ವರೀ ತ್ರಿಲಹರೀ ನಿತ್ಯಾಂಕುರಾ ಶರ್ವರೀ ॥
 ಸ್ವರ್ಗದ್ವಾರಕವಾಟಪಾಟನಕರೀ ಕಾಶೀಪುರಾಧೀಶ್ವರೀ ।
 ಭಿಕ್ಷಾಂ ದೇಹಿ ಕೃಪಾವಲಂಬನಕರೀ ಮಾತಾನ್ನಪೂರ್ಣೇಶ್ವರೀ ॥೭॥
 ದೇವೀ ಸರ್ವವಿಚಿತ್ರರತ್ನರಚಿತಾ ದಾಕ್ಷಾಯಣೀ ಸುಂದರೀ ।
 ವಾಮೇಸ್ವಾದುಪಯೋಧರಪ್ರಿಯಕರೀ ಸೌಭಾಗ್ಯಮಾಹೇಶ್ವರೀ ॥
 ಭಕ್ತಾಭೀಷ್ಟಕರೀ ಸದಾಶುಭಕರೀ ಕಾಶೀಪುರಾಧೀಶ್ವರೀ ।
 ಭಿಕ್ಷಾಂ ದೇಹಿ ಕೃಪಾವಲಂಬನಕರೀ ಮಾತಾನ್ನಪೂರ್ಣೇಶ್ವರೀ ॥೮॥
 ಚಂದ್ರಾರ್ಕನಲಕೋಟಿಕೋಟಿಸದೃಶಾ ಚಂದ್ರಾಂಶುಬಿಂಬಾಧರೀ ।
 ಚಂದ್ರಾರ್ಕಗ್ನಿಸಮಾನಕುಂಡಲಧರೀ ಚಂದ್ರಾರ್ಕವರ್ಣೇಶ್ವರೀ ॥
 ಮಾಲಾಪುಸ್ತಕಪಾಶಸಾಂಕುಶಧರೀ ಕಾಶೀಪುರಾಧೀಶ್ವರೀ ।
 ಭಿಕ್ಷಾಂ ದೇಹಿ ಕೃಪಾವಲಂಬನಕರೀ ಮಾತಾನ್ನಪೂರ್ಣೇಶ್ವರೀ ॥೯॥
 ಕ್ಷತ್ರತ್ರಾಣಕರೀ ಮಹಾಭಯಕರೀ ಮಾತಾ ಕೃಪಾಸಾಗರೀ ।
 ಸಾಕ್ಷಾನ್ಮೋಕ್ಷಕರೀ ಸದಾಶಿವಕರೀ ವಿಶ್ವೇಶ್ವರೀ ಶ್ರೀಧರೀ ॥
 ದಕ್ಷಾಕ್ರಂದಕರೀ ನಿರಾಮಯಕರೀ ಕಾಶೀಪುರಾಧೀಶ್ವರೀ ।
 ಭಿಕ್ಷಾಂ ದೇಹಿ ಕೃಪಾವಲಂಬನಕರೀ ಮಾತಾನ್ನಪೂರ್ಣೇಶ್ವರೀ ॥೧೦॥

ಅನ್ನಪೂರ್ಣೇ ಸದಾಪೂರ್ಣೇ ಶಂಕರಪ್ರಾಣವಲ್ಲಭೇ ।
ಜ್ಞಾನವೈರಾಗ್ಯಸಿದ್ಧ್ಯರ್ಥಂ ಭಿಕ್ಷಾಂ ದೇಹಿ ಚ ಪಾರ್ವತಿ ॥೧೧॥
ಮಾತಾ ಚ ಪಾರ್ವತೀದೇವೀ ಪಿತಾದೇವೋ ಮಹೇಶ್ವರಃ ।
ಬಾಂಧವಾಃ ಶಿವಭಕ್ತಾಶ್ಚ ಸ್ವದೇಶೋ ಭುವನತ್ರಯಮ್ ॥೧೨॥

ಶ್ರೀ ಲಿಂಗಾಷ್ಟಕಮ್

ಬ್ರಹ್ಮಮುರಾರಿಸುರಾರ್ಚಿತಲಿಂಗಂ ॥ ನಿರ್ಮಲಭಾಸಿತಶೋಭಿತಲಿಂಗಮ್ ॥
ಜನ್ಮಜದುಃಖವಿನಾಶಕಲಿಂಗಂ ॥ ತತ್ತ್ವಣಮಾಮಿ ಸದಾಶಿವಲಿಂಗಮ್ ॥೧॥
ದೇವಮುನಿಪ್ರವರಾರ್ಚಿತಲಿಂಗಂ ॥ ಕಾಮದಹಂ ಕರುಣಾಕರಲಿಂಗಮ್ ॥
ರಾಮಣದರ್ಪವಿನಾಶನಲಿಂಗಂ ॥ ತತ್ತ್ವಣಮಾಮಿ ಸದಾಶಿವಲಿಂಗಮ್ ॥೨॥
ಸರ್ವಸುಗಂಧಸುಲೇಪಿತಲಿಂಗಂ ॥ ಬುದ್ಧಿವಿವರ್ಧನಕಾರಣಲಿಂಗಮ್ ॥
ಸಿದ್ಧಸುರಾಸುರವಂದಿತಲಿಂಗಂ ॥ ತತ್ತ್ವಣಮಾಮಿ ಸದಾಶಿವಲಿಂಗಮ್ ॥೩॥
ಕನಕಮಹಾಮಣಿಭೂಷಿತಲಿಂಗಂ ॥ ಘನಿಪತಿವೇಷ್ಟಿತ ಶೋಭಿತಲಿಂಗಮ್ ॥
ದಕ್ಷಸುಯಜ್ಞವಿನಾಶನಲಿಂಗಂ ॥ ತತ್ತ್ವಣಮಾಮಿ ಸದಾಶಿವಲಿಂಗಮ್ ॥೪॥
ಕುಂಕುಮಚಂದನಲೇಪಿತಲಿಂಗಂ ॥ ಪಂಕಜಹಾರಸುಶೋಭಿತಲಿಂಗಮ್ ॥
ಸಂಚಿತಪಾಪವಿನಾಶನಲಿಂಗಂ ॥ ತತ್ತ್ವಣಮಾಮಿ ಸದಾಶಿವಲಿಂಗಮ್ ॥೫॥
ದೇವಗಣಾರ್ಚಿತಸೇವಿತಲಿಂಗಂ ॥ ಭಾವೈರ್ಭಕ್ತಿಭಿರೇವ ಚ ಲಿಂಗಮ್ ॥
ದಿನಕರಕೋಟಿಪ್ರಭಾಕರಲಿಂಗಂ ॥ ತತ್ತ್ವಣಮಾಮಿ ಸದಾಶಿವಲಿಂಗಮ್ ॥೬॥
ಅಷ್ಟದಲೋಪರಿವೇಷ್ಟಿತ ಲಿಂಗಂ ॥ ಸರ್ವಸಮುದ್ಭವ ಕಾರಣಲಿಂಗಮ್ ॥
ಅಷ್ಟದರಿದ್ರವಿನಾಶನಲಿಂಗಂ ॥ ತತ್ತ್ವಣಮಾಮಿ ಸದಾಶಿವಲಿಂಗಮ್ ॥೭॥
ಸುರಗುರುಸುರವರಪೂಜಿತಲಿಂಗಂ ॥ ಸುರವನಪುಷ್ಪಸದಾರ್ಚಿತಲಿಂಗಮ್ ॥
ಪರಾತ್ಪರಂ ಪರಮಾತ್ಮಕಲಿಂಗಂ ॥ ತತ್ತ್ವಣಮಾಮಿ ಸದಾಶಿವಲಿಂಗಮ್ ॥೮॥
ಲಿಂಗಾಷ್ಟಕಮಿದಂ ಪುಣ್ಯಂ ಯಃಪಠೇಚ್ಛಿವಸನ್ನಿಧೌ ॥
ಶಿವಲೋಕಮವಾಪ್ನೋತಿ ಶಿವೇನ ಸಹ ಮೋದತೇ ॥೯॥

ಶ್ರೀ ಶಿವಮಾನಸಪೂಜಾ ಸ್ತೋತ್ರಮ್

ರತ್ನೈಃಕಲ್ಪಿತಮಾಸನಂ ಹಿಮಜಲೈಃ ಸ್ನಾನಂಚ ದಿವ್ಯಾಂಬರಂ ।

ನಾನಾರತ್ನವಿಭೂಷಿತಂ ಮೃಗಮದಾಮೋದಾಂಕಿತಂ ಚಂದನಮ್ ॥

ಜಾತೀಚಂಪಕಬಿಲ್ವಪತ್ರರಚಿತಂ ಪುಷ್ಪಂ ಚ ಧೂಪಂ ತಥಾ ।

ದೀಪಂ ದೇವ ದಯಾನಿಧೇ ಪಶುಪತೇ ಹೃತ್ಕಲ್ಪಿತಂ ಗೃಹ್ಯತಾಮ್ ॥೧॥

ಸೌವರ್ಣೇ ನವರತ್ನಖಂಡರಚಿತೇ ಪಾತ್ರೇ ಘೃತಂ ಪಾಯಸಂ ।

ಭಕ್ಷ್ಯಂ ಪಂಚವಿಧಂ ಪಯೋದಧಿಯುತಂ ರಂಭಾಫಲಂ ಪಾನಕಮ್ ॥

ಶಾಕಾನಾಮಯುತಂ ಜಲಂ ರುಚಿಕರಂ ಕರ್ಪೂರಖಂಡೋಜ್ಜ್ವಲಂ ।

ತಾಂಬೂಲಂ ಮನಸಾ ಮಯಾ ವಿರಚಿತಂ ಭಕ್ತ್ಯಾ ಪ್ರಭೋ ಸ್ವೀಕುರು ॥೨॥

ಛತ್ರಂ ಚಾಮರಯೋರ್ಯುಗಂ ವ್ಯಜನಕಂ ಚಾದರ್ಶಕಂ ನಿರ್ಮಲಂ ।

ವೀಣಾಭೇರಿಮೃದಂಗಕಾಹಲಕಲಾ ಗೀತಂ ಚ ನೃತ್ಯಂ ತಥಾ ॥

ಸಾಷ್ಟಾಂಗಂ ಪ್ರಣತಿಃ ಸ್ತುತಿರ್ಬಹುವಿಧಾ ಹೈತತ್ಸಮಸ್ತಂ ಮಯಾ ।

ಸಂಕಲ್ಪೇನಸಮರ್ಪಿತಂ ತವ ವಿಭೋ ಪೂಜಾಂ ಗೃಹಾಣಪ್ರಭೋ ॥೩॥

ಆತ್ಮಾ ತ್ವಂ ಗಿರಿಜಾ ಮತಿಃ ಸಹಚರಾಃ ಪ್ರಾಣಾಃ ಶರೀರಂ ಗೃಹಂ ।

ಪೂಜಾ ತೇ ವಿಷಯೋಪಭೋಗರಚನಾ ನಿದ್ರಾ ಸಮಾಧಿಸ್ಥಿತಿಃ ॥

ಸಂಚಾರಃ ಪದಯೋಃ ಪ್ರದಕ್ಷಿಣವಿಧಿಃ ಸ್ತೋತ್ರಾಣಿ ಸರ್ವಾಗಿರಃ ।

ಯದ್ಯತ್ಕರ್ಮ ಕರೋಮಿ ತತ್ತದಖಿಲಂ ಶಂಭೋ ತವಾರಾಧನಮ್ ॥೪॥

ಕರಚರಣಕೃತಂ ವಾಕ್ಯಾಯಜಂ ಕರ್ಮಜಂ ವಾ ।

ಶ್ರವಣ ನಯನಜಂ ವಾ ಮಾನಸಂ ವಾಪರಾಧಮ್ ॥

ವಿಹಿತಮವಿಹಿತಂ ವಾ ಸರ್ವಮೇತತ್ ಕ್ಷಮಸ್ವ ।

ಜಯ ಜಯ ಕರುಣಾಬ್ದೇ ಶ್ರೀಮಹಾದೇವ ಶಂಭೋ ॥೫॥

ಶ್ರೀ ಅಚ್ಯುತಾಷ್ಟಕಮ್

ಅಚ್ಯುತಂ ಕೇಶವಂ ರಾಮನಾರಾಯಣಂ ।
ಕೃಷ್ಣದಾಮೋದರಂ ವಾಸುದೇವಂ ಹರಿಮ್ ॥
ಶ್ರೀಧರಂ ಮಾಧವಂ ಗೋಪಿಕಾವಲ್ಲಭಂ ।
ಜಾನಕೀನಾಯಕಂ ರಾಮಚಂದ್ರಂ ಭಜೇ ॥೧॥

ಅಚ್ಯುತ ಕೇಶವಂ ಸತ್ಯಭಾಮಾಧವಂ ।
ಮಾಧವಂ ಶ್ರೀಧರಂ ರಾಧಿಕಾರಾಧಿತಮ್ ॥
ಇಂದಿರಾಮಂದಿರಂ ಚೇತಸಾ ಸುಂದರಂ ।
ದೇವಕೀನಂದನಂ ನಂದಜಂ ಸಂದಧೇ ॥೨॥

ವಿಷ್ಣುವೇ ಜಿಷ್ಣುವೇ ಶಂಖಿನೇ ಚಕ್ರಿಣೇ ।
ರುಕ್ಮಿಣೀರಾಗಿಣೇ ಜಾನಕೀಜಾನಯೇ ॥
ವಲ್ಲವೀವಲ್ಲಭಾಯಾರ್ಚಿತಾಯಾತ್ಮನೇ ।
ಕಂಸವಿದ್ವಂಸಿನೇ ವಂಶಿನೇ ತೇ ನಮಃ ॥೩॥

ಕೃಷ್ಣ ಗೋವಿಂದ ಹೇ ರಾಮನಾರಾಯಣ ।
ಶ್ರೀಪತೇ ವಾಸುದೇವಾಜಿತ ಶ್ರೀನಿಧೇ ॥
ಅಚ್ಯುತಾನಂತ ಹೇ ಮಾಧವಾಧೋಃಕ್ಷಜ ।
ದ್ವಾರಕಾನಾಯಕ ದ್ರೌಪದೀರಕ್ಷಕ ॥೪॥

ರಾಕ್ಷಸಕ್ಷೋಭಿತಃ ಸೀತಯಾ ಶೋಭಿತೋ ।
ದಂಡಕಾರಣ್ಯಭೂಪುಣ್ಯತಾಕಾರಣಃ ॥
ಲಕ್ಷ್ಮಣೇನಾನ್ವಿತೋ ವಾನರೈಃ ಸೇವಿತೋ -
ಗಸ್ತ್ಯ ಸಂಪೂಜಿತೋ ರಾಘವಃ ಪಾತು ಮಾಮ್ ॥೫॥

ಧೇನುಕಾರಿಷ್ಯಕಾನಿಷ್ಯಕೃದ್ವೇಷಿಹಾ ।
ಕೇಶಿಹಾ ಕಂಸಹೃದ್ವಂಶಿಕಾವಾದಕಃ ॥
ಪೂತನಾಕೋಪಕಃ ಸೂರಜಾ ಖೇಲನೋ ।
ಬಾಲಗೋಪಾಲಕಃ ಪಾತು ಮಾಂ ಸರ್ವದಾ ॥೬॥

ವಿದ್ಯುದುದ್ಯೋತವತ್ ಪ್ರಸ್ಫುರದ್ವಾಸಸಂ ।
ಪ್ರಾವೃಡಂಭೋದವತ್ಪೋಲ್ಲಸದ್ವಿಗ್ರಹಮ್ ॥
ವನ್ಯಯಾ ಮಾಲಯಾ ಶೋಭಿತೋರಃಸ್ಥಲಂ ।
ಲೋಹಿತಾಂಘ್ರಿದ್ವಯಂ ವಾರಿಜಾಕ್ಷಂ ಭಜೇ ॥೭॥

ಕುಂಚಿತ್ಯಃ ಕುಂತಲೈರ್ಭ್ರಾಜಮಾನಾನನಂ ।
ರತ್ನಮೌಲಿಂ ಲಸತ್ ಕುಂಡಲಂ ಗಂಡಯೋಃ ॥
ಹಾರಕೇಯೂರಕಂ ಕಂಕಣಪ್ರೋಜ್ವಲಂ ।
ಕಿಂಕಿಣೀಮಂಜುಲಂ ಶ್ಯಾಮಲಂ ತಂ ಭಜೇ ॥೮॥

ಅಚ್ಯುತಸ್ಯಾಷ್ಟಕಂ ಯಃ ಪಠೇದಿಷ್ಟದಂ ।
ಪ್ರೇಮತಃ ಪ್ರತ್ಯಹಂ ಪೂರುಷಂ ಸಸ್ಪೃಹಮ್ ॥
ವೃತ್ತತಃ ಸುಂದರಂ ಕರ್ತೃವಿಶ್ವಂಭರಂ ।
ತಸ್ಯವಶ್ಯೋಹರಿರ್ಜಾಯತೇ ಸತ್ಪರಮ್ ॥೯॥

ಭಜ ಗೋವಿಂದಮ್

ಭಜ ಗೋವಿಂದಂ ಭಜ ಗೋವಿಂದಂ
ಗೋವಿಂದಂ ಭಜ ಮೂಢಮತೇ
ಸಂಪ್ರಾಪ್ತೇ ಸನ್ನಿಹಿತೇ ಕಾಲೇ
ನಹಿ ನಹಿ ರಕ್ಷತಿ ಡುಕೃಷ್ಣಾಕರಣೇ ॥ ೧ ॥

ಮೂಢ ಜಹೀಹಿ ಧನಾಗಮ ತೃಷ್ಣಾಂ
ಕುರು ಸದ್ಬುದ್ಧಿಂ ಮನಸಿ ವಿತೃಷ್ಣಾಮ್
ಯಲ್ಲಭಸೇ ನಿಜ ಕರ್ಮೋಪಾತ್ತಂ
ವಿತ್ತಂ ತೇನ ವಿನೋದಯ ಚಿತ್ತಮ್ ॥ ೨ ॥

ನಾರೀಸ್ತನಭರನಾಭಿನಿವೇಶಂ
ದೃಷ್ಟ್ವಾ ಮಾಗಾ ಮೋಹಾವೇಶಮ್
ಏತನ್ಮಾಂಸವಸಾದಿ ವಿಕಾರಂ
ಮನಸಿ ವಿಚಿಂತಯ ವಾರಂ ವಾರಮ್ ॥ ೩ ॥

ನಲಿನೀದಲಗತಜಲಮತಿತರಲಂ

ತದ್ವಜ್ಜೀವಿತಮತಿಶಯಚಪಲಮ್

ವಿದ್ಧಿ ವ್ಯಾಧ್ಯಭಿಮಾನಗ್ರಸ್ತಂ

ಲೋಕಂ ಶೋಕಹತಂ ಚ ಸಮಸ್ತಮ್ || ೪ ||

ಯಾವದ್ವಿತ್ತೋಪಾರ್ಜನಸಕ್ತಃ

ತಾವನ್ನಿಜಪರಿವಾರೋ ರಕ್ತಃ

ಪಶ್ಚಾಜ್ಜೀವತಿ ಜರ್ಜರದೇಹೇ

ವಾರ್ತಾಂ ಕೋಽಪಿ ನಪೃಚ್ಛತಿ ಗೇಹೇ || ೫ ||

ಯಾವತ್ಪವನೋ ನಿವಸತಿ ದೇಹೇ

ತಾವತ್ಪುಚ್ಛತಿ ಕುಶಲಂ ಗೇಹೇ

ಗತಿವತಿ ವಾಯೌ ದೇಹಾಪಾಯೇ

ಭಾರ್ಯಾ ಬಿಭೃತಿ ತಸ್ಮಿನ್ ಕಾಯೇ || ೬ ||

ಬಾಲಸ್ತಾವತ್ ಕ್ರೀಡಾಸಕ್ತಃ

ತರುಣಸ್ತಾವತ್ತರುಣೇರಕ್ತಃ

ವೃದ್ಧಸ್ತಾವಚ್ಚಿಂತಾಸಕ್ತಃ

ಪರೇ ಬ್ರಹ್ಮಣಿ ಕೋಽಪಿ ನ ಸಕ್ತಃ || ೭ ||

ಕಾ ತೇ ಕಾಂತಾ ಕಸ್ತೇಪುತ್ರಃ

ಸಂಸಾರೋಽಯಮತೀವ ವಿಚಿತ್ರಃ

ಕಸ್ಯ ತ್ವಂ ಕಃ ಕುತ ಆಯಾತಃ

ತತ್ತ್ವಂ ಚಿಂತಯ ತದಿಹ ಭ್ರಾತಃ || ೮ ||

ಸತ್ಸಂಗತ್ವೇ ನಿಸ್ಸಂಗತ್ವಂ

ನಿಸ್ಸಂಗತ್ವೇ ನಿರ್ಮೋಹತ್ವಮ್

ನಿರ್ಮೋಹತ್ವೇ ನಿಶ್ಚಲತತ್ತ್ವಂ

ನಿಶ್ಚಲತತ್ತ್ವೇ ಜೀವನ್ಮುಕ್ತಿಃ || ೯ ||

ವಯಸಿ ಗತೇ ಕಃ ಕಾಮವಿಕಾರಃ

ಶುಷ್ಕೇ ನೀರೇ ಕಃ ಕಾಸಾರಃ

ಕ್ಷೀಣೇ ವಿತ್ತೇ ಕಃ ಪರಿವಾರೋ

ಜ್ಞಾತೇ ತತ್ತ್ವೇ ಕಃ ಸಂಸಾರಃ || ೧೦ ||

ಮಾ ಕುರು ಧನಜನಯೌವನಗರ್ವಂ
ಹರತಿ ನಿಮೇಷಾತ್ಕಾಲಃ ಸರ್ವಮ್
ಮಾಯಾಮಯಮಿದಮಖಿಲಂ ಬುದ್ಧ್ವಾ
ಬ್ರಹ್ಮಪದಂ ತ್ವಂ ಪ್ರವಿಶ ವಿದಿತ್ವಾ || ೧೧ ||

ದಿನಯಾಮಿನೌ ಸಾಯಂ ಪ್ರಾತಃ
ಶಿಶಿರವಸಂತೌ ಪುನರಾಯಾತಃ
ಕಾಲಃ ಕ್ರೀಡತಿ ಗಚ್ಛತ್ಯಾಯುಃ
ತದಪಿ ನ ಮುಂಚತ್ಯಾಶಾ ವಾಯುಃ || ೧೨ ||

ಕಾ ತೇ ಕಾಂತಾ ಧನಗತಚಿಂತಾ
ವಾತುಲ ಕಿಂ ತವ ನಾಸ್ತಿ ನಿಯಂತಾ
ತ್ರಿಜಗತಿ ಸಜ್ಜನಸಂಗತಿರೇಕಾ
ಭವತಿ ಭರ್ವಾಣವತರಣೇ ನೌಕಾ || ೧೩ ||

ಜಟಿಲೋ ಮುಂಡೀ ಲುಂಚಿತಕೇಶಃ
ಕಾಷಾಯಾಂಬರ ಬಹುಕೃತವೇಷಃ
ಪಶ್ಯನ್ನಪಿ ಚ ನ ಪಶ್ಯತಿ ಮೂಢೋ
ಹ್ಯುದರ ನಿಮಿತ್ತಂ ಬಹುಕೃತವೇಷಃ || ೧೪ ||

ಅಂಗಂ ಗಲಿತಂ ಪಲಿತಂ ಮುಂಡಂ
ದಶನವಿಹೀನಂ ಜಾತಂ ತುಂಡಮ್
ವೃದ್ಧೋ ಯಾತಿ ಗೃಹೀತ್ವಾ ದಂಡಂ
ತದಪಿ ನ ಮುಂಚತ್ಯಾಶಾಪಿಂಡಮ್ || ೧೫ ||

ಅಗ್ರೇ ವಕ್ಷಿಃ ಪೃಷ್ಠೇ ಭಾನುಃ
ರಾತ್ರೌ ಚುಬುಕಸಮರ್ಪಿತಜಾನುಃ
ಕರತಲಭಿಕ್ಷಾ ತರುತಲವಾಸಃ
ತದಪಿ ನ ಮುಂಚತ್ಯಾಶಾವಾಶಃ || ೧೬ ||

ಕುರುತೇ ಗಂಗಾಸಾಗರಗಮನಂ
ವ್ರತಪರಿಪಾಲನಮಥವಾ ದಾನಮ್
ಜ್ಞಾನವಿಹೀನಃ ಸರ್ವಮತೇನ
ಭಜತಿ ನ ಮುಕ್ತಿಂ ಜನ್ಮ ಶತೇನ || ೧೭ ||

ಸುರಮಂದಿರತರುಮೂಲನಿವಾಸಃ
ಶಯ್ಯಾ ಭೂತಲಮಜಿನಂ ವಾಸಃ
ಸರ್ವಪರಿಗ್ರಹಭೋಗತ್ಯಾಗಃ
ಕಸ್ಯ ಸುಖಂ ನ ಕರೋತಿ ವಿರಾಗಃ || ೧೮ ||

ಯೋಗರತೋ ವಾ ಭೋಗರತೋ ವಾ
ಸಂಗರತೋ ವಾ ಸಂಗವಿಹಾನಃ
ಯಸ್ಯ ಬ್ರಹ್ಮಣಿ ರಮತೇ ಚಿತ್ತಂ
ನಂದತಿ ನಂದತಿ ನಂದತ್ಯೇವ || ೧೯ ||

ಭಗವದ್ಗೀತಾ ಕಿಂಚಿದಧೀತಾ
ಗಂಗಾಜಲಲವಕಣಿಕಾ ಪೀತಾ
ಸಕೃದಪಿ ಯೇನ ಮುರಾರಿಸಮರ್ಚಾ
ಕ್ರಿಯತೇ ತಸ್ಯ ಯಮೇನ ನ ಚರ್ಚಾ || ೨೦ ||

ಪುನರಪಿ ಜನನಂ ಪುನರಪಿ ಮರಣಂ
ಪುನರಪಿ ಜನನೀ ಜಠರೇ ಶಯನಮ್
ಇಹ ಸಂಹಾರೇ ಬಹುದುಸ್ತಾರೇ
ಕೃಪಯಾಃಪಾರೇ ಪಾಹಿ ಮುರಾರೇ || ೨೧ ||

ರಥ್ಯಾಚರ್ಪಟವಿರಚಿತ ಕಂಠಃ
ಪುಣ್ಯಾಪುಣ್ಯವಿವರ್ಜಿತಪಂಠಃ
ಯೋಗೀ ಯೋಗನಿಯೋಜಿತ ಚಿತ್ತೋ
ರಮತೇ ಬಾಲೋನ್ಮತ್ತವದೇವ || ೨೨ ||

ಕಸ್ತ್ವಂ ಕೋಹಂ ಕುತ ಆಯಾತಃ
ಕಾ ಮೇ ಜನನೀ ಕೋ ಮೇ ತಾತಃ
ಇತಿ ಪರಿಭಾವಯ ಸರ್ವಮಸಾರಂ
ವಿಶ್ವಂ ತ್ಯಕ್ತ್ವಾ ಸ್ವಪ್ನವಿಚಾರಮ್ || ೨೩ ||

ತ್ವಯಿ ಮಯಿ ಚಾನ್ಯತ್ಯುಕೋ ವಿಷ್ಣುಃ
ವ್ಯರ್ಥಂ ಕುಪ್ಯಸಿ ಮಯ್ಯಸಹಿಷ್ಣುಃ
ಭವ ಸಮಚಿತ್ತಃ ಸರ್ವತ್ರ ತ್ವಂ
ವಾಂಛಸ್ಯಚಿರಾದ್ಯದಿ ವಿಷ್ಣುತ್ವಂ || ೨೪ ||

ಶತ್ರು ಮಿತ್ರೇ ಪುತ್ರೇ ಬಂಧೌ
ಮಾ ಕುರು ಯತ್ನಂ ವಿಗ್ರಹಸಂಧೌ
ಸರ್ವಸ್ಮಿನ್ನಪಿ ಪಶ್ಯಾತ್ಮಾನಂ
ಸರ್ವತ್ರೋತ್ಸೃಜ ಭೇದಜ್ಞಾನಮ್ || ೨೫ ||

ಕಾಮಂ ಕ್ರೋಧಂ ಲೋಭಂ ಮೋಹಂ
ತ್ಯಕ್ತ್ವಾ ತ್ಮಾನಂ ಪಶ್ಯತಿ ಸೋಹಮ್
ಆತ್ಮಜ್ಞಾನವಿಹೀನಾ ಮೂಢಾಃ
ತೇ ಪಚ್ಯಂತೇ ನರಕನಿಗೂಢಾಃ || ೨೬ ||

ಗೇಯಂ ಗೀತಾನಾಮಸಹಸ್ರಂ
ಧ್ಯೇಯಂ ಶ್ರೀಪತಿರೂಪಮಜಸ್ರಮ್
ನೇಯಂ ಸಜ್ಜನಸಂಗೇ ಚಿತ್ತಂ
ದೇಯಂ ದೀನಜನಾಯ ಚ ವಿತ್ತಮ್ || ೨೭ ||

ಸುಖಿತಃ ಕ್ರಿಯತೇ ರಾಮಾಭೋಗಃ
ಪಶ್ಚಾದ್ಧಂತಶರೀರೇ ರೋಗಃ
ಯದ್ಯಪಿ ಲೋಕೇ ಮರಣಂ ಶರಣಂ
ತದಪಿ ನ ಮುಂಚತಿ ಪಾಪಾಚರಣಮ್ || ೨೮ ||

ಅರ್ಥಮನರ್ಥಂ ಭಾವಯ ನಿತ್ಯಂ
ನಾಸ್ತಿ ತತಃ ಸುಖಲೇಶಃ ಸತ್ಯಂ
ಪುತ್ರಾದಪಿ ಧನಭಾಜಾಂ ಭೀತಿಃ
ಸರ್ವತ್ರೈಷಾ ವಿಹಿತಾ ರೀತಿಃ || ೨೯ ||

ಪ್ರಾಣಾಯಾಮಂ ಪ್ರತ್ಯಾಹಾರಂ
ನಿತ್ಯಾನಿತ್ಯವಿವೇಕವಿಚಾರಂ
ಜಾಪ್ಯಸಮೇತ ಸಮಾಧಿವಿಧಾನಂ
ಕುರ್ವವಧಾನಂ ಮಹದವಧಾನಮ್ || ೩೦ ||

ಗುರುಚರಣಾಂಬುಜನಿರ್ಭರಭಕ್ತಃ
ಸಂಸಾರಾದಚಿರಾದ್ಭವ ಮುಕ್ತಃ
ಸೇಂದ್ರಿಯಮಾನಸನಿಯಮಾದೇವಂ
ದ್ರಕ್ಷ್ಯಸಿ ನಿಜಹೃದಯಸ್ಥಂ ದೇವಮ್ || ೩೧ ||

❀ ❀ ❀

ದ್ವಾದಶ ಸ್ತೋತ್ರಮ್

ವಂದಿತಾಶೇಷವಂದ್ಯೋರುವೃಂದಾರಕಂ
ಚಂದನಾಚರ್ಚಿತೋದಾರ ಪೀನಾಂಸಕಮ್ ||
ಇಂದಿರಾಚಂಚಲಾಪಾಂಗನೀರಾಜಿತಂ
ಮಂದರೋದ್ಧಾರಿವೃತ್ತೋದ್ಭುಜಾಭೋಗಿನಮ್ ||
ಪ್ರೀಣಯಾಮೋ ವಾಸುದೇವಂ
ದೇವತಾಮಂಡಲಾಖಂಡಮಂಡನಮ್ || ೧ ||

ಸೃಷ್ಟಿಸಂಹಾರಲೀಲಾವಿಲಾಸಾತತಂ
ಪುಷ್ಪಪಾಡ್ಗುಣ್ಯಸದ್ವಿಗ್ರಹೋಲ್ಲಾಸಿನಮ್
ದುಷ್ಪನಿಃಶೇಷ ಸಂಹಾರಕಮೋದ್ಯತಂ
ಹೃಷ್ಯಪುಷ್ಪಾತಿ ಶಿಷ್ಯಪ್ರಜಾಸಂಶ್ರಯಮ್
ಪ್ರೀಣಯಾಮೋ..... || ೨ ||

ಉನ್ನತಪ್ರಾರ್ಥಿತಾಶೇಷ ಸಂಸಾಧಕಂ
ಸನ್ನತಾ ಲೌಕಿಕಾನಂದದ ಶ್ರೀಪದಮ್
ಭಿನ್ನಕರ್ಮಾಶಯಪ್ರಾಣಿಸಂಪ್ರೇರಕಂ
ತನ್ನ ಕಿಂ ನೇತಿ ವಿದ್ವತ್ಸು ಮಿಮಾಂಸಿತಮ್
ಪ್ರೀಣಯಾಮೋ.....||೩||

ವಿಪ್ರಮುಖೈಃ ಸದಾ ವೇದವಾದೋನ್ಮುಖೈಃ
ಸುಪ್ರತಾಪೈಃ ಕ್ಷಿತಿಶೇಶ್ವರೈಶ್ಚಾರ್ಚಿತಮ್
ಅಪ್ರತಕ್ಕೋರುಸಂವಿದ್ಗುಣಂ ನಿರ್ಮಲಂ
ಸಪ್ರಕಾಶಾಜರಾನಂದರೂಪಂ ಪರಮ್
ಪ್ರೀಣಯಾಮೋ||೪||

ಅತ್ಯಯೋ ಯಸ್ಯ ಕೇನಾಪಿ ನ ಕ್ವಾಪಿ ಹಿ
ಪ್ರತ್ಯಯೋ ಯದ್ಗುಣೇಷೂತ್ತಮಾನಾಂ ಪರಃ
ಸತ್ಯಸಂಕಲ್ಪ ಏಕೋ ವರೇಣ್ಯೋ ವಶೀ
ಮತ್ಯನೂನೈಃ ಸದಾ ವೇದವಾದೋದಿತಃ
ಪ್ರೀಣಯಾಮೋ||೫||

ಪಠ್ಯತಾಂ ದುಃಖಸಂತಾನನಿರ್ಮೂಲನಂ
ದೃಶ್ಯತಾಂ ದೃಶ್ಯತಾಮಿತ್ಯಜೇಶಾರ್ಚಿತಮ್
ನಶ್ಯತಾಂ ದೂರಗಂ ಸರ್ವದಾಪ್ಯಾತ್ಮಗಂ
ವಶ್ಯತಾಂ ಸ್ವೇಚ್ಛಯಾ ಸಜ್ಜನೇಷ್ವಾಗತಮ್
ಪ್ರೀಣಯಾಮೋ||೬||

ಅಗ್ರಜಂ ಯಃ ಸಸರ್ವಜಮಗ್ರಾಕೃತಿಂ
ಯಸ್ಯ ಸರ್ವೇ ಗುಣಾ ಏವಹಿ ವಿಗ್ರಹೋ
ಉಗ್ರ ಆದ್ಯೋಽಪಿ ಯಸ್ಮಾತ್ಮಜಾಗ್ರಾತ್ಮಜಃ
ಸದ್ಗುಹೀತಃ ಸದಾ ಯಃ ಪರಂ ದೈವತಮ್
ಪ್ರೀಣಯಾಮೋ||೭||


ಅಚ್ಚುತೋ ಯೋಗುಣೈರ್ನಿತ್ಯಮೇವಾಖಿಲೈಃ
ಪ್ರಚ್ಛುತೋಶೇಷದೋಷೈಃ ಸದಾ ಪೂರ್ತಿತಃ
ಉಚ್ಚತೇ ಸರ್ವವೇದೋರುವಾದೈರಜಃ
ಸ್ವರ್ಚತೋ ಬ್ರಹ್ಮರುದ್ರೇಂದ್ರ ಪೂರ್ವೈಃ ಸದಾ
ಪ್ರೀಣಯಾಮೋ||೮||

ಧಾರ್ಯತೇ ಯೇನ ವಿಶ್ವಂ ಸದಾಚಾದಿಕಂ
ವಾರ್ಯತೇಶೇಷ ದುಃಖಂ ನಿಚಾಧ್ಯಾಯಿನಾಂ
ಪಾರ್ಯತೇ ಸರ್ವಮನ್ಯೈರ್ನಯತ್ಪಾರ್ಯತೇ
ಕಾರ್ಯತೇ ಚಾಖಿಲಂ ಸರ್ವಭೂತೈಃ ಸದಾ
ಪ್ರೀಣಯಾಮೋ||೯||

ಸರ್ವ ಪಾಪಾನಿ ಯತ್ಸಂಸ್ಕೃತೇ ಸಂಕ್ಷಯಂ
ಸರ್ವದಾ ಯಾಂತಿ ಭಕ್ತ್ಯಾ ವಿಶುದ್ಧಾತ್ಮನಾಂ
ಶರ್ವಗುರ್ವಾದಿ ಗೀರ್ವಾಣ ಸಂಸ್ಥಾನದಃ
ಕುರ್ವತೇ ಕರ್ಮಯತ್ಪ್ರೀತಯೇ ಸಜ್ಜನಾಃ
ಪ್ರೀಣಯಾಮೋ||೧೦||

ಅಕ್ಷಯಂ ಕರ್ಮ ಯಸ್ಮಿನ್ನರೇ ಸ್ವರ್ಪಿತಂ
ಪ್ರಕ್ಷಯಂ ಯಾಂತಿ ದುಃಖಾನಿ ಯನ್ನಾಮತಃ
ಅಕ್ಷರೋ ಯೋಜರಃ ಸರ್ವದೈವಾಮೃತಃ
ಕುಕ್ಷಿಗಂ ಯಸ್ಯ ವಿಶ್ವಂ ಸದಾಚಾದಿಕಂ
ಪ್ರೀಣಯಾಮೋ||೧೧||

ನಂದತೀರ್ಥೋರುಸನ್ನಾಮಿನೋ ನಂದಿನಃ
ಸಂದಧಾನಾಃ ಸದಾನಂದದೇವೇ ಮತಿಂ
ಮಂದಹಾಸಾರುಣಾಪಾಂಗ ದತ್ತೋನ್ನತಿಂ
ನಂದಿತಾಶೇಷ ದೇವಾದಿವೃಂದಂ ಸದಾ
ಪ್ರೀಣಯಾಮೋ||೧೨||



ಸಂಗೀತ ಸೇವಾ

ಗಜವದನ ಬೇಡುವೆ | ಗೌರೀತನಯ ||ಪ||

ತ್ರಿಜಗ ವಂದಿತನೆ | ಸುಜನರ ಪೊರೆವನೆ ||ಅಪ||

ಪಾಶಾಂಕುಶಧರ ಪರಮ ಪವಿತ್ರ|

ಮೂಷಿಕವಾಹನ ಮುನಿಜನಪ್ರೇಮ ||೧||

ಮೋದದಿ ನಿನ್ನಯ ಪಾದವ ತೋರೋ|

ಸಾಧುವಂದಿತನೆ ಆದರದಿಂದಲಿ ||೨||

ಸರಸಿಜನಾಭ ಶ್ರೀಪುರದಂರವಿಠಲನ |

ನಿರುತ ನೆನೆಯುವಂತೆ ನೀ ದಯಾ ಮಾಡೋ ||೩||

↔↔*

ಜಪವ ಮಾಡಿದರೇನು ತಪವ ಮಾಡಿದರೇನು

ವಿಪರೀತ ಕಪಟಗುಣ ಕಲಷವಿದ್ದವರು ||ಪ||

ಆದಿಗುರುವರಿಯದೆ ಅತ್ತಲಿತ್ತಲು ತೊಳಲಿ

ವೇದಶಾಸ್ತ್ರವನೋದಿ ಬಾಯಾರಲು

ಹಾದಿಯನು ಕಾಣದಂತಿರುತ್ತೀರ್ದು ಹಲವೆಂಟು

ವಾದ ತರ್ಕದೊಳಿದ್ದ ಭೇದವಾದಿಗಳು ||೧||

ನುಡಿ ನಡೆವ ಕಾಲದಲಿ ದಾನ ಮಾಡದೆ ಇರಲು

ಅಡವಿಯೊಳು ಕೆರೆತುಂಬಿ ಬತ್ತಿದಂತೆ

ಮಡದಿ ಮಕ್ಕಳಿಗೊಂದು ಒಡವೆ ವಸ್ತ್ರವಗಳಿಸೆ

ಹಿಡಿಯಲಾ ಯಮನವರ ಕಟ್ಟಿಗೊಳಗಾಗಿ ||೨||

ಚಳಿಮಳೆಯ ಅತಿಕಾರುಗತ್ತಲೆಯೊಳಗೆ ಎದ್ದು

ಹೊಳೆಯೊಳಗೆ ಮುಳುಗಿ ಜಪತಪವ ತಾ ಮಾಡಿ

ಕಳವಳಿಸಿ ನೂರಂಟು ಹಲುಬಿ ಬಳಲಲು ಬೇಡ

ನಳಿನಾಕ್ಷ ಆದಿಕೇಶವನ ನೆನೆ ಮನವೆ ||೩||

↔↔*

ಮೂರುತಿಯನು ನಿಲ್ಲಿಸೋ | ಮಾಧವ ನಿನ್ನ |
ಮೂರುತಿಯನು ನಿಲ್ಲಿಸೋ ||ಪ||

ಎಳೆ ತುಳಸಿಯ ವನಮಾಲೆಯು ಕೊರಳೊಳು |
ಹೊಳೆವ ಪೀತಾಂಬರದಿಂದಲೊಪ್ಪುವ ನಿನ್ನ ||೧||

ಮುತ್ತಿನಸರ ನವರತ್ನದುಂಗುರವಿಟ್ಟು |
ಮತ್ತೆ ಶ್ರೀ ಲಕುಮಿಯ ಉರದೊಳೊಪ್ಪುವ ನಿನ್ನ ||೨||

ಭಕ್ತರ ಕಲ್ಪತರು ಭಾಗ್ಯದ ಸುರಧೇನು |
ಮುಕ್ತಿದಾಯಕ ಪುರಂದರವಿಠಲ ನಿನ್ನ ||೩||

ರಾಗ - ಶುದ್ಧಧನ್ಯಾಸಿ, ಆದಿತಾಳ

ಹಿಮಗಿರಿತನಯೇ ಹೇಮಲತೇ ||ಅಂಬ||

ಈಶ್ವರಿ ಶ್ರೀಲಲಿತೇ ||ಮಾಮವ ||

ರಮಾವಾಣೀಸಂಸೇವಿತ ಸಕಲೇ

ರಾಜರಾಜೇಶ್ವರಿ ರಾಮಸಹೋದರಿ ||ಪ||

ಪಾಶಾಂಕುಶೇಕ್ಷುದಂಡಕರೇ ||ಅಂಬ||

ಪರಾತ್ಪರೇ ನಿಜಭಕ್ತಪರೇ ||

ಆಶಾಂಬರಹರಿಕೇಶವಿಲಾಸೇ ||

ಆನಂದರೂಪೇ ಅಮಿತಪ್ರತಾಪೇ ||೧||

ರಾಗ - ಹಿಂದೋಳ, ಆದಿತಾಳ

ಸಾಮಜವರಗಮನ ||

ಸಾಧುಹೃತ್ತಾರಸಾಬ್ಜಪಾಲ, ಕಾಲಾತೀತ ವಿಖ್ಯಾತ ||ಪ||

ಸಾಮನಿಗಮಜ, ಸುಧಾಮಯಗಾನವಿಚಕ್ಷಣ,

ಗುಣಶೀಲದಯಾಲವಾಲ, ಮಾಂಪಾಲಯ ||ಅಪ||

ವೇದಶಿರೋಮಾತೃಜ, ಸಪ್ತಸ್ವರ ನಾದಾಚಲದೀಪ ಸ್ವೀಕೃತ,

ಯಾದವಕುಲ ಮುರಳೀವಾದನ ವಿನೋದಮೋಹಕರ

ತ್ಯಾಗರಾಜ ವಂದನೀಯ ||೧||

ರಾಗ - ಮೋಹನ, ಅಷ್ಟತಾಳ

ಅಂಬಾ ಶಿವೇಶಂಕರೀ | ಜಗ | ದಂಬಾ ಪರಮೇಶ್ವರೀ || ಪ ||

ಅಂಬಾ ಮು | ಕಾಂಬಾ ಹೇ | ರಂಬಜನನಿ ಸೂರ್ಯ |

ಬಿಂಬಸೌ | ರಂಭೆ ನಾ | ನಂಬಿಬೇಡುವೆ | ಶಾರ || ದಾಂಬಾ ಶಿವೇಶಂಕರೀ | ಜಗ || ಅ ಪ ||

ವಾಣೀ ಕರುಣಾಕರೀ | ಫಣಿ | ವೇಣೀ ವರದೇಶ್ವರೀ ||

ದಾನಿನಿ | ಧಾನಿಸ || ಪ್ರಾಣಿ ಸಂಗರದಿ ಸು |

ತ್ರಾಣಿ ಸು | ಜ್ಞಾನಿ ಕ | ಲ್ಯಾಣಿ ಭವಾನಿ || ಶಾರ ||

ದಾಂಬಾ ಶಿವೇ ಶಂಕರೀ | ಜಗ | ದಂಬಾ ಪರಮೇಶ್ವರೀ || ೧ ||

ಗೌರೀಹರಿ ಸೋದರೀ | ಭಯ | ದೂರೀಕರುಣೇಶ್ವರೀ ||

ಧೀರೆ ಓಂ | ಕಾರೆ ವಿ | ಸ್ತಾರೆ ಮುಂದಿನ ಧಾರಿ |

ದೋರೆ ವಿ | ಚಾರೆ ಗಂ | ಭೀರೆ ವಂದಿಪೆ || ಶಾರ |

ದಾಂಬಾ ಶಿವೇಶಂಕರೀ | ಜಗ | ದಂಬಾ ಪರಮೇಶ್ವರೀ || ೨ ||

ಶಾಂತೆ ಜಯಭಾರತೀ | ಸಿರಿ | ವಂತೆ ನಿನಗಾರತೀ ||

ಸಂತತ | ನಿಂತಿರೆ | ನ್ನಂತರಂಗದೊಳು ನಿ |

ಶ್ಚಿಂತೆ ವೇ | ದಾಂತೆ ವಿ | ಶ್ರಾಂತೆ ಲಕ್ಷ್ಮಿ || ಶಾರ ||

ದಾಂಬಾ ಶಿವೇಶಂಕರೀ | ಜಗ | ದಂಬಾ ಪರಮೇಶ್ವರೀ || ೩ ||

ದಾಸಾತ್ಮಕಿಶಾಂಭವೀ | ಭವ | ಪಾಶಾಂತಕಿ ಭೈರವೀ ||

ವಾಸ ಕೈ | ಲಾಸ ಗಿ | ರೀಶನಾಗಿರುತೀರ್ಪ |

ನಾಶಾವಿ | ನಾಶಸೋ | ಮೆಶಪ್ರೇಮಿಯೆ || ಶಾರ ||

ದಾಂಬಾ ಶಿವೇಶಂಕರೀ | ಜಗ | ದಂಬಾ ಪರಮೇಶ್ವರೀ || ೪ ||

❀ ❀ ❀

ಜಯಮಂಗಲಂ || ನಿತ್ಯ || ಶುಭಮಂಗಲಂ ||

ಪನ್ನಗ ಶಯನನಿಗೆ ಪಾವನ ಚರಿತ್ರನಿಗೆ

ಸನ್ನತಾನಂತ ಸದ್ಗುಣಪೂರ್ಣಗೆ

ಎನ್ನೊಡೆಯ ಪುರಂದರವಿಠಲರಾಯನಿಗೆ

ತನ್ನ ನಂಬಿಹರ ಸಲಹುವವನಿಗೆ ||

ಜಯಮಂಗಲಂ || ನಿತ್ಯ || ಶುಭಮಂಗಲಂ ||

❀ ❀ ❀

ಯಕ್ಕಗಾನ ಸೇವಾ

ಗಜಮುಖದವಗೆ ಗಣಪಗೆ | ಚೆಲ್ವ | ತ್ರಿಜಗವಂದಿತನಿಗಾರತಿಯೇತ್ತಿರೆ |

ಗಜಮುಖದವಗೆ ಗಣಪಗೆ ||ಪ||

ಒಳ್ಳೇತಾದವಲು ತೆಂಗಿನಕಾಯಿ ಕಡಲೆಯು |

ಎಳ್ಳುಂಡೋಳಿಗೆ ಕಬ್ಬು ಮೆಲುವವಗೆ |

ಬೆಳ್ಳಿಯಾ ಹುರಿಗೆಜ್ಜೆಗಳ ಕಟ್ಟಿ ಕುಣಿಯುವ |

ಡೊಳ್ಳಿನಾ ಗಣಪಗಾರತಿಯೇತ್ತಿರೆ ||೧||

ದೇವತೆಗಳ ಕೈಯ್ಯ ಕಪ್ಪವ ಕೊಂಬಗೆ |

ದಾವಾಗ್ನಿಯಂದದಿ ಮೆರೆವವಗೆ |

ಆವಾಗ ಮನದೊಳು ನೆನೆಸಿದಿಷ್ಟಾರ್ಥವ |


ಈವಾ ಗಣೇಶಗಾರತಿಯೇತ್ತಿರೆ ||೨||

ಕರದೊಳು ಪರಶು ಪಾಶಾಂಕುಶಧರನಿಗೆ |

ಹರುಷದಿ ಭಕ್ತರ ಪೊರೆವವಗೆ |

ಉರಗ ಭೂಷಣನ ಸುಕುಮಾರ ಗಜವದನನ

ಚರಣ ಕಮಲಕಾರತಿಯೇತ್ತಿರೆ ||೩||



ಬ್ರಾಮಿನಿ

ಅಂಬುರಹದಳ ನೇತ್ರ ಶ್ರೀ ದು -

ಗಾಂಭೀಕೆಯ ಬಲಗೊಂಡು ಭಕ್ತಿಯೊ -

ಳಂಬಿಕಾಸುತ ವಿಘ್ನರಾಜನ ಪಿರಿದು ಸಂಸ್ತುತಿಸಿ ||

ಅಂಬುನಿಧಿಯಾತ್ಮಜಗೆ ಕೈಮುಗಿ -

ದಂಬುಜಾಸನ ವಾಣಿಯರ ಪಾ -

ದಾಂಬುಜಕೆ ಪೊಡಮಡುತ ವರ್ಣಪೆನೀಕಥಾಮೃತವ ||

ಬ್ರಾಮಿನಿ

ಇಂದಿರೆಗೆ ತಲೆಬಾಗಿ ಪರಮಾ -

ನಂದ ಭಕ್ತಿಯೊಳಜನ ಧ್ಯಾನಿಸಿ -

ವಂದಿಸುತ ಶಾರದೆಗೆ ಶಕ್ರಾದ್ಯಮರರಿಂಗರೆಗಿ||

ನಾಂದಿಯೊಳು ವರವ್ಯಾಸಮುನಿಪದ -

ದ್ವಂದ್ವಕಾನತನಾಗಿ ಕವಿಗಳ -

ಸಂದಣಿಗೆ ಬಲಬಂದು ಬಣ್ಣಪೆನೀಕಥಾಮೃತವ ||೧||

ರಾಗ ಶಹನ, ಅಪ್ಪತಾಳ

ನೀನೇಕೆ ಮರುಳಪ್ಪುದಣ್ಣ || ಇನ್ನು ||
ಜಾನಕಿಯನು ಬಿಟ್ಟು ಕೊಡುವುದೆ ಬಣ್ಣ ||
ರಾಮಚಂದ್ರಗೆ ಪೊಡಮಡುವೋ || ನಮ್ಮ ||
ಸೀಮೆಯೊಡೆಯನಿಗೆ ಕಪ್ಪವ ಕೊಡುವೋ ||
ಕಾಮುಕತನವೆಲ್ಲ ಬಿಡುವೋ || ರಾಮ ||
ಸ್ವಾಮಿಯಮನದೊಲವಿದ್ದಂತೆ ನಡೆವೋ || ನೀವೇಕೆ ||

ರಾಗ ಮೋಹನ, ಏಕತಾಳ

ನುಡಿಯನು ಕೇಳುತರಾಮ || ಶರ ||
ಬಿಡಲಾಕ್ಷಣ ನಿನ್ನೀಮ ||
ಪೊಡವಿಯು ಕಂಪಿಸಲಾಗ || ಖಳ ||
ನೆಡೆಗಯ್ದುದು ಬೇಗ ||

ಬ್ರಾಮಿನಿ

ಶರಹತಿಗೆ ತನುಬಿಡುತ ರಾವಣ ||
ತರ ಹರಿಸಿ ಮೂರನೆಯ ಜನ್ಮಕ್ಕೆ ||
ತೆರಳಲಿತ್ತಲು ಸುರರು ಪೂಮಳೆಗೆರೆದ ರಾಕ್ಷಣಕ್ಕೆ ||

ರಾಗ ಸುರುಟಿ ಏಕತಾಳ

ಕೋಮಲಾಂಗಿ ಕೇಳೆ | ಮದಗಜ |
ಗಾಮಿನಿ ಪಾಂಚಾಲೆ || ಪ ||
ಕಾಮುಕ ಕುರುಭೂಕಾಂತನ ನಿಲಯಕೆ |
ಸ್ವಾಮಿಯ ಧರ್ಮಜ ಸಂಧಿಗೆ ಕಳುಹುವ || ಅಪ ||
ಆತನ ದುಷ್ಕೃತವು | ಮಗುಳಿ | ನ್ನಾತನ ಪೊದ್ದುವವು |
ಆತನೊಳನುವರವೇತಕೆ ನಮಗೆಂ |
ದಾತನೊಳ್ಳೆದೂರೀತನು ಬೇಡುವ || ೩ ||

ವಾರ್ಧಿಕ

ದನುಜಾರಿ ದ್ರೌಪದಿಯ ಸಂತ್ಯೆಸಲನ್ನೆಗಂ
ಮಣಿಮಯವರೂಢಮಂ ದಾರುಕಂ ತರಲು ದು -
ರ್ಜನರೆಡೆಗೆ ಪೋಪುದೆಂದಗಣಿತಾಯುಧವ ಸಾತ್ಯಕಿ ತುಂಬಿದಂ ರಥದೊಳು ||
ಅನಿಮಿಷರು ಜಯವೆನಲು ಮಂಗಲಮುಹೂರ್ತದಲಿ

ವನಜಾಕ್ಷನೇರ್ದನಾ ಸ್ಯಂದನವನಾ ಪಾಂಡು -

ತನಯರನ್ನುಳಿದಿರಲ್ ಸೂತನಾ ಹಯಗಳಂ ಬೋಳೈಸಿದಂ ಭರದೊಳು ||

ವಾರ್ಧಿಕ

ನೋಡಿದಂ ಕಣ್ಣಣೆಯೆ ಚಿನ್ಮಯನ ಮೂರ್ತಿಯಂ -

ಮಾಡಿದಂ ನಿಯತ ಸಂಸ್ಕೃತಿಗಳಂ ಪಿರಿದುಕೊಂ -

ಡಾಡಿದಂ ತನಗೆ ಲಕ್ಷ್ಮೀರಮಣ ದಯವಾದನೆನುತಲಾ ವಿದುರನಂದು||

ಬ್ರಾಮಿನಿ

ನಿನ್ನ ಭಕ್ತಿಗೆ ಮೆಚ್ಚಿದನು ಎನ -

ಗಿನ್ನು ತೀರದು ನಿನ್ನ ಪೊಗಳಲಿ -

ಕನ್ನ ಪಾನಗಳಿಲ್ಲದೇ ಬಳಲಿರ್ಪೆ ತಾನೆಂದ ||

ಎಲೆ ಮುರಾಂತಕ ಲಾಲಿಸೈ ಬೆಂ -

ಬಲಕೆ ಭೂಪರ ನೆರಹಿ ಕುರುಮಂ -

ಡಲಕೆ ಸನ್ನಹವಾಗಿ ಸಮರಕೆ ಬರಲಿ ಪಾಂಡವರು ||

ಕಲಹದಲಿ ನಿನ್ನಡಳಿಯೊಳೆನ್ನಯ -

ತಲೆಯನ್ನೆದೆ ಸಮರ್ಪಿಸುವೆನಿದ -

ಕಳುಕೆ ದಿಟವೆಂದೆನುತ ವೀಳ್ಯವನಿತ್ತನಚ್ಚುತಗೆ ||

ಏಕತಾಳ

ಕುರುಪತಿಗಿತ್ತಲು ತೋರಿದ ರಿಪುಮೋ -

ಹರವ ನದೀಸುತನು ||

ಹರುಷದಿ ನೋಡೈ ದ್ರುಪದಜ ಗಜವೇ -

ರಿರುವ ದಳಾಧಿಪನು ||

ಆತ ಯುಧಿಷ್ಠಿರನಾತ ವೃಕೋದರ -


ನಾತ ಮುರಾಂತಕನು ||

ಆತನೆ ಪಾರ್ಥಗೆ ಸೂತನಾಗಿಹ ಕಪಿ -

ಕೇತನ ನೋಡೆಂದ ||

ಭಾಮಿನಿ

ಹರಿಯ ಖಾತಿಯ ತಡೆವರಾರಂ -
ದೇರಡು ಬಲ ಬೆರಗಾಗಿ ಕಣ್ಣು -
ಚ್ಚಿರಲು ಭೀಷ್ಮನು ಬೆದರಿ ರಥದಿಂದಿಳಿದು ನಡೆತಂದು ||
ದುರಿತವನದಾವಾಗ್ನಿ ಲಕ್ಷ್ಮೀ -
ವರ ಮುಕುಂದ ಮುರಾರಿ ಜಯವೆನು -
ತೆರಗಿ ಮಗುಳೆದ್ದ ಚ್ಯುತನ ಮೃದುಕರವ ಪಿಡಿದೆಂದ ||



ರಾಷ್ಟ್ರಾಶೀರ್ವಚನ ಸೇವಾ

|| ಓಂ ಸ್ವಸ್ತಿ || ಮಂತ್ರಾರ್ಥಾಃ ಸತ್ಯಾಃ ಸಫಲಾಃ ಸಂತಿತಿ
ಭವಂತೋ ಮಹಾಂತೋಽನುಗೃಹ್ಯಂತು ||

ಅಸ್ಮಿನ್ ದೇಶೇ ಕ್ಷಾಮಕ್ಷೋಭನಿವೃತ್ತಿಭೂಯಾದಿತಿ
ಭವಂತೋ ಮಹಾಂತೋಽನುಗೃಹ್ಯಂತು ||


ಅಸ್ಮಿನ್ ದೇಶೇ ಸದ್ಯಸ್ಸುವೃಷ್ಟ್ಯಾ
ಸರ್ವೇ ನದನದೀತಟಾಕಾಸ್ಸಂಪೂರ್ಣಾಃ

ಭೂಯಾಸುರಿತಿ

ಭವಂತೋ ಮಹಾಂತೋಽನುಗೃಹ್ಯಂತು ||

ದೇಶೋಽಯಂ ನಿರುಪದ್ರವೋಽಸ್ತಿ
ಭವಂತೋ ಮಹಾಂತೋಽನುಗೃಹ್ಯಂತು


|| ಓಂ ಸ್ವಸ್ತಿ ||



ಸಂಗ್ರಾಹಕರು



ದಿ. ವಿ. ವೆಂಕಟಾಸ್ವಾಮಿ ಅಡಿಗ



ಬೆಲೆ : ರೂ. 45-00